



ಕಲ್ಪನಾ ಗ್ರಂಥಮಾಲೆ—೧೧



# ಭಾರತದ ಭವ್ಯ ಸಿದ್ಧಿ

—ಶ್ರೀಮತಿ ಲಿಂಗಣ್ಣ—

ಕಲ್ಪನಾ ಗ್ರಂಥ ಪ್ರಕಾಶನ ಸಮಿತಿ  
ಹುಬ್ಬಳ್ಳಿ

ಕಲ್ಪನಾ ಗ್ರಂಥಮಾಲಾ  
ಹುಬ್ಬಳ್ಳಿ

All rights reserved by the Author

ಮುದ್ರಕರು  
ವಿ. ರು. ಕೊಪ್ಪಳ, ಎಂ. ಎ., ಬಿ. ಟಿ.  
ಸುಸರಿಂಟೆಂಜೆಂಟಿ  
ತೋಟದಾರ್ಯ ಮುದ್ರಣಾಲಯ  
ಧಾರವಾಡ

ಪ್ರಕಾಶಕರು  
ಜಿ. ಬಿ. ಶಂಕರಾವ್ ಎಂ. ಎ.  
ಕಾರ್ಯದರ್ಶಿ  
ಕಲ್ಪನಾ ಗ್ರಂಥ ಪ್ರಕಾಶನ ಸಮಿತಿ,  
ಹುಬ್ಬಳ್ಳಿ

## ಕಲ್ಪನಾ ಪರಿಚಯ

ಪ್ರಿಯ ಸುಹೃದ,

ಕಲ್ಪನಾ ನಮಗೆ ಪ್ರಿಯದರ್ಶಿನಿಯಾಗಬೇಕು. ಆಕೆ ಕೋಮಲೆ, ರೂಪವತಿ, ರಾಗಿಣಿ. ಎಲ್ಲಕ್ಕೂ ಮಿಗಿಲಾಗಿ ಅವಳು ತಪಸ್ವಿನಿ. ಅವಳ ಮಾತು ಮುತ್ತು. ನಡತೆ ಗಂಭೀರ. ಧೈರ್ಯ ಪವಿತ್ರತಮ. ವಸಂತ ಲಕ್ಷ್ಮಿಯಂತೆ ತನ್ನ ಚಾರಿತ್ರ್ಯ ನಿರ್ಮಲವಾಗಬೇಕು. ವನಸುಮನಂತೆ ತನ್ನ ಜೀವನ ವಿಕಸಿತವಾಗಬೇಕು. ಅದರಿಂದಾಗಿ ತನ್ನ ಸುತ್ತಣ ಬಾಳನ್ನು ಹಿಗ್ಗಿಸಿ, ಜನಮನವನ್ನು ರಂಜಿಸಿ. ಅವರ ಬದುಕಿನ ಹಂತನ್ನು ಸುಲಲಿಕ್ಷಿಸಿ, ನಯಗೊಳಿಸಿ, ಮನುಷ್ಯರೊಳಿಹನ್ನೇ ಮಂದಾರಲೋಕವನ್ನಾಗಿ ಸುಲವರ್ತನ ಗೊಳಿಸಬೇಕೆಂಬ ಹಂಬಲವುಳ್ಳಾಕೆ ನಮ್ಮ ಕಲ್ಪನಾ.

ಈ ನಮ್ಮ ಸ್ವರ್ಣಪ್ರಸ್ತರಂಗಿನ ಕಲ್ಪನಾ, ನಿಮ್ಮ ಹೆಮ್ಮೆಗಳು. ಕನ್ನಡ ನಾಡಿನ ಕಿರುವಕ್ಕಳು, ಮಾಮೂಗರು, ಕಾವ್ಯ ಪ್ರಯೋಗ ಪರಿಣಿತ ಮತಿಗಳು—ಎಲ್ಲರೂ ಇವಳ ಉಡಿಯಲ್ಲಿ ಹಣ್ಣು ಕಾಯು ತುಂಬಿ. ಹಸೆಗೆ ಕುಂಕುಮವಿಟ್ಟು ಸರ್ವಮಂಗಲೆಯಾಗಲೆಂದು ಹೆರಕೆಯನ್ನೀಯಬೇಕೆಂದು ನಾವು ವಿನಯ ಪೂರ್ವಕವಾಗಿ ಕೋರುತ್ತೇವೆ.

ಲಲಿತ ಸಾಹಿತ್ಯ, ಬೌದ್ಧಿಕ ಸಾಹಿತ್ಯ—ರಂಜನೆ, ಬೋಧನೆ—ಜನಮನದ ವಿಕಾಸಕ್ಕಾಗಿ, ಸಂಸ್ಕಾರಕ್ಕಾಗಿ ಯಾವ ಸಾಹಿತ್ಯವನ್ನೆಲ್ಲ ಒದವಿಸಬೇಕೋ ಅದನ್ನೆಲ್ಲ ನಾವು ಕಷ್ಟಪಟ್ಟು ಕಂಡುಕೊಂಡು ನಮ್ಮ ದಾಲಿನ ಕಾರ್ಯವನ್ನು ವಿಶ್ವಾಸದಿಂದ ಮಾಡುತ್ತೇವೆ. ಕಲ್ಪನಾ ಈ ನೆಲದ ಮಗ್ಗಾಂಗಳೇಕೆಂಬ ಔದಾರ್ಯ ಮಾತ್ರ ನೀವು ತೋರಬೇಕು.

ಅರವಿಂದರ ಪತ್ರಗಳು 'ಮುಗಿಲ ಜೇನು' 'ಭಾರತದ ಭವ್ಯವಿದ್ವತ್ತೆ' ಪ್ರಕಟನೆಗಳ ಮೂಲಕ ಸಿಂಪಿ ಲಿಂಗಣ್ಣ ನವರು 'ಕಲ್ಪನಾ'ಗೆ ಹತ್ತಿರದವರಾಗಿವಾರೆ. ಪುಸ್ತಕ ಪ್ರಕಾಶನ ಕಾರ್ಯವು ನಮಗೆ ಪವಿತ್ರವಾದ ದುಡಿತವು. ಇದರಲ್ಲಿ ನಮಗೆ ಸುಖವಿದೆ, ಹಿತವಿದೆ, ಪುಣ್ಯವಿದೆ. ನಿಮ್ಮೆಲ್ಲರ ನೆರವಿನಿಂದ ನಾವು ನಮ್ಮ ಕರ್ತವ್ಯವನ್ನು ಸಂತೋಷದಿಂದ ಪ್ರಾರ್ಥಿಸಬಯಸುತ್ತೇವೆ.

ಕಲ್ಪನಾ ಗ್ರಂಥಮಾಲಾ }  
ಹುಬ್ಬಳ್ಳಿ, ೧೫-೮-೫೦ }

ಹಿರೇಮಲ್ಲಾರ ಈಶ್ವರನ್  
ಪ್ರಧಾನ ಸಂಪಾದಕರು

## ಅರಿಕೆ.

“ಭಾರತದ ಭವ್ಯಸಿದ್ಧತೆ” ಯ ಕೊನೆಯ ಪ್ರಕರಣವನ್ನು ಬಿಟ್ಟು ಉಳಿದ ಭಾಗವನ್ನೆಲ್ಲ ೧೯೪೫ನೆಯ ಸಪ್ಟೆಂಬರದಲ್ಲಿ ಬರೆದು ಮುಗಿಸಿದ್ದಾಗಿದೆ. ಅದೇ ವರುಷ ಅಗಸ್ಟದಲ್ಲಿ ಶ್ರೀ ಅರವಿಂದರ ಪ್ರಥಮದರ್ಶನವು ನನಗೆ ಲಭಿಸಿತ್ತು. ೧೯೪೪ರಲ್ಲಿ ಶ್ರೀ ಅರವಿಂದರು ಬರೆದ ಒಂದು ಪತ್ರದಲ್ಲಿಯ “ಇನ್ನು ೩೦-೪೦ ವರ್ಷಗಳಲ್ಲಿ ಜಗತ್ತಿನ ರೀತಿಯು ತಿರವು ಮುರವಾಗಿ ಅವುಗಳಲ್ಲಿ ಭಾರತದ ಸೌಸ್ಯತೆಯೇ ತಲೆಯೆತ್ತಿ ನಿಲ್ಲುವದು. ಅದರಿಂದಲೇ ಸರ್ವ ಜಗತ್ತಿನ ಕಲ್ಯಾಣದಾರಿ ಕಾಣಿಸಿಕೊಳ್ಳುವದು.” ಎಂಬರ್ಥದ ಭವಿಷ್ಯವನ್ನು ಗ್ರಹಿತವಾಗಿರಿಸಿಕೊಂಡು “ ಭಾರತವ ನವಜನ್ಮ ” ಎಂಬ ಅವರ ಪುಸ್ತಕ ದೊಳಗಿನ ಸಿದ್ಧಾಂತಗಳನ್ನು ಮೈಲುಗಲ್ಲುಗಳಂತೆ ಖಳಿಸಿಕೊಂಡು ಭಾರತದ ಇತಿಹಾಸವನ್ನು ನಿರೀಕ್ಷಿಸಿ, ಭವಿಷ್ಯತ್ತಿನಲ್ಲಿ ಭಾರತವು ವಹಿಸಲಿರುವ ಪಾತ್ರದ ಭವ್ಯಸಿದ್ಧತೆಯನ್ನು ರೇಖಿಸಿರುವೆನು. ಕೊನೆಯ ಪ್ರಕರಣವನ್ನು ಪೂರಕವಾಗುವಂತೆ ಕಳೆದ ವರುಷ ಬರೆದು ಪೂರ್ಣಗೊಳಿಸಿರುವೆನು.

ಇದನ್ನು ನನ್ನ ಅನೇಕ ಮಿತ್ರರಿಗೂ, ಹಿರಿಯರಿಗೂ ಓದಿ ತೋರಿಸಿದಾಗ ಅವರು ವಿಲಕ್ಷಣವಾದ ಸಂತೋಷವನ್ನು ವ್ಯಕ್ತಗೊಳಿಸಿದರು. ಪಾಂಡಿಚೇರಿಯಲ್ಲಿ ನೆಲೆನಿಂತ ಹಿರಿಯ ಸಹೋದರರಾದ ಶ್ರೀ. ಶಂಕರಗೌಡರು ಒಂಟಿಮುರಿ ಅವರು—“ಈ ಇತಿಹಾಸವು ಸೊಗಸಾಗಿದೆ; ರಸಭರಿತವಾಗಿದೆ. ನಮ್ಮ ಜನಕ್ಕೆ ಹೊಸದೃಷ್ಟಿ ಕೊಡುವಂಥದಾಗಿದೆ.” ಎಂದು ಬರೆದು ತಿಳಿಸಿದರು. ಅಪರ ಈ ಪತ್ರವೂ, ಶ್ರೀ. ಮಧುರಚೆನ್ನರು ನೀಡಿದ ಉತ್ಸಾಹವೂ, ಶ್ರೀ. ಮಾಸ್ತಿ ಅವರು ತಮ್ಮ ‘ಜೀವನ’ ಮಾಸಿಕದಲ್ಲಿ ಒಂದೆರಡು ಮುಖ್ಯ ಪ್ರಕರಣಗಳನ್ನು ಮುದ್ರಿಸಿ ಕೊಡಮಾಡಿದ ಉತ್ತೇಜನವೂ ಇದನ್ನು ಪುಸ್ತಕ ರೂಪದಲ್ಲಿ ತರಲಿಕ್ಕೆ ಕಾರಣವಾದವೆನ್ನಬೇಕು. ಆದರೆ ಚಡಚಣದ ಶ್ರೀ. ಸಂಗಮೇಶ್ವರ ಸಂಸ್ಥೆಯ ನನ್ನ ಮಿತ್ರರು ಸಾಕಷ್ಟು ಧನಸಹಾಯ ಕೊಡುವ ಭರವಸೆ ಕೊಟ್ಟಿರದಿದ್ದರೆ ಈ ಕೆಲಸವು ಮೂರ್ತಸ್ವರೂಪಕ್ಕೆ ಬರಲು ತಡವಾಗುತ್ತಿತ್ತು.

ಕಲ್ಪನಾ ಗ್ರಂಥಮಾಲೆಯಲ್ಲಿ ಪವಣಿಸಲು ಮುಂದೆ ಬಂದವೊ. ಈಶ್ವರನ್‌ರನ್ನೂ, ಸುಂದರವಾಗಿ ಮುದ್ರಿಸಿಕೊಟ್ಟ ತೋಂಟದಾರ್ಯ ಪ್ರೆಸ್ಸಿನ ವ್ಯವಸ್ಥಾಪಕರನ್ನೂ ಮರೆಯದೆ ಅಭಿನಂದಿಸುವೆನು.

**ಕಣ್ಮರೆಯಾದ**  
ಗೆಲೆಯ ಕಾಪಸೆ ರೇವಪ್ಪ ನವರಿಗೆ

## ಪರಿವಿಡಿ



|     |                |    |
|-----|----------------|----|
| (೧) | ಭಾರತದ ಭವಿತವ್ಯ  | ೧  |
| (೨) | ಮಹಮ್ಮದೀಯರ ಆಗಮನ | ೮  |
| (೩) | ಐರೋಪ್ಯ ಸಂಬಂಧ   | ೧೭ |
| (೪) | ಎಚ್ಚತ್ತ ಭಾರತ   | ೨೪ |
| (೫) | ಯುಗ ಪ್ರಭಾತ     | ೪೩ |
| (೬) | ದಿವ್ಯರಾಜ್ಯ     | ೫೩ |

## ೧ ಭಾರತದ ಭವಿತವ್ಯ

ಭಾರತದ ಭವಿತವ್ಯವನ್ನು ಅರಿಯುವ ಮೊದಲು, ಸದ್ಯಕ್ಕೆ ಕಾಣುವ ದೃಶ್ಯವೇನೆಂಬುದನ್ನು ನೋಡುವುದು ಒಳಿತು. ವ್ಯಾಸಹಾರಿಕವಾಗಿ ಭಾರತವು ಪಾರತಂತ್ರ್ಯದೇಶವಿದ್ದುದು ಇದೀಗ ಸ್ವತಂತ್ರವಾಗಿದೆ. ಅತಿ ಮಂದನಾಗಿ ಮಿಡಿಯುತ್ತಿರುವ ಧರ್ಮದ ಜೀವನಾಡಿಯು ಇದೀಗ ಮಿಸು ಗಾಡತೊಡಗಿದೆ. ಹಣ ಪ್ರಸಂಚದಲ್ಲಿ ಹೆಣಕ್ಕಿಂತ ಕಡೆ ಆಗಿದ್ದೇನೆ. ಅತ್ಯಂತ ಸ್ಥೂಲವಿಭಾಗವಾದ ಶರೀರವು ಅತ್ಯಂತ ಸೂಕ್ಷ್ಮತರ ಅಂದರೆ ಪ್ರೇಣವಾಗಿದೆ. ಜಾತಿಸುತ ಮತಾಂತರಗಳು ತಾಂಡವನಾಡುತ್ತಿವೆ. ಕ್ರಿಯಾಶಕ್ತಿಯು ಶೂನ್ಯಾಂಶಕ್ಕೆ ಇಳಿದಿದೆ. ಅಕ್ಷರಚ್ಛಾನವು ಕ್ಷಯಕ್ಕೀಡಾದುದರ ಅರಿವಾಗಿದೆ. ಇವೆಲ್ಲ ಲಕ್ಷಣಗಳು ಭಾರತದ ಹೀನಸ್ಥಿತಿಯನ್ನೂ, ವಿಸಮ್ಯವಸ್ಥೆಯನ್ನೂ ತೋರಿಸುತ್ತಲಿವೆ. ಹತ್ತೊಂಬತ್ತನೆಯ ಶತಮಾನದಲ್ಲಿಯೇ ಅದರ ವಿಭೂತಿ ವಿಸ್ಮಯಗಾತು. “ಹದಿನೆಂಟು ಹತ್ತೊಂಬತ್ತನೆಯ ಶತಮಾನಗಳು ಭಾರತದ ಕರ್ಮವಿವಾಕದ ಹೊತ್ತು ಆ ಹೊತ್ತಿನಲ್ಲಿ ಒಂದು ಸಣ್ಣ ಕಮುಹೂರ್ತದ ಮಟ್ಟಗಾದರೂ ಬಂಡಿತವಾಗಿಯೂ ಭಾರತದ ವೈಶ್ವಾನರನು ನಂದಿಯೇ ಹೋದನೇನೋ ಎನ್ನುವ ಕೆಡುಗಾಲವು ಬಂದಿತ್ತು” ಎಂದು ಶ್ರೀ ಅರವಿಂದರು ಹೇಳುತ್ತಾರೆ. ಆದರೆ ಈ ದೀರ್ಘನಿದ್ರಾವಸ್ಥೆಯೊಳಗಿಂದ ಭಾರತವು ಏಳಲಾರದೇ, ಎಂದು ತಜ್ಞರು ಪರೀಕ್ಷಿಸಿದ್ದಾರೆ; ದೇಶವತ್ಸಲರು ಸೀರೀಕ್ಷಿಸಿದ್ದಾರೆ. ಯೋಗಿಗಳು ದೃಷ್ಟಿಸಿದ್ದಾರೆ “ಸಿಶ್ವೇಷ್ಟಿತವಾಗಿ ಬಿದ್ದಿರುವ ಭಾರತಕ್ಕೆ ಏನೂ ಬೇಡ, ಅದರ ರಾಜಸವೃತ್ತಿಯನ್ನು ಎಬ್ಬಿಸಿದರೆ ಸಾಕು “ಎಂದು” ಏವೇಕಾನಂದರು ಗುಡುಗಿದರು. “ಸ್ವರಾಜ್ಯಪೂಂದರಿಂದಲೇ ಭಾರತದ ಸರ್ವ ಕೊರತೆಗಳು ತುಂಬಿ ಬರುತ್ತವೆ” ಎಂದು ದಾದಾಭಾಯಿ ನವರೋಜಿಯವರು ಉಸುರಿದರು. “ಸ್ವರಾಜ್ಯವು ಜನ್ಮಿಸಿದ್ದ ಹಕ್ಕು. ಅದನ್ನು ಪಡೆದರೆ ಎಲ್ಲವೂ ಸರಿಹೊಂದುವದು” ಎಂದು ತಿಲಕರು ತಾಮಸಾವ್ರತರಾಗಿ ಮಲಗಿದ ಜನರನ್ನು ಬಡಿದೆಬ್ಬಿಸಿದರು. “ಸತ್ಯ ಅಹಿಂಸೆಗಳೇ ಭಾರತವನ್ನು ಜಗತ್ತಿನಲ್ಲಿ ತಲೆಯೆತ್ತಿ ನಿಲ್ಲಿಸಲು ಸಮರ್ಥ



ವಾದ ಉಪಾಯಗಳು ” ಎಂದು ಗಾಂಧಿಯವರ ತತ್ತ್ವ. ಮೊದಲು ಸಾರ್ವತ್ರಿಕ ಶಿಕ್ಷಣಬೇಕೆಂದು ಕೆಲವರೂ, ಆರ್ಥಿಕಸ್ಥಿತಿಯ ಸುಧಾರಣೆಯು ಅವಶ್ಯವೆಂದು ಹಲವರೂ ಪ್ರತಿಸಾದಿಸುತ್ತಿದ್ದಾರೆ. ವಿಜ್ಞಾನ ಪ್ರಸಾರದ ಮಹತ್ವವನ್ನು ಒಬ್ಬರು ಹೇಳಿದರೆ, ಸೈನ್ಯ ಶಿಕ್ಷಣವು ತರಣೋಪಾಯವೆಂದು ಇನ್ನೊಬ್ಬರು ಹೇಳುತ್ತಾರೆ. ಹೀಗೆ ಹಲವರು ಹಲವು ಬಗೆಯ ಹಾದಿ ತೋರಿಸಿದರೂ ಬಿಡಿಬಿಡಿಯಾಗಿ ಕೇಳಿದಾಗ ಅವೆಲ್ಲವೂ ಸರಿಯಾದವುಗಳೇ ಎಂದು ಅನಿಸುವದರಿಂದ ಅವು ಖಂಡಸತ್ಯಗಳೆಂದಂತಾಯಿತು. ಅವು ಖಂಡ ಸತ್ಯಗಳಾದರೂ ಕಂಡಸತ್ಯಗಳು. ಆದರೆ ಈ ಖಂಡ ಸತ್ಯಗಳನ್ನು ಅಖಂಡಸತ್ಯಗಳನ್ನು ಅಖಂಡವಾಗಿ ಹೇಳಿದರೆ ಅದು ಪೂರ್ಣ ಸತ್ಯವೆನಿಸಬಹುದಲ್ಲವೇ ? ಹಾಗೆ ಹೇಳಿದವರೂ ಉಂಟು ಅವರು. ಯಾರೆಂದರೆ ಶ್ರೀ ಅರವಿಂದರು. ಅವರು ಹೇಳಿರುವದೇನೆಂದರೆ—

“ ಭಾರತದ ಹೀನಸ್ಥಿತಿಗೆ ಅವರ ಧರ್ಮಹೀನತೆಯಾಗಲಿ, ಪಾರತಂತ್ರ್ಯವಾಗಲಿ ಕಾರಣವಾಗಿರದೆ, ವಿಚಾರ ಶೂನ್ಯತೆಯೇ ಅದಕ್ಕೆ ಕಾರಣವಾಗಿದೆ. ವಿಚಾರ ಮಾಡುವ ಶಕ್ತಿಯೇ ನಮ್ಮಲ್ಲಿಲ್ಲ. ಶಕ್ತಿಯಿದ್ದ ಕೆಲವರಿಗೆ ವಿಚಾರಮಾಡುವ ಮನಸ್ಸಿಲ್ಲ ” ಈ ಎಲ್ಲ ಉಪಾಯಗಳು ಹೇಳಲ್ಪಡುವುದರ ಮೇಲಿಂದ ಕಂಡು ಬರುವುದೇನೆಂದರೆ ಭಾರತಕ್ಕೆ ತನ್ನ ಪ್ರಬಲ ರೋಗದ ಅರಿವು ಆಗಿದೆ. ಅಂತೆಯೇ ಅದು ನಿರೋಗಿಯೂ ಶಸ್ತ್ರಶಾಲೆಯೂ ಆಗಬೇಕೆಂದು ತಡವರಿಸುತ್ತಿದೆ. ಅದಕ್ಕಿಂತಲೇ ತಿಳಿದವರು ತಿಳಿದಂತೆ ಉಪಾಯಗಳನ್ನು ಹುಡುಕುತ್ತಲಿದ್ದಾರೆ, ಉಪಚಾರಗಳನ್ನು ಮಾಡುತ್ತಲಿದ್ದಾರೆ. ಇದು ಭಾರತವು ಜಾಗೃತವಾಗುತ್ತಿರುವ ಲಕ್ಷಣ; ನಿದ್ರೆ ಕಳೆದುದರ ಚಿಹ್ನೆ.

ಭಾರತದ ನಿದ್ರೆಯು ಇಂದು ನಿನ್ನೆಯದಲ್ಲ; ಹತ್ತಿಪ್ಪತ್ತು ಅಥವಾ ನೂರಿನ್ನೂರು ವರುಷಗಳದಲ್ಲ. ದೀರ್ಘಕಾಲದ ನಿದ್ರೆ; ಆದರೆ ದೀರ್ಘಕಾಲದ ನಿದ್ರೆಯೂ ಒಮ್ಮೊಮ್ಮೆ ದೀರ್ಘ ನಿದ್ರೆಯೆನಿಸುವಷ್ಟು ಗಾಢವಾಗುತ್ತಿರುವದುಂಟು. ಸಾಮ್ರಾಜ್ಯಗಳು ಅಳಿದವು; ಕೋಟೆ-ಕೊತ್ತಲಗಳು ಇಳಿದವು; ಕಲೆಗಳು ಕಳೆಗಟ್ಟುವು; ಉದ್ಯೋಗಗಳು ಕೈಬಿಟ್ಟವು. ಭಾರತ ಪುರುಷನ ಅಂಗಾಂಗಗಳೆಲ್ಲವೂ ಸೋತು ನಿಶ್ಚೇಷ್ಟಿತವಾಗಿ

ಬಿದ್ದವು. ಬಿದ್ದ ಕೊರಡು; ಅದಕ್ಕೆ ಯಾರು ತುಳಿದರೂ ಅರಿವಿಲ್ಲ; ಎಲ್ಲಿ ಎಳೆದರೂ ಪರಿವಿಲ್ಲ. ಕಡಿದರೆ ನೋವಿಲ್ಲ; ಸುಟ್ಟರೆ ಕಾವಿಲ್ಲ. ಎಂಥ ಸಿದ್ಧಿಯಿದು? ಯಾರಾದರೂ ನಂಜನೂಡಿ ಮಲಗಿಸಿದರೆ? ಅಂಥ ಸಿದ್ಧಿಹೋಕತನವೂ ಒಂದು ರೋಗವೇ ಏನು? ಈ ಮಾತಿಗೆ ಸಮಾಧಾನವೆಂದು ಶ್ರೀ ಅರವಿಂದರ ಒಂದು ಮಾತನ್ನು ಇಲ್ಲಿ ಲಕ್ಷ್ಯಿಸಬೇಕು. ಅದೇನೆಂದರೆ — “ಹೋದ ಮೂರುಸಾವಿರ ವರುಷಗಳ ವರೆಗೂ— ಅದಕ್ಕೂ ಹೆಚ್ಚೇಕಾಲವೆನ್ನ ಬೇಕು—ಭಾರತವು ಅತಿಯಾಗಿ, ಅಸಿಶ್ರಾಂತವಾಗಿ, ಘರಂಧರಿಯಿಂದ ಕೊನೆದೋರದ ಅನೇಕ ಮುಖತೆಯಿಂದ ಸೃಷ್ಟಿಕಾರ್ಯ ನಡೆಸಿದೆ. ರಾಜ್ಯ-ರಾಜ್ಯಾಂಗ, ಕೆರೆ-ಕಟ್ಟೆಗಳು, ಉದ್ಯೋಗ-ವ್ಯವಹಾರಗಳು, ಯಾವುದೂ ಉಳಿಯಲಿಲ್ಲ-ಪಿತ್ತತಲೆಗೆರೆದಂತೆ ಕಾರ್ಯೋನ್ಮಾದವು ಕಂಡು ಬರುವಂತಿದೆ. ಸೃಷ್ಟಿಸ್ಮಾರ ಮಾಡೇ ಮಾಡಿತು. ತಣಿವಿಲ್ಲ, ದಣಿವಿಲ್ಲ; ಮುಗಿತಾಯವಿಲ್ಲ. ಜಡ್ಡುಜಾಪತ್ತು ಎಂದು ಬಿದ್ದುಕೊಳ್ಳಲು ವಿರಾಮ ಕಾಲವೂ ಇಲ್ಲ”. ಭಾರತದ ಈ ಕರ್ಮಘರಂಧರತೆಗೆ ಐರೋಪ್ಯ ವಿಸುರ್ಶಕರು — “ಒಂದು ಬಂಡದಲ್ಲಿ ಇಡಿಯ ಬ್ರಹ್ಮಾಂಡವನ್ನು ತುರುಕುವ ಪ್ರವೃತ್ತಿ”ಯೆಂದು ಗೊಣಗುವಂತೆ. ಅಷ್ಟು ದೀರ್ಘಕಾಲ, ಅಂಥ ಶ್ರಮ, ಅಷ್ಟೊಂದು ಕಾರ್ಯ ಮಾಡಿದವನಿಗೆ ಕೆಲಸವು ಹಿಮ್ಮೆಟ್ಟಿದ ಬಳಿಕ ಮೈಗೆ ದಣವು ಆಗದೇ? ಮನಸ್ಸಿಗೆ ಬೇಸರ ಅನಿಸದೇ? ದಿನಾಲು ಆರೆಂಟು ತಾಸು ದುಡಿದ ಮನುಷ್ಯನು ಎಳೆಂಟು ತಾಸು ನಿದ್ರೆ ಬೇಡುತ್ತಾನಷ್ಟೇ? ಮೂರುಸಾವಿರ ವರುಷ ಪರಿಶ್ರಮ ಪಟ್ಟ ಭಾರತಕ್ಕೆ ಕೆಲವು ಶತಮಾನಗಳ ನಿದ್ರೆ-ನಿಶ್ರಾಂತಿ ಬೇಡವೇ? ಬ್ರಹ್ಮನ ಹಗಲು-ರಾತ್ರಿಗಳಿದ್ದಂತೆ, ಭಾರತದ ಆತ್ಮಕ್ಕೂ ಹಗಲು-ರಾತ್ರಿಗಳಿರಬಹುದಲ್ಲವೇ? ಅದರ ಉದ್ಯೋಗದ ಕಾಲಾವಧಿಯು ಹಗಲು;ನಿದ್ರೆಯ ಕಾಲಾವಧಿಯು ಇರುಳು, ರವೀಂದ್ರರ ಮಾತಿನಲ್ಲಿ ಹೇಳುವುದಾದರೆ “ಕಳೆದುಹೋಯಿತು ಹಗಲು; ಎನ್ನುತ ಕಳೆಯದಿರು ಕಣ್ಣೀರು ಕಷ್ಟದಿ” ಯಾಕೆಂದರೆ ಹಗಲು ಕಳೆದಂತೆ ರಾತ್ರಿಯೂ ಕಳೆಯಬೇಬೇಕು. ಈಗ ರಾತ್ರಿ ಕಳೆದಿರುವ ಚಿಹ್ನೆಗಳೂ ಕಂಡುಬರುತ್ತಿವೆ.

ಕವಿಗಳು ಹಕ್ಕಿಗಳಿದ್ದಂತೆ, ಹಕ್ಕಿಗಳ ಉಲುವು ನಮಗಿನ್ನೆಲ್ಲಿ. ಅವರಿಗ ಉದಯರಾಗ ಹಾಡುತ್ತಿದ್ದಾರೆ. “ಉದಯವಾಗಲಿ ನಮ್ಮ ಜಿಲುವು ಕನ್ನಡ ನಾಡೆ” ಎಂದು ಒಂದು ಹಿರಿಹಕ್ಕಿ ಹಾಡಿ ಒಂದು ಪಟ್ಟ ಕಳೆಯಿತು. “ಏಳು ಶೂರರ ಖಣೇ, ಏಳು ಧೀರರ ರಾಣಿ” ಎಂದು ‘ತೀರದ ವೀರರಸದ ವಾಣಿ’ಯನ್ನು ಅವಧೂತ ಹಕ್ಕಿಯು ಏಕನಾದದಲ್ಲಿ ಸ್ವರ ತೆಗೆದು ಉಲಿಯತೊಡಗಿದೆ. “ಏಳಮ್ಮ ಏಳಮ್ಮ! ಏಳೆನ್ನ ತಾಯಮ್ಮ!! ಏಳದೆ ಜೀವ ಕೇಳದ” ಎಂದು ಜಗನ್ಮಾತೆಯನ್ನು ಕಪಿಶಿರುವು ಕಣಕಿ ಕನವರಿಸುತ್ತಿದೆ. “ಯೋಗದ ಹರಿ ಬಂದಿಹನು ಏಳಿರಿ” ಯೆನ್ನುತ್ತ ಬುಡಬುಡಕಿಯು ಊರಲ್ಲಿ ಅಡ್ಡಾಡುತ್ತಿದ್ದಾನೆ. ಗರಡಿಯಮನೆಯಲ್ಲಿ ಜಟ್ಟಿಗಳು ಮಂಡಿ ಹೊಡೆಯುತ್ತಿದ್ದಾರೆ; ಜ್ಞಾನೇಚ್ಛುಗಳು ಅನುರ ಕೋಶವನ್ನು ಪರಿಸುತ್ತಿದ್ದಾರೆ. ಗರತಿಯರು ಲಗುಬಗೆಯಿಂದ ಬೀಸಲು ಹಾಕಿ ತಮ್ಮ ಹಾಡಿಗೆ ತೊಡಗಿದ್ದಾರೆ; ನೇಗಿಲಯೋಗಿಯ ಹೊಸಹೊರಿಗಳ ಕೊರಳಗಂಟೆಯ ಟಂಗ್‌ಕಾರವು ಕೇಳಿ ಬರುತ್ತಲಿದೆ; ಹೂವಿನಂತೆ ಅರಳುಮುಖದೊಡನೆ ಕೆಲವು ಮಕ್ಕಳು ಎದ್ದಿವೆ; ಇನ್ನು ಕೆಲವು ‘ಏನಾರೆ ಬೇಕೆ’ನ್ನು ವಂಥ ಬೆಳಗಿನಳುವು ತೆಗೆದಿವೆ.

ಅಂತು ಭಾರತದ ಸರ್ವ ಅಂಗಗಳೂ ತಂತಮ್ಮ ಕೊರತೆಗಳನ್ನು ತುಂಬಿಕೊಳ್ಳುವ ಎತ್ತು ಗಡಿಯಲ್ಲಿವೆ. ಹೇಗೆಂದರೆ— ರಾಷ್ಟ್ರಸ್ವಾತಂತ್ರ್ಯವು ಸರ್ವಭಾರತೀಯರ ಬಯಕೆಯಾಗಿತ್ತು; ಅದು ದೊರಕೊಳ್ಳಲು ಸುವ್ಯವಸ್ಥೆಗೆ ತೊಡಗಿದ್ದಾರೆ; ಭಾರತೀಯರು ಬಲಶಾಲಿಗಳಾಗುವದಕ್ಕೆ ಬಲವಾಗಿ ಹಾರಯಿಸುತ್ತಿದ್ದಾರೆ; ಅವರಿಗೆ ಬಡತನವು ಬೇಡವಾಗಿದೆ; ಸ್ತ್ರೀಯರು ಸಮಾಜ ಪುರುಷನ ಅರ್ಧಾಂಗವೆಂಬ ಅರಿವಾಗಿದೆ; ಅಸ್ಪೃಶ್ಯತೆಯೊಂದು ಹಿಂದೂ ಧರ್ಮದ ಕೊಳೆಯೆಂದು ಅವಲೇಷನಕ್ಕೇಡಾಗಿದೆ. ಜಾತಿವಿಜಾತಿಯ ವಿಚಿತ್ರತೆಯಲ್ಲಿ ಅಸಹ್ಯವುಂಟಾಗಿ, ‘ದೇವನೊಲಿದಾತನೇ ಜಾತ’ನೆಂಬ ತಿಳಿವಳಿಕೆಯು ತಲೆದೋರಿದೆ. ತರುಣರಿಗೆ ಆದರ್ಶದ ದರ್ಶನವಾಗಿದೆ. ಪ್ರಾಚೀನ ಋಷಿಮುನಿಗಳ ಜೀವನವು ಹೆಮ್ಮೆ ಹುಟ್ಟಿಸುತ್ತಿದೆ. ಮೊದಲಿಗರ ಜ್ಞಾನಸಂಪತ್ತಿನ ಒಡೆತನವನ್ನು ಪುನಃ ಸ್ಥಾಪಿಸಿಕೊಳ್ಳುವ ಕುತೂಹಲವು ಕಂಡುಬರುತ್ತಿದೆ. ಕಾರಣ ಪುರುಷನನ್ನು

ಬರನಾಡಿಕೊಳ್ಳುವದಕ್ಕೆ ಪ್ರಾಂತಪ್ರಾಂತಗಳಲ್ಲಿ ಸ್ವಾಗತಮಂಡಳಿಯಂತೆ ಹಿರಿಯಮನಸ್ಸಿನ ಮುಂದಾಳುಗಳು ಮುಂದೆ ಬಂದಿದ್ದಾರೆ. ಆಕಳಿಸುವುದು, ಮೈಮುರಿಯುವುದು, ಮುಖಮಾರ್ಜನೆ, ಕಸಗುಡಿಸುವುದು ಮೊದಲಾದ ಕೃತಿಗಳು ನೋಡಲಿಕ್ಕೆ ಹೇಗೋ ಹೇಗೋ ಅನಿಸಿದರೂ ಅವೆಲ್ಲ ಪ್ರಾಂತ ಕಾಲದಲ್ಲಿ ಮಾಡಿಮುಗಿಸತಕ್ಕ ಅನಿವಾರ್ಯ ಕಾರ್ಯಗಳೇ ಅಲ್ಲವೇ? ಆದರೆ ಇಷ್ಟೆಲ್ಲ ಗಡಬಡಿಯಾತಕ್ಕಾಗಿ?

ಶ್ರೀ ಅರವಿಂದರಿಗೆ (೧೯೦೮) ಈಶ್ವರನಿಂದ ಲಭಿಸಿದ ಒಂದು ದಿವ್ಯ ಸಂದೇಶದಲ್ಲಿ— “ಭಾರತ ವಾಸಿಗಳು ಸನಾತನ ಧರ್ಮದ ಸಲುವಾಗಿ ಏಳುತ್ತಿದ್ದಾರೆ. ಅವರ ಈ ಜಾಗೃತಿಯು ಅವರ ಸಲುವಾಗಿ ಇರದೆ ಅದು ಜಗತ್ತಿನ ಸಲುವಾಗಿ ಉಂಟಾಗಿದೆ. ಜಗತ್ತಿನ ಸೇವೆಗೆಂದು ನಾನು ಅವರನ್ನು ವಿಮುಕ್ತರನ್ನಾಗಿ ಮಾಡಲಿದ್ದೇನೆ.”

ಜಗತ್ತಿನ ಸಲುವಾಗಿ ಭಾರತದ ಜಾಗೃತಿಯೇ? ಭಾರತದ ಸಲುವಾಗಿ ಅಲ್ಲವೇ? ಅಲ್ಲವೇಕೆ ಅಹುದು? ಭಾರತವೂ ಜಗತ್ತಿನ ಒಂದಂಗವೇ. ಭಾರತದ ಈ ದೀರ್ಘ ಸಿದ್ಧಿಯಲ್ಲಿ ಅದಕ್ಕೆ ಅನೇಕ ರಾಷ್ಟ್ರಗಳೆಂದಲೂ, ಜನಾಂಗಗಳೆಂದಲೂ ಮಹದುಪಕಾರಗಳಾಗಿರುತ್ತವೆ. ಉಪಕಾರ ಮಾಡಿದವರು ತಿಳಿದು ಮಾಡಿರಲಿ, ತಿಳಿಯದೆ ಮಾಡಿರಲಿ: ಕಾರುಣ್ಯವೇ ಇರಲಿ. ಕ್ರೂರವೇ ಇರಲಿ ಪರಿಣಾಮವು ಒಳ್ಳೆಯದು ಆಗುತ್ತ ಬಂದಿದೆ. ಅದರಿಂದ ಭಾರತಕ್ಕೆ ಕಲ್ಯಾಣವಾಗಿದೆ. ಮುಸಲ್ಮಾನರ ದಾಳಿ, ಐರೋಪ್ಯರ ವಿಜಯ ಇವುಗಳಿಂದ ಭಾರತದ ಸ್ವಾತಂತ್ರ್ಯವು ತೊಳೆಯಿತು; ಸಂಸತ್ತು ಸೆಳೆಯಿತು; ಶಕ್ತಿ ಸಾಮರ್ಥ್ಯಗಳು ಅಳಿದವು. ಕಲೆ ಕೃಗಾರಿಕೆಗಳು ಕಳೆದವು; ಇದೆಲ್ಲ ನಿಜವೇ. ಆದರೆ ಇಷ್ಟೆಲ್ಲ ತುಳಿತ ದಿಂದ ಭಾರತದ ದೀರ್ಘಕಾಲದ ಸಿದ್ಧಿಯು ತಿಳಿಯಿತೆನ್ನುವುದೂ ಸುಳ್ಳಲ್ಲ. “ಭಾರತದ ಭಾಗ್ಯಕ್ಕೆ ಬಂದ ಗಂಡಾಂತರದ ಕಾಲದಲ್ಲಿ ಅದರಿಂದಲೇ ಭಾರತದ ಪ್ರಾಣವುಳಿಯಿತೆಂದೂ, ನವಜನ್ಮದ ಪ್ರಾರಂಭವೆಂದು ನಾವೆರೂ ಅದೇ ಎಂಬುದೂ ನಿಜವೇ ಸರಿ”ಯೆಂದು ಶ್ರೀ ಅರವಿಂದರ ಅಭಿಪ್ರಾಯವಿದೆ. “ನವದೇವವನ್ನು ಧಾರಣ ಮಾಡುವಾಗ ಅದಕ್ಕೆ ಸರಿಯಾಗಿ ತತ್ವ, ಕಲೆ, ಸಾಹಿತ್ಯ, ವಿದ್ಯಾಸಂಸ್ಕಾರ, ರಾಜಕಾರಣ.

ಸಮಾಜ ಪದ್ಧತಿಗಳಲ್ಲಿಯೂ ಹೊಸತನವು ಬರಲೇಬೇಕೆಂದು ಅವರು ಭರವಸೆಪಟ್ಟಿದ್ದಾರೆ.

ಶತಶತಮಾನಗಳವರೆಗೆ ಮಾನವನು ಗಳಿಸಿದ ಜ್ಞಾನವನ್ನೂ, ಶಕ್ತಿಯನ್ನೂ, ದುಡಿದ ಶ್ರಮವನ್ನೂ, ರಚಿಸಿದ ಸೌಲಭ್ಯಗಳನ್ನೂ ನಾಶಗೊಳಿಸುತ್ತ ಇಂದು ಪಾರ್ಶ್ವಾತ್ಯ ರಾಷ್ಟ್ರಗಳು ಕಣ್ಣು ನೆತ್ತಿಗೆರೆದವರಂತೆ ಮಾನವ ಸಂಹಾರಲೀಲೆಯಲ್ಲಿ ತೊಡಗಿವೆ. ಇದಕ್ಕೆ ತಂತಮ್ಮ ವಾದವೇ ಸತ್ಯವೆನ್ನುವ ಕುರುಡುಪಕ್ಷಪಾತವೇ ಕಾರಣ. ಈ ಕುರುಡು ಹೋರಾಟದಲ್ಲಿ ಅಲ್ಪರಾಷ್ಟ್ರಗಳು ಅರೆಜೀವಿಯಾದವು; ಪ್ರಬಲರಾಷ್ಟ್ರಗಳು ಮದೋನ್ಮತ್ತವಾದವು. ಈ ತುಳಿತಕ್ಕೆ ಭಾರತದ ಅಂಗಅಂಗಗಳೆಲ್ಲ ಜುಬ್ಬುಹೋದರೂ, ನೋವಿಗೀಡಾದರೂ ಸಿದ್ಧ ಮಾತ್ರ ದೂರಾಯಿತೆನ್ನಬೇಕು.

ಮಹಾಯುದ್ಧದಲ್ಲಿ ಅಂಗಹೀನವಾದ ಜನತೆಯು ಯುದ್ಧ ಮುಗಿದರೂ ಬೆನ್ನುಬಿಡದ ಸಂಸಾರ ಸಮರದಲ್ಲಿ—ಜೀವನ ಸಂಗ್ರಾಮದಲ್ಲಿ ಹೋರಾಡಲೇಬೇಕಾಗುತ್ತದೆ. ಈಗಿರುವ ಅತಿ ಸುಧಾರಣೆಯ ಶಸ್ತ್ರಾಸ್ತ್ರಗಳನ್ನು ಉಪಯೋಗಿಸಲು ನಾಳೆ ಅದಕ್ಕೆ ಕೈಗಳೆಲ್ಲ ಉಳಿದಿರುವವು ? ಮೇಲಾಗಿ ಈ ಶಸ್ತ್ರಾಸ್ತ್ರಗಳ ಸಂಗತಿಯಿಂದಲೇ ತಮಗಿಂಥ ದುರವಸ್ಥೆಯು ಪ್ರಾಪ್ತವಾಗಿದೆಯೆಂಬ ಅರಿವೂ ಅದಕ್ಕಿರುತ್ತದೆ. ಆದುದರಿಂದ ಆಧುನಿಕ ಶಸ್ತ್ರಾಸ್ತ್ರಗಳು ಅವರಿಗೆ ಉಪಯೋಗ ಬೀಳುವದಿಲ್ಲ. ನಾಳಿನ ಜಗತ್ತಿಗಾಗಿ-ಅದರ ಕಲ್ಯಾಣಕ್ಕಾಗಿ ಆ ವಶ್ಯಕವೆಂದು ಅಹಿಂಸಾತ್ಮಕ ಸತ್ಯಾಗ್ರಹಾಪ್ತವು ಗಾಂಧೀಜಿಯವರಿಂದ ರಸಶಾಲೆಯಲ್ಲಿ ಪ್ರಯೋಗಿಸಲ್ಪಟ್ಟು ಸಂಜೀವನೀ ಶಕ್ತಿಯೆನಿಸುತ್ತ ಕುಳಿತಿದೆ. ನೊಂದಬೆಂದ ಜಗತ್ತನ್ನು ಭಾರತವೇ ಸಾಂತ್ವನಗೊಳಿಸಬಲ್ಲದೆಂದು ದ್ರಷ್ಟಾರರು ಹೇಳುತ್ತಾರೆ. “ಯೋಗ ಮತ್ತು ಅದರ ಉದ್ದೇಶ” ಎಂಬ ಪುಸ್ತಕದಲ್ಲಿ—“ಸದ್ಯದ ಮಾನವ ಕೋಟಿಯಲ್ಲಿ ಸತ್ಯಯುಗದ ಸಮೃದ್ಧಿ ಸಾಮರಸ್ಯಗಳು ಒಡಮೂಡಬೇಕಾದರೆ ಹೊರಮುಗ್ಗಲಿನ ಯಾವ ಮಾರ್ಪಾಡುಗಳಿಂದಲೂ ಅದು ಸಾಧ್ಯವಿಲ್ಲ. ಒಳಗಿನ ಆಧ್ಯಾತ್ಮಿಕ ಸ್ಥಿತ್ಯಂತರದಿಂದಲೇ ಆಗುವದು. ಬಹು ಯುಗಗಳಿಂದಲೂ ಈಶ್ವರನು ಭರತಖಂಡವನ್ನು ಯೋಗಭೂಮಿಯಾಗಿ ಕಾಯ್ದಿಟ್ಟಿದ್ದಾನೆ. ಜಗತ್ ಕಲ್ಯಾಣದ ಕಾಲದಲ್ಲಿ

ಹಿಂದುಸ್ತಾನದ ಯೋಗಿಗಳು ಬಹಿರಂಗದಲ್ಲಿ ಲೋಕಾಂತರಕ್ಕೆ ಬರುತ್ತಾರೆ.

“ ಅರವಿಂದ ಮಂದಿರೇ ”ದಲ್ಲಿ (೧೯೨೦) ಶ್ರೀ ಅರವಿಂದರು ಈ ಬಗೆಗೆ ವಿವರಿಸಿದ್ದು ಏನೆಂದರೆ— “ ನಾಳೆ ಭರತಖಂಡವು ಎಂಥ ವಿಪುಲ ಕಾರ್ಯಭಾರವನ್ನು ವಹಿಸಬೇಕಾಗುವದೆಂಬದರದೇ ಸೂಚನಾಸ್ವರೂಪವಾಗಿ ಸಮಗ್ರ ಜಗತ್ತಿನಲ್ಲಿ ಒಂದು ಮಿಂಚು ಆರಂಭವಾಗಿದೆ. ಮುಂದಿನ ೩೦-೪೦ ವರ್ಷಗಳೊಳಗಾಗಿ ಜಗತ್ತಿನಲ್ಲಿ ವಿಪುಲವಾದ ಮಾರ್ಪಾಡಾಗುವದು. ಎಲ್ಲವೂ ತಿರುವು ಮುರುವು ಆಗಿಬಿಡುವದು. ಆ ಬಳಿಕ ತಲೆಯೆತ್ತಿ ನಿಲ್ಲುವ ಜಗತ್ತಿನಲ್ಲಿ ಭಾರತ ಸಂಸ್ಕೃತಿಯ ಜಗತ್ತಿನ ಸಂಸ್ಕೃತಿಯಾಗುವದು. ಈ ಭವಿಷ್ಯತ್ ಭಾರತದ ಕಾರ್ಯವು ಕೇವಲ ಭಾರತದ ಸಲುವಾಗಿ ಇರದೆ ಸಮಸ್ತ ಜಗತ್ತಿನ ಸಲುವಾಗಿ ಇದೆ.”

ಅಂದ ಮೇಲೆ ಭಾರತವು ನಾಳಿನ ಜಗತ್ತಿನ ಕಲ್ಯಾಣಮುಂಟಪವೆಂದಂತಾಗಲಿಲ್ಲವೇ ? ಆಗ ಅದರ ದೀರ್ಘಕಾಲದ ಸಿದ್ಧಿಗೆ ಅರ್ಥವಾಗುವದು. ಆಗ ಅದು ಸಾರ್ಥಕವೆನಿಸುವದು. ಅದುದರಿಂದ ಭಾರತವು ಎಚ್ಚರಿಯಬೇಕೆಂದು ಬರಿ ಭಾರತೀಯರೇ ಏಕೆ, ಅಪಿಲ ಜಗತ್ತೇ ಕಾರಯಿಸಬೇಕಾಗಿದೆ. “ ಹಾಲು ಸಿದ್ಧಿ ತೊರೆಯೇ, ಜೇನು ಸಿದ್ಧಿ ತೊರೆಯೇ, ಸಕ್ಕರೆಯ ಸಿದ್ಧಿ ತೊರಡೇಳು ! ಏಳನ್ನೂ ಮಲಗಿರುವ ತಾಯಿ !! ” ಎಂದು ಬೆಳಗಿನ ಹಕ್ಕಿಯೊಡನೆ ನಾವೂ ದಸಿಗೂಡಿಸುವ.

## ೨ ಮಹಮ್ಮದೀಯರ ಆಗಮನ

“ ಅತ್ಯುಪಪಾದನೆಯಿಂದ ಭಾರತದ ಪ್ರಥಮ ಕಾಲವು ಬೆಳಗಿದರೆ, ಫರ್ಮ ಸಂಸ್ಥಾಪನೆಯಲ್ಲಿ ಅದರ ದ್ವಿತೀಯಕಾಲವೂ, ಶಾಸ್ತ್ರೀಯ ಸಿದ್ಧಾಂತಗಳಲ್ಲಿ—ಅದರ ವಿವರ ವಿವೇಚನೆ ಮಾಡುವುದರಲ್ಲಿ ಅದರ ತೃತೀಯ ಕಾಲವು ಕಳೆದಿದೆ” ಎಂದು ಹೇಳುತ್ತಾರೆ. ವೇದಗಳ ಕಾಲವೇ ಆಗಲಿ, ಉಪನಿಷತ್ತುಗಳ ಕಾಲವೇ ಆಗಲಿ ಅದು ಭಾರತೀಯರಿಗೆ ಅತ್ಯುಪಪಾದನೆಯನ್ನು ಗಳಿಸಿಕೊಟ್ಟ ಕಾಲವೆಂದು ಹೇಳಬಹುದು. ವಿಶ್ವದೊಳಗಿನ ವಿವಿಧಶಕ್ತಿಗಳ ಅದ್ಭುತತೆಯನ್ನು ಮನದಂದು ಅವುಗಳನ್ನು ಪೂಜಿಸಿದವನು, “ ಅವನ್ನೆಲ್ಲ ಹುಟ್ಟಿಸಿದವನನ್ನು ಪೂಜಿಸುವಾ ” ಎಂದು ಮುಂದಡಿಯಿಟ್ಟು ಅತ್ಯುಪಪಾದನೆಯನ್ನು ತೋಡಗಿದನು. ಏಕತ್ವದಲ್ಲಿ ಅನೇಕತ್ವವನ್ನೂ, ಅನೇಕತ್ವದಲ್ಲಿ ಏಕತ್ವವನ್ನೂ ಸಾಕ್ಷಾತ್ಕರಿಸಿಕೊಂಡ ಆ ಮಹಾಸುಭಾವರು ರಚಿಸಿದ ನಾಲ್ಕು ವರ್ಣಗಳು ಮುಂದೆ ಮುಂದೆ ಸಮಾಜ ಸೌಲಭ್ಯದ ಕರ್ತವ್ಯವನ್ನು ಮರೆತವು; ಎಲ್ಲೆಲ್ಲಿಯೂ ಯಾಜ್ಞಕರೂ ಯಜಮಾನರೂ ಕಂಗೊಳಿಸಹತ್ತಿದರು. ಯಜ್ಞದ ವೈಶದಿ ನಲ್ಲಿ ಹಿಂಸೆಯು ಸರ್ವದಿಶಗಳನ್ನು ವ್ಯಾಪಿಸಿತು. ಅತಿಯಾದಷ್ಟು ಮೈ ಅಲ್ಲಗಳೆಯುವದೇ ನಿಯಮ. ಆ ಕಾಲಕ್ಕೆ ಬೌದ್ಧ-ಜೈನಧರ್ಮಗಳು ಸುಧಾರಕ ಪಂಥಗಳೆನಿಸಿ ಸಂಸ್ಕಾರದೀಕ್ಷೆಗೆ ಅನುವಾಗಿ ನಿಂತವು. ಮೂರುಸಾವಿರ ವರುಷ ಅಖಂಡವಾಗಿ ರ್ತವಿಸಿದ ಭರತಖಂಡವು ಎಂದು ವಿಶ್ರಾಂತಿಯನ್ನು ಹೊಂದಿತೋ ಅಂದಿನಿಂದಲೂ ಅದು ನಾಳಿನ ಜಗತ್ತಿನಲ್ಲಿ ತಾನು ಜರುಗಿಸಬೇಕಾದ ಕರ್ತವ್ಯವನ್ನು ವಹಿಸುವುದಕ್ಕೆ ತಕ್ಕದಾದ ಶಕ್ತಿಸಾಮರ್ಥ್ಯಗಳನ್ನು ಗಳಿಸುತ್ತಲೇ ಬಂದಿತೆಂದು ತೋರುತ್ತದೆ. ಎಂದಿನ ಬೌದ್ಧಕಾಲ, ಈಗ ನಾಪಿರುವ ಕಾಲ ಅಂದಿನಿಂದ ಈ ವರೆಗೂ ಭಾರತದ ಸಿದ್ಧತೆಯೇ ಎಂದರೆ ನೆಗೆಬರುವ ಮಾತೆಂದು ಅನ್ನಬಹುದು. ಮಹಾಕಾಲಪ್ರವಾಹದಲ್ಲಿ ಎರಡು-ಎರಡುವರಿ ಸಾವಿರ ವರುಷಗಳೆಂದರೆ ಬಹಳವಲ್ಲ; ಅದು. ಆದರೆ ಜಪಾನವು ಒಂದೆರಡೇ ಶತಮಾನಗಳಲ್ಲಿ

ಕಳೆದುಬಿ ಜಗತ್ತಿನಲ್ಲಿ ಪ್ರಮುಖ ಸ್ಥಾನವನ್ನು ಗಳಿಸಿದೆಯಲ್ಲ ! ಸಂಸ್ಕಾರ ಪೂರಿತನಾದ ಭಾರತಕ್ಕೇ ಮಂದಗತಿ ? ಆದರೆ— ಸಿದ್ಧರಸಿಕತೆಯಲ್ಲಿಯೂ ದೈನಂದಿನ ಸ್ವಭಾವದಲ್ಲಿಯೂ ಮುಂದುವರಿದ ಜಪಾನವೆಲ್ಲಿ ? ವಿಚಾರ ಮಾಡದೆ ಹೆಜ್ಜೆ ಹಾಕದ ಹಾಗೂ ಅನಿಶ್ಚಯ ಸಾವಕಾಶಗಳ ಭಾರತವೆಲ್ಲಿ ? ತಿಂದುದನ್ನು ಗಪಗಪ ಜೀರ್ಣಿಸಿಕೊಳ್ಳುವುದೂ, ಚುರುಕು ಚಪಲತೆಗಳಿಂದ ಬಂದಂತೆ ಬಣ್ಣ ತಿರುಹಿ ಹೊಂದಿಸಿಕೊಳ್ಳುವುದೂ ಜಪಾನಿನ ಸ್ವಭಾವ. “ ತೀರಹೊರವೈಯನ್ನು ತಿದ್ದುವುದಿದ್ದರೂ, ಬೇರೆ ಅಚ್ಚಿಗಳಿಸುವುದಿದ್ದರೂ ಅಂತರ್ಯದ ಅಂತರಾಳದ ಆಳದಲ್ಲಿ ಎಣಿಕೆಹಾಕಿ, ಧ್ಯಾನವು ತೀರಿ, ಸಮಾಧಿಯೆಳೆದು, ಎರಕದ ಮೂಸೆ ಸಿದ್ಧನಾಗುವ ವರೆಗೂ ಹೊಸಹಾದಿಯಲ್ಲಿ ಹಗುರುಹೆಜ್ಜೆ ಹಾಕತಕ್ಕುದು ಭಾರತದ ರಕ್ತಗುಣ.” ಅಂದಮೇಲೆ ಭಾರತದ ಸಂಸ್ಕಾರಕ್ಕೆ ಹೆಚ್ಚುಕಾಲ ಬೇಕಾಗಿದ್ದರೆ ಅದೇನು ದೊಡ್ಡಮಾತಲ್ಲ. ಬೌದ್ಧಧರ್ಮದ ಹೊಸ ಮೊನಲಿನಿಂದ ಅಹಿಂಸೆಯ ಅಮೌಲ್ಯವಾದ ಆಸ್ತಿಯು ಹಿಂದು ಧರ್ಮಕ್ಕಾಯಿತೆಂದೂ, ಮೂರ್ತಿ ಸ್ಥಾಪನೆ, ಮಂದಿರ ನಿರ್ಮಾಣಗಳು ಹಿಂದು ಧರ್ಮದಲ್ಲಿ ಸೇರಿಕೊಂಡವೆಂದೂ ಇತಿಹಾಸಕಾರರ ಅಭಿಪ್ರಾಯವಿದೆ. “ ಹಿಂದು ಧರ್ಮವು ಸರ್ವಧರ್ಮಸಮ್ಮೇಳನ ಸ್ಥಾನವಾಗಿದೆ. ಹಿಂದು ಧರ್ಮವೊಂದೇ ವಿಶಾಲವ್ಯೂಹಗಳ ಜಂಜಾಲವಾಗಿದೆ. ಅದೊಂದು ಧರ್ಮವೆನ್ನುವದಕ್ಕಿಂತ ಪಾರಮಾರ್ಥಿಕ ವಿಚಾರ, ಸಾಧನೆ, ಆಕಾಂಕ್ಷೆಗಳನ್ನೂ ವಿಪುಲವೈವಿಧ್ಯದಲ್ಲಿ ಸಹ ಸೂಕ್ಷ್ಮವಾಗಿ ಏಕೀಕರಿಸುವ ಘನಮತವಾಗಿದೆ” ಯೆಂದು ಶ್ರೀ ಅರವಿಂದರು ಹೇಳುತ್ತಾರೆ. ಅದು ಇಂದಿಗೆ ಹಾಗಾಗಬೇಕಾದರೆ, ಅದು ಕಾಲಕಾಲಕ್ಕೆ ಅನೇಕ ಮಾರ್ಪಾಡುಗಳನ್ನು ಹೊಂದುತ್ತ ಬಂದಿದೆ. ಹಿಂದುಸ್ಥಾನದಲ್ಲಿ ಜನ್ಮವೆತ್ತಿ ಹಿಂದುಧರ್ಮದ ಗಾಳಿ-ಬೆಳಕುಗಳಲ್ಲಿ ಬೆಳೆದುನಿಂತ ಬೌದ್ಧಧರ್ಮವೊಂದು ಕಾಣಿಕೆಯನ್ನು ಭಾರತಕ್ಕೆ ಕೊಡದೆ ಹೋಗಿಲ್ಲ. ಆ ಕಾಣಿಕೆ ಯಾವುದೆಂಬುದನ್ನು ಮೇಲೆ ಸೂಚಿಸಿದೆ. ಬೌದ್ಧಧರ್ಮದ ಪ್ರಭಾವವನ್ನು ಅಣಕಿಸುವ ನೆನದಿಂದಲೇ ಉದಯವಾದ ಶ್ರೀ ಶಂಕರಾಚಾರ್ಯರ ಅದ್ವೈತರತ್ನವು ಭಾರತೀಯರ ಮಹತ್ತರವಾದ ಆಸ್ತಿಯಾಗಿದೆ. ಇಹ ಜೀವಿತಕ್ಕೇನಾದರೂ ನಿಜವಾದ ಬೆಲೆಯಿರುವುದೋ ಎಂದು ಸಂಶಯಾಕುಲತೆಯನ್ನುಂಟುಮಾಡಿದರೂ



ಬೌದ್ಧ ಧರ್ಮವು ಅದನ್ನೊಂದು ಬುದ್ಧಿವಾದವೆಂದೇ ಹೊಡಿತಂತೆ. ಶ್ರೀ ಅರವಿಂದರ ಅಭಿಪ್ರಾಯದಂತೆ— ಆ ಮತದ ಜೈತನ್ಯದಿಂದ, ನೀತಿ ಶಾಸ್ತ್ರದಿಂದ, ಸಾಧನ ಪದ್ಧತಿಯಿಂದ ಮಾನವಜೀವನಕ್ಕೆ ಹೊಸ ತ್ರಾಣ, ಹೊಸ ಅರ್ಥ, ಸುಕುಮಾರವಾದ ಆದರ್ಶವಾದಿತ್ವಗಳು ಬಂದು, ಪ್ರಪಂಚ ನಿರೂಪಣಾ ಕಲೆಗಳಿಗೂ, ವ್ಯವಹಾರ-ರಾಜ್ಯಕಾರ್ಯಗಳಿಗೂ ನವಜನ್ಮವೇ ಬಂದಿತು.

ಹಿಂದು ಧರ್ಮದಲ್ಲಿ ದ್ವೈತ, ಅದ್ವೈತ, ವಿಶಿಷ್ಟಾದ್ವೈತ, ಶಕ್ತಿ-ವಿಶಿಷ್ಟಾದ್ವೈತ ಮೊದಲಾದ ಭಿನ್ನ ಭಿನ್ನ ಮತಗಳೂ ಪಂಥಗಳೂ ವೈವಿಧ್ಯ ವನ್ನು ತೋರಿಸುವವಲ್ಲದೆ, ಪರಸ್ಪರ ವಿರೋಧವನ್ನೂ ತೋರಿಸುತ್ತವೆ. ಆದರೂ ಅವೆಲ್ಲ ವೇದಾಗಮಗಳ ಸಂತಾನವೆಂದು ಹೇಳಿಕೊಳ್ಳುತ್ತವೆ. ಶಿವ-ವಿಷ್ಣುಗಳು ಭಾರತೀಯರ ಆದರ್ಶ ಪೂಜ್ಯದೇವತೆಗಳೆನಿಸಿದರೂ ಅವರಲ್ಲಿ ಪರಸ್ಪರ ವಿರೋಧವು ಕಂಡುಬರುತ್ತದೆ. ಕಾಮುಪಿತನೊಬ್ಬ ನಾದರೆ ಕಾಮಹತನೊಬ್ಬನು; ಶಿವನು ಗಂಗೆಯನ್ನು ಮುಡಿಯಲ್ಲಿ ಧರಿಸಿ ದರೆ, ವಿಷ್ಣುವು ಅಡಿಯಲ್ಲಿ ಧರಿಸಿದ್ದಾನೆ. ರಕ್ಷಕನೊಬ್ಬನಾದರೆ ಸಂಹಾರಕ ನೊಬ್ಬನು. ಇದರಂತೆ ಲಕ್ಷ್ಮಿ-ಸರಸ್ವತಿಯರು; ಇವರ ವಿರೋಧಕ ರಕ್ತಿಯನ್ನು ಎಲ್ಲರೂ ಬಲ್ಲರು. ಇಲಿಯನ್ನೇರಿದವನೊಬ್ಬ ದೇವನಾದರೆ ಹುಲಿಯನ್ನೇರಿದವನೊಬ್ಬನು. ನವಿಲುನಾಹನನಿಗೂ ಸರ್ಪಧಾರಿಗೂ ಹೇಗೆ ಕೂಡಿಬರುವುದೋ ತಿಳಿಯದು. ತನ್ನ ಮತವು ಶ್ರೇಷ್ಠವೆನ್ನಲಾರ ವವನು ಆ ಮತದಲ್ಲಿ ಶ್ರದ್ಧೆಯುಳ್ಳವನಾಗಲಾರನು. ತನ್ನದು ಶ್ರೇಷ್ಠವೆಂದು ಹೇಳಿಕೊಳ್ಳುವಾಗ ಇನ್ನೊಂದರೊಡನೆ ತುಲನೆ ಮಾಡಬೇಕಾಗುವದು: ತುಲನೆಗೆ ಸಂತಾಗ ! ಶ್ರೇಷ್ಠ-ಕನಿಷ್ಠವೆಂದೂ, ಹಿರಿದು-ಕಿರಿದೆಂದೂ ಪ್ರತಿ ಪಾದಿಸುವುದು ಸ್ವಾಭಾವಿಕ. ಕನಿಷ್ಠವೆಂದೂ ಕಿರಿದೆಂದೂ ಇನ್ನೊಂದು ಮತವು ಅನಿಸಿಕೊಳ್ಳಲಾರದು. ಅಲ್ಲಿ ಕಲಹದ ಬೀಜ. ಬೌದ್ಧ ಧರ್ಮ ದಿಂದ ಹಿಂದು ಧರ್ಮದಲ್ಲಿ ಸೇರಿದ ಭವ್ಯಮಂದಿರಗಳೂ, ದಿವ್ಯ ಮೂರ್ತಿ ಗಳೂ ಅಸ್ತಿತ್ವಕ್ಕೆ ಬಂದವು. ಯಜ್ಞ ಯಾಗಾದಿಗಳು ಅತಿ ಲೇಕಕ್ಕೆ ಹೋಗಿ ಬುದ್ಧನ ಅವತಾರಕ್ಕೆ ಕಾರಣವಾಗಿರಬಹುದಾದಂತೆ ಅಸಂಖ್ಯಮೂರ್ತಿಗಳು ಮಹಮ್ಮದೀಯರ ಆಗಮನಕ್ಕೆ ಕಾರಣವಾದುವೆನ್ನುವಂತಿದೆ.

ಇಸ್ಲಾಮ ಧರ್ಮವು ಹೇಳಿಕೇಳಿ ಮೂರ್ತಿಪೂಜೆಯ ಪ್ರತಿಕಾರ ಸ್ವರೂಪವಾಗಿ ಜನ್ಮ ತಾಳಿದ್ದು. ಮಹಮ್ಮದ ಸೈಗಂಬರರ ಪೂರ್ವಜರೆಲ್ಲ ಮೂರ್ತಿಪೂಜಕರು; ಅಷ್ಟೇ ಅಲ್ಲ ೩೬೫ ಮೂರ್ತಿಗಳು ಪ್ರಚಾರದಲ್ಲಿದ್ದ ಕಾಅಬಾದ ಪೂಜಾರಿಗಳು. ಅಂಥವರ ಮೂರ್ತಿಪೂಜೆಯನ್ನು ಇಸ್ಲಾಮವು ವಿರೋಧಿಸಿದೆ. ದ್ರವ್ಯದಾಸೆಯು ಗಿಜನಿ ಮಹಮ್ಮದನನ್ನು ಭಾರತಕ್ಕೆ ಸೇಳಿದು ತಂದಿತೆಂದು ಹೇಳುತ್ತಾರೆ. ಅವನು, ತಾನು ಮೂರ್ತಿಗಳನ್ನು ಮಾಡುವವನಲ್ಲ ಒಡೆಯುವವನೆಂಬ ಬಿರುದು ತೊಟ್ಟವನು. ಅಂಥದರಲ್ಲಿ ದ್ರವ್ಯವು ಮೂರ್ತಿಗಳಲ್ಲೇ ತುಂಬಿಕೊಂಡಿರಬೇಕೇ? ಮೂರ್ತಿಗಳೆಂದರೆ ಮುಸಲ್ಮಾನರಿಗೆ ಮೊದಲೇ ಆಗದು. ಅದರಲ್ಲಿ ದುರಾಶೆಗೀಡು ಮಾಡುವದ್ರವ್ಯ ಬೇರೆ ಮೂರ್ತಿಯಲ್ಲಿದ್ದರೆ ಕೇಳಬೇಕೆ? ಅವನ್ನು ಖಂಡಿಸದೆ, ತುಂಡರಿಸದೆ ಅನ್ಯಮಾರ್ಗವೇ ಉಳಿಯಲಿಲ್ಲ. ವಿವಿಧ ಮತಾಂತರಗಳ ಕಾರಣದಿಂದಲೋ, ವೈಯಕ್ತಿಕ ದೋಷದಿಂದಲೋ ಆಗಿದ್ದ ಅರಸರಲ್ಲಿ ಪರಸ್ಪರ ಕಲಹ-ಕೋಲಾಹಲವು ಮಿತಿಮೀರಿತ್ತು. ರಜಪೂತರಂಥ ರಾಜಪುತ್ರರೂ ಮುಸಲ್ಮಾನರ ಇದಿರಿಗೆ ಸೋತು ಅಡವಿ ಪಾಲಾಚರು. ಮಹಮ್ಮದೀಯರ ಸಂಸ್ಕೃತಿಯು ಭಾರತೀಯರಿಗೆ ಹೊಸದರಲ್ಲಿ ತೀರ ಭಿನ್ನವಾಗಿ ತೋರಿತು; ಅವರು ಭಾರತೀಯರಿಗೆ ಭಯಂಕರವಾಗಿ ಕಾಣಿಸಿದರು. ಮುಖದ ಮೇಲೆ ಬಿಟ್ಟ ಕೂದಲು, ಕಾಲು ಸೇರಿಸುವ ಇಜಾರ, ಪಶ್ಚಿಮಕ್ಕೆ ನಿಂತು ಪ್ರಾರ್ಥನೆ ಮಾಡುವ ರೀತಿ, ಬಲದಿಂದೆಡಕ್ಕೆ ಬರೆಯುವ ವಿಚಿತ್ರ ಬರಹ, ಲೇಖನಕ್ಕೂ ಉಚ್ಚಾರಕ್ಕೂ ತಾಳಮೇಳವಿಲ್ಲದ ಪದ್ಧತಿ, ಬೆಳ್ಳಿಯ ತೊಡಿಗೆಗಳು, ಇವೆಲ್ಲವೂ ಭಾರತೀಯರಿಗೆ ಪ್ರಥಮದರ್ಶನದಲ್ಲಿ ವಿಚಿತ್ರವಾಗಿ ತೋರಿರಬಹುದಾಗಿದೆ. ಅದರಂತೆ ಮಹಮ್ಮದೀಯರಿಗೂ ಭಾರತೀಯರ ರೀತಿ-ನಡುವಳಿಗಳು ತಿರುವು-ಮುರುವಾಗಿ ತೋರುವದು ಸಹಜವೇ ಆಗಿದೆ. ಪರಸ್ಪರರು ಅಸರಿಚಿತರು. ಅಂತಹದರಲ್ಲಿ ಕಲಹವಿಲ್ಲವಾದರೆ ಸಾಶಂಕವೃತ್ತಿಯಾದರೂ ಸಾಕಷ್ಟು ಇರಲೇಬೇಕು. ಸಾಶಂಕವೃತ್ತಿಯು ಕಲಹದ ಬೀಜ. ಕಲಹವು ಕುಲಕ್ಕೆ ಕುಠಾರವು. ಕೈಯೊಳಗಿನ ಒನಕೆಯಂಥ ಟೊಣ್ಣೆಯುಳ್ಳವರು ಮುಸಲ್ಮಾನರೆಂದು

ಕರೆಯಲ್ಪಟ್ಟರು; ಯವನರೆಂದು ದೂರಲ್ಪಟ್ಟರು. ಬಂದವರು ಭಾರತೀಯರಿಗೆ ಕಾಫರರೆಂದು ಹೆಸರಿಟ್ಟರು.

ಭಾರತಕ್ಕೆ ಬೌದ್ಧ ಧರ್ಮವು ಆಯುರ್ವೇದ ಚಿಕಿತ್ಸೆಯಂತೆ ಸೌಮ್ಯವಾಗಿ ಗುಣಕೊಟ್ಟು ಸತ್‌ಪರಣಾಮವನ್ನಂಟುಮಾಡಿದರೂ, ಅಳತೆಗೆಟ್ಟ ಅಪಘ್ನವ ಮೂಲಕ ಭಾರತದ ಬೇನೆಯು ಹಣೆಯದ ಕುತ್ತು ಆಯಿತು. ಅದರೆ ವಿಧಾತನು ಬರೆದ ಭಾರತದ ಆಯುಷ್ಯರೇಖೆಯು ಗಟ್ಟಿಯಾಗಿತ್ತು. ಅದುದರಿಂದ ಸಾಯುವ ಅಂಜಿಕೆ ಇಲ್ಲ. ಆದರೂ ನೆನಪಾತ್ರಕ್ಕೆ ಒಬ್ಬ ವೈದ್ಯನು ಬೇಡವೇ? ಈ ಸಲ ಔಷಧಿ ಚಿಕಿತ್ಸೆಗಿಂತ ಶಸ್ತ್ರಚಿಕಿತ್ಸೆಯ ಅನಶ್ಯಕತೆಯು ಕಾಡು ಬಂದಿತು. ಅದು ಅಗಿಯೂ ಬಿಟ್ಟಿತು. ಜಯಪಾಲ ನೊಡನೆ ಮಹಮ್ಮದಿಯರ ಯುದ್ಧಗಳಾದವು. ಮಹಮೂದನ ಹದಿನೇಳು ದೌಡುಗಳಾದವು; ಠಾಣೇಶ್ವರ ಕಾಳಗಗಳಾದವು; ದೇವಗಿರಿಯ ದಂಡ ಯಾತ್ರೆ, ದ್ವಾರಸಮುದ್ರ-ಹೊಯ್ಸಳರ ಸರ್ವನಾಶ ಇವೆಲ್ಲವುಗಳ ಜೊತೆಗೆ ಒರಂಗ್‌ಜೆನ ಕಾಕತೀಯರು ಕಾಗೆಯ ಪಾಲಾದರು; ರಜಪೂತರು ನಾಮಶೇಷವಾದರು; ಅಂತಃಕಲಹಗಳು ಒಮ್ಮೆಲೆ ಭುಗ್ಗಿದು ಉರಿದಿದ್ದವು. ಸತ್ಯಶಾಲಿಗಳಾದ ದೇವಮೂರ್ತಿಗಳು ಭಿನ್ನವಾದವು; ಮುಗಿಲವರೆಗೆ ಸಿಂತ ದೇವಾಲಯಗಳು ನೆಲಕ್ಕುರುಳಿದವು. ಭಾರತಿಯು ಗುಲಾಮನಾದ ಕುತುಬುದ್ದೀನನ ಸಾರ್ವಭೌಮತ್ವವನ್ನು ಒಪ್ಪಿಕೊಂಡಳು; ಕುತುಬನಾರವು ತನ್ನ ವಿಜಯ ದುಂದುಭಿಯನ್ನೂದಿತು ಇಷ್ಟು ಶಸ್ತ್ರಚಿಕಿತ್ಸೆಯಾದ ಬಹಳ ಹೊತ್ತಿನ ಮೇಲೆ ಭಾರತೀಯರ 'ಕ್ಲೋರೋಫಾರ್ಮಿ'ನ ಅಮಲು ಇಳಿದು 'ಹಾಂ' ಎಂಬ ನರಳಿನ ದನಿಯೊಮ್ಮೆ ಹೊರಹೊಮ್ಮಿತು. ಆಗ ಒಂದೊಂದೇ ಅಂಗದಲ್ಲಿ ವೇದನೆಯು ಕಂಡು ಬರತೊಡಗಿತು. ಭಾರತವು ಎಚ್ಚರಾದಂತೆ ಆರೋಗ್ಯಮಾರ್ಗವನ್ನು ಅವಲಂಬಿಸತೊಡಗಿತು. ಪಠ್ಯಾಹಾರವನ್ನು ಸ್ವೀಕರಿಸಹತ್ತಿತು; ಮೈಯಲ್ಲಿ ತ್ರಾಣ ಬಂದಂತೆ ಸೌಮ್ಯ ವ್ಯಾಯಾಮವನ್ನು ಕೈಕೊಂಡಿತು. "ಎಳು ಸಾಯಣ ಕಟ್ಟು ಗ್ರಂಥವನೇಳು ಪಂಪಾಕ್ಷೇತ್ರಕೆ" ಎಂದು ದ್ವಿಜೋತ್ತಮರು ವೇದಶಾಸ್ತ್ರಗಳನ್ನು ಕಟ್ಟಿಟ್ಟು, ಚಿಕಿತ್ಸಕದಳವನ್ನು ಏರ್ಪಡಿಸಲನುವಾದರು; ಅವರು ತಮ್ಮ ತಪಃಸಾಮರ್ಥ್ಯದಿಂದ ಭಾರತದ ರೋಗ ಪರಿಹಾರಕ ಮಂತ್ರವನ್ನು

ಪಡಿಸಿದರು. ಶೈವರೂ ವೈಷ್ಣವರೂ ತಂತಮ್ಮ ಒಡೆದುಳಿದ ಅರ್ಥಮರ್ಥ ಮೂರ್ತಿಯ ತುಣುಕುಗಳನ್ನು ಹೊಂದಿಸಿಟ್ಟು “ಹರಿಹರ”ನೆಂಬ ಒಕ್ಕೊರಲಿ ಸಿಂದ ಕೂಗಿದರು. ಚಿಕಿತ್ಸೆಗಾಗಿ ಬಂದ ಶಸ್ತ್ರವೈದ್ಯನ ಅಸಮತನದಿಂದ ಆತನ ಶಸ್ತ್ರವು ಸಂಹಾರಕ್ಕೆ ತೊಡಗಿತು. ಅದನ್ನು ರೋಗಿಯೇ ಬಲಪೂರ್ವಕ ನಾಗಿ ಪ್ರತಿಕರಿಸಬೇಕಾಯಿತು. ಅನೈಕ್ಯದಿಂದ ಭಿನ್ನ ಭಿನ್ನವಾದ ಭಾರತದ ಅಂಗಾಂಗಗಳು ಮಹಮ್ಮದಿಯರ ಬಿರುಗಾಳಿಗೆ ತಾವಾಗಿಯೇ ಒತ್ತಟ್ಟಿಗೆ ಕೂಡಿಕೊಂಡವು. ಪ್ರಳಯದಂತಿದ್ದ ಬಿರುಗಾಳಿಯು ಅವಕ್ಕೆ ಹೊಸ ಜೀವ ಕಳೆಯನ್ನು ತರದಿದ್ದರೂ, ಇದ್ದ ಜೀವಪ್ರಳಯದೊಡನೆ ಜೀವಕಳೆಯೂ ಭಾರತಕ್ಕೆ ತಗುಲಿತು. ಅದರೇನು? ಕುತ್ತಿಸಿಂದ ಪಾರಾಗುವುದು ಬಲು ಬಿಗಿಯಷ್ಟೇ ?

ಮಹಮ್ಮದಿಯರೇ ಭಾರತ ಸಾಮ್ರಾಟರಾದರೂ ಹಿಂದುಗಳೂ ಸಾಮ್ರಾಜ್ಯವನ್ನು ಕಟ್ಟದೆ ಇರಲಿಲ್ಲ. ಪರಸ್ಪರರು ಪರಿಚಿತರಾದರು. ಪರಿಚಯ ದಿಂದ ಭಾಷಣವೂ ಭಾಷಣದಿಂದ ಸಹವಾಸವೂ ಸಹಜವಷ್ಟೇ ? ಅದರೆ ಸಹವಾಸದಿಂದ ಸೌಖ್ಯವೆನ್ನುವುದು ಇನ್ನೂ ದೂರದ ಮಾತಾಗಿತ್ತು. ಪರ ಸ್ಪರರು ಬಲದಲ್ಲಿ ಸಮಾನರಾದಾಗ ಮಾತ್ರ ತೂಗಾಟವು ಕಡಿಮೆಯಾಗು ವುದು ಸ್ವಾಭಾವಿಕ. ಸಮಾನಶೀಲತೆಯು ಮೈತ್ರಿಗೆ ಕಾರಣವಾಗುತ್ತದೆಂದು ಹೇಳುತ್ತಾರೆ. ಆಗ ಪರಸ್ಪರರಲ್ಲಿಯ ಜಗಳದ ಭರತಿಯು ಅದೆಷ್ಟೋ ಕಡಿಮೆ ಯಾಗಿ ಉತ್ಪಾದಕ ಕಾರ್ಯಗಳಿಗೆ ಆರಂಭವಾಗುವುದು ಕ್ರಮಪ್ರಾಪ್ತ. ಅದರಂತೆ ಆಗಿಯೂ ಬಿಟ್ಟಿತು. ಕಲಾಕೌಶಲ್ಯಗಳಿಗೆ ಈಗ ಕಳೆಬರತೊಡಗಿತು. ಭಾರತೀಯರ ಪ್ರಾಚೀನ ಕಲಾಕೃತಿಗಳ ಮೇಲೆ ಮಹಮ್ಮದಿಯರ ರಸಿಕ ತನದ ಪ್ರಶಾಂತ ಬೆಳಕು ಬಿದ್ದಿತ್ತು. ಜಕಣಾಚಾರ್ಯರ ಪದ್ಧತಿಯ ವ್ಯೂಹ ವಾದ ಭುವನೇಶ್ವರಿಗಳುಳ್ಳ ದೇವಮಂದಿರಗಳೊಡನೆ ಅದ್ಭುತ ರಮ್ಯವೂ ಭವ್ಯವೂ ಆದ ಕಟ್ಟಡಗಳು ಕಂಗೊಳಿಸಿದವು. ಬೇಲೂರಿನ ಚಿನ್ನಕೇಶವ ದೇವಾಲಯವು ಚೆಲುವಿನ ಪುತ್ಥಳಿಯಾದರೆ, ವಿಜಾಪುರದ ಗೋಳಗುಮ್ಮಟವು ಭವ್ಯಾಕಾರದ ಸಮಾಧಿ. ಬದಾಮಿಯ ಮೇಣಬಸ್ತಿಗಳೂ, ವೇರೂಳ ಕೈಲಾಸ ದೇವಾಲಯವೂ ರಮ್ಯತೆಯ ಕುರುಹುಗಳಾಗಿದ್ದರೆ, ತಾಜಮಹಲು ರಮಣೀಯತೆಗೆ ನಿದರ್ಶನ. ಗೊಮ್ಮಟೇಶ್ವರನ ಭವ್ಯಪ್ರಶಾಂತ ಮೂರ್ತಿಯು

ದಕ್ಷಿಣದಲ್ಲಾದರೆ, ಕುತುಬುದ್ದೀನನು ಅಜಾನುಬಾಹುವಾಗಿ ಉತ್ತರದಲ್ಲಿ ನಿಂತಿದೆ ಶಿಲ್ಪಕಲೆಯಂತೆ ಚಿತ್ರಕಲೆಗೂ ಮೊಗಲಪದ್ಧತಿಯ ಮುದ್ರೆ ಬಿದ್ದಿದೆ. ತಿಳಿಯಾದ ಸೀರಿಗೂ ತಿಳಿಯಾದ ಮಲಮಲ್ಲಿನಂಥ ಅರಿವೆಯು ಪ್ರಸಿದ್ಧವಾದುದು ಅದೇ ಕಾಲದಲ್ಲಿಯೇ. ಹೀಗೆ ಕಲಾನಂತರು ಏಕಾಗ್ರತೆಯಿಂದ ರಚಿಸಿದ ಸುಂದರವಾದ ವಸ್ತುಗಳನ್ನು ಉಪಯೋಗಿಸುವ ಭೋಗಿಗಳೂ, ಧಾರಾಳವಾಗಿ ಬೆಲೆಕೊಟ್ಟು ಕೊಂಡುಕೊಳ್ಳುವ ಉದಾರಿಗಳೂ ಭಾರತದಲ್ಲಿ ತಲೆದೋರಿದರು. ಗಿಜನೀ ಘೋರಿ ಮಹಮ್ಮದರಂತೆ ಸುಲಿಗೆಯೊಡನೆ ತಮ್ಮ ದೇಶಕ್ಕೆ ಮರಳಿ ಹೋಗದೆ ಭಾರತೀಯರಾಗಿಯೇ ಉಳಿದ ಮುಸಲ್ಮಾನ ಬಾವಶಹರು ರಸಿಕರಾಗಿದ್ದುದರಿಂದ ಕಲಾಕೌಶಲ್ಯಗಳಿಗೆ ಅವರಿಂದ ವಿಶೇಷವಾದ ಪ್ರೋತ್ಸಾಹ ಸಿಕ್ಕಿತು. ಹಿಂದುಸ್ತಾನದ ದ್ರವ್ಯವು ಇದೇ ದೇಶದಲ್ಲಿಯೇ ಉಳಿದು ಒತ್ತಟ್ಟಿಗೆ ನಿಲ್ಲದ ಮೋಡ ಮಳೆಗಳ ನ್ಯಾಯದಂತೆ ಮೇಲಿನಿಂದ ಕೆಳಗೂ ಕೆಳಗಿನಿಂದ ಮೇಲೂ ಸಾಗುತ್ತ ಬಂದುದರಿಂದ ಬಡತನ ತ್ರೀಮಂತಿಕೆಗಳ ಸ್ಪಷ್ಟ ಭೇದಭಾವವು ಮೋಡೋರದೆ ಇದ್ದಿತು.

ಹಿಂದು-ಮುಸ್ಲಿಮರು ಏನೋ ಕಾಲಕೂಡಿಕೊಂಡು ಒತ್ತಟ್ಟಿಗೆ ನೆಲೆಸಿದ್ದರಿಂದ ಪರಸ್ಪರರು ಸಮೋಪದವರಾಗಿ ಸಂಬಂಧಿಕರೆನಿಸಹತ್ತಿದ್ದರು. ಮಿತ್ರರಾಗಿ ಕೂಡಿಕೊಂಡವರಲ್ಲಿ ಒಮ್ಮೆ ಒಡಕುಂಟಾಗುವದೂ, ಶತ್ರುಗಳಾಗಿ ಸಂಬಂಧ ಪಟ್ಟವರಲ್ಲಿ ಒಮ್ಮೆ ಐಕ್ಯವುಂಟಾಗುವದೂ ಸೃಷ್ಟಿಯ ಧರ್ಮ. ಮಿತ್ರತ್ವವು ಪ್ರೇಮದ ಕುರುಹೆಂದು ನಾವೆಲ್ಲರೂ ಬಲ್ಲೆವು. ಆದರೆ ಶತ್ರುತ್ವವೂ ಪ್ರೇಮದ ಕುರುಹೇ ಎಂದು ತಿಳಿಯುವುದಕ್ಕೆ ಬಹಳ ಕಾಲ ಬೇಕು. ಉಭಯತರಲ್ಲಿ ಸೇರಿಕೆಯಾಗುವ ಗುಣಗಳಿಂದ ಮಿತ್ರತ್ವವೂ, ಸೇರಿಕೆಯಾಗದ ಗುಣಗಳಿಂದ ಶತ್ರುತ್ವವೂ ಉಂಟಾಗುವವಷ್ಟೇ; ತನಗೆ ಸೇರಿಕೆಯಾಗದ ಗುಣಗಳು ಇನ್ನೊಬ್ಬನಲ್ಲಿರಬಾರದೆಂದು ಕದನ. ಆ ಗುಣಗಳು ಅಲ್ಲಿಂದ ತೊಲಗಬೇಕು; ಇಲ್ಲವೆ ಅವು ಸ್ವಾಭಾವಿಕವೆನ್ನುವ ಸಹಾನುಭೂತಿ ತಲೆದೋರಬೇಕು. ಇಷ್ಟಾದರೆ ಕಲಹಸಮಾಪ್ತಿ. ಸಿಜವಾಗಿ ಕಲಹಸಮಾಪ್ತಿ ಆಗಬಾರದು. ಹಾಗೆ ಆದುದು ವೃತಲಕ್ಷಣವೇ ಸರಿ. ಅದು ಮಿತ್ರತ್ವಕ್ಕಷ್ಟೇ ಕೊನೆಗಾಲವಲ್ಲ; ಜೀವಿತಕ್ಕೂ ಕೊನೆಗಾಲ. ಸೂಕ್ಷ್ಮವಾದ ಐಕ್ಯತೆಗೆ ಹಾದಿಮಾಡಿಕೊಡುತ್ತಿರುತ್ತಾನೆ. ಹಿಂದು-ಮುಸ್ಲಿಮರು ಪರಸ್ಪರರಲ್ಲಿಯ ಅನುಕರಣೆಯ

ಸಂಗತಿಗಳನ್ನೂ ಗುಣಗಳನ್ನೂ ಗ್ರಹಿಸಿಕೊಂಡು ತಮ್ಮವನ್ನಾಗಿ ಮಾಡಿಕೊಂಡರು. “ಊರಿಗೆ ದಾರಿಯನು ಯಾರುತೋರಿದರೇನೆಂದು” ಹಾಡುತ್ತ ಕಬೀರನು ಮಹಮ್ಮದೀಯನಾದರೂ ರಮಾನಂದರ ಶಿಷ್ಯನಾದನು. “ಚಾತಿಹೀನನ ಮನೆಯ ಜ್ಯೋತಿ ತಾ ಹೀನವೇ ?” ಎಂದು ರಮಾನಂದರೂ ಅವನನ್ನು ಸ್ವೀಕರಿಸಿದರು. ಕಬೀರನ ಜನ್ಮ ಮಹಮ್ಮದೀಯರಲ್ಲಿ; ಜೀವನ ಹಿಂದುವಿನಂತೆ. ಆ ಮಹಾನುಭಾವಿಯ ಶವಸಂಸ್ಕಾರವು ಉಭಯತರನ್ನೂ ದಿಗಿಲುಗೊಳಿಸಿತು. ಹಿಂದು ಮುಸ್ಲಿಮರು ಭಿನ್ನವಾದ ಎರಡು ಲೋಹಗಳಂತಿದ್ದರೂ ಪರಸ್ಪರ ಬೆಸುಗೆಯಾಗಬಲ್ಲದೆಂದು ಸಾರಿ, ಮಡಿದು, ಮಾದರಿಯಾಗಿ ಜೀವಿಸಿದವನು ಅಕಬರನು. ಆತನು ತತ್ವಕ್ಕಾಗಿಯೇ ಇರಲಿ, ರಾಜನೀತಿಗಾಗಿಯೇ ಇರಲಿ, ಹಿಂದುಗಳೊಡನೆ ಪಾರ್ಥಿವವಾಗಿ ಕೂಡುವುದರ ಅವಶ್ಯಕತೆಯನ್ನು ಅರಿತಿದ್ದನು. ಅಂತೆಯೇ ಆತನು ರಜಪೂತರೊಡನೆ ಶರೀರಸಂಬಂಧವನ್ನು ಮಾಡಿದ್ದನು; ಹಿಂದು ಪ್ರೇಷಾಕು ಧರಿಸುತ್ತಿದ್ದನು. ಗಡ್ಡ ಬೋಳಿಸಿದ ಅಕಬರನ ಚಿತ್ರಗಳೇ ಪ್ರಸಾರದಲ್ಲಿವೆ. “ದಾಡಿ ಇಲ್ಲದ ಸಾಬರಯ್ಯನ ನಂಬಬೇಡೆ”ವು ಕೇಳಬೇಕೇ ? ಆತನು ಏಕೇಶ್ವರೀ ಪಂಥವನ್ನು ಸ್ಥಾಪಿಸಿದನು. ಉಪನಿಷತ್ತು ಮೊದಲಾದವುಗಳನ್ನು ಪಾಠಿಸಿ ಭಾಷೆಗೆ ಪರಿವರ್ತಿಸಲು ಪಂಡಿತರಿಗೆ ಪ್ರೋತ್ಸಾಹವನ್ನಿತ್ತನು. ಇವೆರಡೂ ಭಿನ್ನ ಸಂಸ್ಕೃತಿಕವಾದರೂ ಕೂಡಿ ಕೊಳ್ಳುವುದು ಅವಶ್ಯವೆಂದೂ, ಶಕ್ಯವೆಂದೂ ಇನ್ನಾರು ವರುಷಗಳ ಹಿಂದೆಯೇ ಜನರಿಗೆ ಅನಿಸಿತ್ತು. ಆದರೆ ಅವು ಬೆರೆತು ಒಂದಾಗಲಾರವಾದರೂ ಇಬ್ಬರೂ ಸಮಾನಶೀಲರಾದರೆ, ಸಹಾನುಭೂತಿಯಿಂದ ರೊಂದಿಕೊಂಡಿರಲು ಯಾವ ಅಭ್ಯಂತರವೂ ಇಲ್ಲ. ಸೂಕ್ಷ್ಮವಾಗಿ ಕೂಡುವವರೆಗೆ ಸೂಕ್ಷ್ಮತಂಟೆಗಳು ಇರತಕ್ಕವೇ ! ಅಕಬರನಂಥವರು ನೂರಾರು ಜನರು ಹುಟ್ಟಿ ಬಂದರೂ ಕಲಹಗಳು ಇರತಕ್ಕವೇ; ಇರಲೇಬೇಕು. “ಪರರೊಡನೆ ಪ್ರಶ್ನೆ ಬಂದಾಗ ಒಕ್ಕಟ್ಟು: ತಮ್ಮ ತಮ್ಮೊಳಗೆ ಕಲಹ” ಇದು ಭಾರತದ ಆದರ್ಶ ನೀತಿಯಷ್ಟೇ ?

ಈ ಉಭಯ ಸಂಸ್ಕೃತಿಗಳು ಕೂಡಿಕೊಳ್ಳುವುದು ಅವಶ್ಯವೂ ಶಕ್ಯವೂ ಇರುವುದೆಂದು ಜನಕ್ಕೆ ಮನವರಿಕೆಯಾದ ಮೇಲೆ ನಿಸರ್ಗವು ಮುಂದಿನ

ಉಪಾಯಮಾಡಿತೋ? ಇಲ್ಲವೆ, ನಿಸರ್ಗದ ಮುನ್ನೋಟದ ಯುಕ್ತಿಯೇ ಜನರಲ್ಲಿ ಆ ಭರವಸೆಯನ್ನು ಹುಟ್ಟಿಸಿತೋ ತಿಳಿಯದು. ಭಾರತದ ಶೈವ-ವೈಷ್ಣವರನ್ನು ಒಂದುಗೂಡಿಸಲು ಜೇರೊಬ್ಬರು ಅಂದರೆ ಮಹಮ್ಮದೀಯರು ಬರಬೇಕಾಯಿತು. ಅದರಂತೆ ಹಿಂದು ಮುಸ್ಲಿಮರಲ್ಲಿ ಐಕ್ಯವನ್ನುಂಟು ಮಾಡಲು ಬೇರೊಂದು ಪ್ರಕಾರದ ಸಂಸ್ಕೃತಿಯವರು ಇಲ್ಲಿಗೆ ಬರುವುದು ಅವಶ್ಯವೆಂದು, ನಿಸರ್ಗವು ಅವರೊಳಗೆ ಐರೋಪ್ಯರ ಮನಸ್ಸಿನಲ್ಲಿ ಹಿಂದು ಸ್ಥಾನದ ಸಾರ್ಗವನ್ನು ಹುಡುಕುವದಕ್ಕೂ, ಅವರ ಕೂಡ ವ್ಯಾಪಾರ ಮಾಡುವದಕ್ಕೂ ಅಶೆಯನ್ನು ಹುಟ್ಟಿಸಿತು; ಅವರ ಮಹತ್ವಾಕಾಂಕ್ಷೆಯನ್ನು ಜಾಗೃತಗೊಳಿಸಿತು. ಸ್ವಯಂವರಕ್ಕೆ ಬಂದಂತೆ ಪೋರ್ತುಗೀಜರೂ, ಫ್ರೆಂಚರೂ, ಇಂಗ್ಲೀಷರೂ ಪಚ್ಚರೂ, ವ್ಯಾಪಾರದ ಸಂಘಗಳನ್ನು ಏರ್ಪಡಿಸಿ ಕೊಂಡು ಬಂದೇ ಬಂದರು. ಮಹಮ್ಮದೀಯರನ್ನು ರಜಪೂತರ ಒಡಕು ಬರಮಾಡಿಕೊಂಡಂತೆ, ಐರೋಪ್ಯರನ್ನು ಅವರ ವ್ಯಾಪಾರದ ಹಸಿವು ಅಥವಾ ದ್ರವ್ಯಲಾಭವು ಇಲ್ಲಿಗೆಳೆದುಕೊಂಡು ಬಂದಿತು. ಮೊಗಲ ಬಾದಶಹನು ವ್ಯಾಪಾರಕ್ಕೆ ಒಪ್ಪಿಗೆಯನ್ನೂ ಅನುಕೂಲತೆಗಳನ್ನೂ ಕೊಟ್ಟನು. ನಿಸರ್ಗದ ಈ ಯುಕ್ತಿಯಿಂದ ಭಾರತದ ಮೇಲೆ ಯಾವ ಯಾವ ಪರಿಣಾಮವಾಯಿತೆಂದು ವಿನುಸಲು ಬೇರೊಂದು ಪ್ರಕರಣವೇ ಬೇಕು.

## ೩ ಐರೋಪ್ಯ ಸಂಬಂಧ

ಮಹಮ್ಮದಿಯರು ಹಿಂದುಸ್ತಾನಕ್ಕೆ ಬಂದ ಹೊಸತಾಗಿಯಂತೂ ಹಿಂದುಗಳೊಡನೆ ಕದನಗಳಾದುದೇನು ಅಶ್ಚರ್ಯವಲ್ಲ. ಆದರೆ ಅವರು ಹಿಂದುಸ್ತಾನದಲ್ಲಿ ನೆಲಸಿ ಹಿಂದುಗಳೊಡನೆ ಹೊಂದಿಕೊಂಡು ಅವರೂ ಭಾರತೀಯರಾದ ಮೇಲೆ ಸಹ ಕದನಗಳಾಗದೆ ಹೋಗಲಿಲ್ಲ. ಮೊದಲಿನ ಕದನಗಳು ವೈರತ್ವದ ಹೊಡೆದಾಟ; ಹಿಂದಣ ಕದನಗಳು ಬಾಂಧವ್ಯದ ಅಂತಃಕಲಹ. ಮಹಮ್ಮದಿಯರು ವೈರಿಗಳಾಗಿ ಭಾರತವನ್ನು ಕೈವಶಪಡಿಸಿಕೊಂಡರು. ಭಾರತೀಯರಾಗಿ ಅಂತಃಕಲಹವನ್ನು ಹೂಡಿದರು. ಅದರಿಂದ ಭಾರತವು ಜರ್ಜರಿತವಾಯಿತು. ಹೀಗೆ ನಿಂಗಡ ನಿಂಗಡವಾದ ಹಿಂದು ಮುಸ್ಲಿಮ ಕಣಗಳು ಒಂದುಗೂಡಬೇಕಾದರೆ ಹೊರಗಿನದೊಂದು ಘೋರವಾದ ಬಿಸಿಯು ತಗಲುವದು ಅವಶ್ಯಕವಾಯಿತು. ಆ ಕಾರ್ಯಭಾಗವು ಐರೋಪ್ಯರಿಂದ ಸಾಧಿಸಿ ಬಂದಿತು. ಅಲ್ಲಿಯ ವರೆಗೆ ಹೊಂದಿಕೊಂಡಿರಲು ಕಲಿತ ಭಾರತೀಯರಾದ ಹಿಂದು ಮುಸ್ಲಿಮರು ಐರೋಪ್ಯ ಸಂಬಂಧಕ್ಕೆ ಹಿಂಜರಿದು ಕೂಡಿಕೊಂಡಿರಲು ಕಲಿತರು; ಅಥವಾ ಅದು ತಾನಾಗಿಯೇ ಬಂದಿತು. ಅಕಬರನಲ್ಲಿ ಬೀರಬಲ್ ಹಾಗೂ ರಾಜಾ ತೋಡರಮಲ್ಲರು ಇದ್ದುದಾಗಲಿ, ಅದಿಲಶಹರಲ್ಲಿ ಶಹಾಜಿಸರದಾರನಿದ್ದುದಾಗಲಿ, ಟೀಪುವಿಗೆ ಪೂರ್ಣಯ್ಯನುಂತ್ರಿ ಇದ್ದುದಾಗಲಿ, ಹಿಂದು ಮುಸ್ಲಿಮರ ಭವಿಷ್ಯತ್ ಐಕ್ಯದ ಪೂರ್ಣ ಚಿಹ್ನೆವೆನ್ನಬಹುದು. ಹಾಗೆ ನೋಡಿದರೆ ಇಂದಿಗೂ ಸಹ ಹಿಂದು-ಮುಸ್ಲಿಮರಲ್ಲಿ ಐಕ್ಯವಿಲ್ಲವೆನ್ನುವಂತಿದೆ. ಅಷ್ಟೇ ಏಕೆ, ಐಕ್ಯವು ಅಶಕ್ಯವೆಂದೇ ತೋರಿಬರುತ್ತಿದೆ. ಅಂಥ ಐಕ್ಯವು ಬರಿಯ ಹಿಂದುಗಳಲ್ಲಾದರೂ ಎಲ್ಲಿದೆ? ಐಕ್ಯವೆಂದರೆ ಪರಕೀಯ ಪ್ರಸಂಗದಲ್ಲಿ ಒಂದುಗೂಡುವ ಬುದ್ಧಿ; ಧರ್ಮರಾಯನು ಹೊರಜಗಳಕ್ಕೆ ನೂರೈವರು ಎಂದ ಹಾಗೆ. ಭಾರತದ ನರಮಂಡಲದಂತಿರುವ ಹಳ್ಳಿಪಳ್ಳಿಗಳಲ್ಲಿಯೂ ನೆಲೆಸಿರುವ ಮುಸ್ಲಿಮರು ಹಿಂದುಗಳೊಡನೆ ಬೆರೆತು ಹೋಗಿದ್ದಾರೆ. ಹಿಂದುಗಳ ಉತ್ಸವ ವೈಭವಗಳಲ್ಲಿ ಭಾಗವಹಿಸುವರು. ತಮ್ಮದರಲ್ಲಿ ಹಿಂದುಗಳನ್ನು ಬರಮಾಡಿಕೊಳ್ಳುವರು. ಹಿಂದು ಹಬ್ಬಗಳಲ್ಲಿ ಮುಸ್ಲಿಮರು ಹೋಲಿಗೆಯುಂಡು



ಹೊಸ ಅಂಗಿ ತೊಟ್ಟುಕೊಳ್ಳುವರು. ಮೊಹರಮದಲ್ಲಿ ಹಿಂದುಗಳು ಕುಣಿಯುವರು; ಡೋಲಿ ಹೊರುವರು; ದೀವಟಿಗೆ ಹಿಡಿಯುವರು; ಹಲಿಗೆ ಬಾರಿಸುವರು. ಪರಸ್ಪರ ಅಂಜಿಕೆ-ಅವಿಶ್ವಾಸಗಳ ದ್ಯೋತಕವಾದ ಪರದೆಯ ಪದ್ಧತಿಯನ್ನು ಹಿಂದುಗಳು ಅನುಕರಿಸಿದರು; ಹಿಂದುಗಳ ಪದ್ಧತಿಯಂತೆ ಸೀರೆ ಕುಪ್ಪಸಗಳನ್ನು ಮುಸ್ಲೀಮು ಸ್ತ್ರೀಯರು ಧರಿಸಿದರು.

ಇಷ್ಟೆಲ್ಲ ಆದುದು ಒಡಕಿದ್ದಲ್ಲಿಯೇ ಬೆಸಕೆಯೆಂಬ ಸೃಷ್ಟಿನಿಯಮ ದಿಂದ. ಹಿಂದುಗಳ ಬೆರಕೆಯಾಗುವ ಗುಣವು ಮಂದವಾದರೂ, ಆಗುವಷ್ಟು ಸ್ಥಾಯಿ ಆಗುವದು. ದಿವಸ ದಿವಸಕ್ಕೆ ಕೂಡಿಕೆಯು ವರ್ಧಿಸುತ್ತಲೇ ಇರುವದು. ಐರೋಪ್ಯರಾದ ಖೋರ್ತುಗೀಜರೂ ಫ್ರೆಂಚರೂ ಇಂಗ್ಲೀಷರೂ ಡಚ್ಚರೂ ತಂತಮ್ಮ ಸ್ವಾರ್ಥಸಾಧನೆಯ ಭರದಲ್ಲಿ ಭಾರತೀಯರ ಒಡಕನ್ನು ಚನ್ನಾಗಿ ಉಪಯೋಗಿಸಿಕೊಂಡು ಒಳಸೇರಿದರು; ಜಡಭರತರಾಗಿ ಬಿದ್ದ ಭಾರತೀಯರಿಗೆ ತಮ್ಮ ಕಾಲ್ಪುಳಿತಕ್ಕೆ ಎಚ್ಚರಾಗುವ ಸುಸಂಧಿಯನ್ನು ತಂದುಕೊಟ್ಟರು. ಅವರ ಕೃತಿಗಳು ಕೈತೂಕದಿಂದ ಬಂಗಾರತೆಗೆದುಕೊಂಡು, ಅದರ ಬೆಲೆಯೆಂದು ಕೊಬ್ಬಿ-ಬೆಲ್ಲ ಕೊಟ್ಟು ಮುಟ್ಟಿಸುವ ಹಳ್ಳಿಯ ಶೆಟ್ಟರಂತೆ ಇದ್ದರೂ ಆಲಸಿಯಾದವನ ಮೂಲಧನವನ್ನು ಕಿತ್ತುಕೊಂಡು ದುಡಿಯುವ ಪ್ರೇರಣೆ ಹುಟ್ಟಿಸಿದ ಶ್ರೇಯಸ್ಸು ಅವರಿಗೆ ಬಾರದೆ ಇರದು. ಭಾರತಕ್ಕೆ ಬಂದ ಐರೋಪ್ಯರಲ್ಲಿ ಮುಂಗೈಜೋರು ಮಾಡಿದವರು ಇಂಗ್ಲೀಷರು. ಆತ್ಮಸಂರಕ್ಷಣೆಗಾಗಿ ತಂದ ತಮ್ಮ ಸೈನ್ಯವನ್ನು ಬಿದ್ದವರನ್ನು ಎತ್ತಿ ಹಿಡಿಯುವ ಸಹಾಯಕ ಅಥವಾ ಪರೋಪಕಾರಕ ಪದ್ಧತಿಯಲ್ಲಿ ಬಳಸಿದರು. ಅವರು ಬಿದ್ದವರನ್ನು ಮಾತ್ರ ಎತ್ತಿಹಿಡಿಯುವವರು; ಎದ್ದವರನ್ನು ಎತ್ತಿಹೊಡೆಯುವವರು. ಆದ್ದರಿಂದ ಎದ್ದವರು ಅಳಿದರು. ಬಿದ್ದವರನ್ನು ಎತ್ತಿಕೊಂಡುದರಿಂದ ಅವರು ಎದ್ದವರೂ ಎದ್ದವರಾದ ಕಾರಣದಿಂದ ಅಳಿದವರೂ ಆಗುತ್ತ ಬಂದುದರಿಂದ ಎದ್ದವರ ಸುಳಿವೇ ಅಡಗಿತು; ಬಿದ್ದವರು ಕಾಣದಾದರು. ಭಾರತೀಯರ ಒಡಕಿನಿಂದ ತೀವ್ರವಾಗಿ ಕಂಡುಬರುವ ಭಿನ್ನತೆಯು ಮಾತ್ರಲೋಪವಾಗಿ, ಎತಕ್ಕಾಗಿ ಭಾರತೀಯರು ಬಡಿದಾಡುತ್ತಿದ್ದರೋ ಅದರ ಮೂಲಕೀಲಿಯನ್ನೇ ಬ್ರಿಟಿಷರು ತಮ್ಮ ಸೊಂಟಕ್ಕೆ ಕಟ್ಟಿಕೊಂಡರು. ಹೋಳಿಗೆ ಕಳಕೊಂಡ ಬೆಕ್ಕುಗಳಂತೆ ಭಾರತೀ

ಯರ ಸ್ಥಿತಿಯಾಗಿ, ಆ ಬಳಿಕ ಜಾಣತನವನ್ನು ಕಲಿಯಬೇಕೆಂದು ಕನವರಿಸ ತೊಡಗಿದರು.

ರಾಜ್ಯಗಳು ಅಳಿದವು; ಸಾಮ್ರಾಜ್ಯಗಳು ಹೇಳಹೆಸರಿಲ್ಲವಾದವು. ದಿಲ್ಲಿಯ ಬಾದಶಹನು ಉರುಳಿದನು; ಪೇಶ್ವೆಯು ಬ್ರಹ್ಮಾವರ್ತಕ್ಕೆ ತೆರಳಿದನು; ಮಿರಕಾಶಿಮ-ಮಿರಜಾಫರರು ಮೊದಲತುತ್ತಿನ ಅನ್ನವಾದರು; ಮಹಾರಾಷ್ಟ್ರಸರದಾರರು ಮಾಯವಾದರು; ಟೀಪುವಿನ ಕೊನೆಯ ಪ್ರಯತ್ನವಾಗಿ ಕೋಟಿಯೊಡನೆ ತಾನೂ ನೆಲಕ್ಕುರುಳಿದನು. ಇನ್ನೇನುಳಿಯಿತು? ಏನಿಲ್ಲೆಂದರೂ ಏಳುನೂರರ ವರೆಗೆ ಸಂಸ್ಥಾನಗಳು ದೇಶೀಯರಾಜರ ವಶದಲ್ಲಿ ರಾರಾಜಿಸಿದವು. ಆದರೂ ಭಾರತಕ್ಕೆ ಇಂಗ್ಲಿಷರು ಸಾಮ್ರಾಟರು. ಅವರು ರಾಜ್ಯವನ್ನು ಗೆದ್ದುಕೊಂಡರು; ವ್ಯಾಪಾರವನ್ನು ಕೈವಶಪಡಿಸಿಕೊಂಡರು; ಭಾರತೀಯ ಉದ್ಯೋಗ-ವೃತ್ತಿಗಳು ಕುಗ್ಗಿದವು. ಮಲೆತುನಿಂತ ಸಂಪತ್ತು ಸಮೃದ್ಧಗಳನ್ನು ಸಹ ದಾಟಿ ಹರಿದು ಹೋಗಹತ್ತಿತ್ತು. ದೇಶೀಯಸೈನಿಕರು ಕೂಳುಗೇಡಿಗಳಾಗಿ ಬರಿಗೈಯವರಾದರು. ಭಾರತಕ್ಕೆ ಬಡತನದ ದೀಕ್ಷೆ ಬಂದಿತು; ಹೊನ್ನು ಹೆಣ್ಣುಗಳನ್ನು ಹೀನಗಳೆಯುವ ಭಾರತೀಯರಿಗೆ ಬಡತನವು ಸುಲಭವಾಗಿ ಮೈಗೆ ಒಗ್ಗಿತು. ಬಿಳಿಯರು ಬಡವರನ್ನು ತಮ್ಮವರೆಂದರು. ಯಾವಾಗ? ಕ್ರಿಸ್ತೀ ಭರ್ಮದ ದೀಕ್ಷೆ ತೋರಿಸಿದಮೇಲೆ. ಹೀಗೆ ಭಾರತದ ಉಷ್ಣ ಮಾಸಕ ಯಂತ್ರದೊಳಗಿನ ಪಾರಜವು ಶೂನ್ಯಾಂಶಕ್ಕೆ ಇಳಿಯಿತಾದರೂ ಅದರ ಗತಿಯು ಮಾತ್ರ ಕಟ್ಟಾಗಿದ್ದಿಲ್ಲ. ಆದರೆ ಬ್ರಿಟಿಷರ ವಶವರ್ತಿಯಾದ ಭಾರತಕ್ಕೆ ಎಂದೂ ಲಭಿಸದ ಕೆಲವು ಸೌಲಭ್ಯಗಳೂ ಆನುಕೂಲಗಳೂ ದೊರೆತವು. ಕಾಶ್ಮೀರದಿಂದ ಕನ್ಯಾಕುಮಾರಿಯವರೆಗೆ ಸರ್ವ ಭಾರತವು ಒಂದೇ ಆಳಿಕೆಗೆ ಒಳಪಟ್ಟು ಸಾಮ್ರಾಜ್ಯವಾದದ್ದರಿಂದ, ತುಂಡ್ಯ ತುಂಡಾದ ಭಾರತ ಪುರುಷನ ಅಂಗಾಂಗಗಳನ್ನು ಹೊಂದಿಸಿಟ್ಟಂತಾಯಿತು. ದೇಶದ ತುಂಬ ಲೋಹಮಾರ್ಗಗಳನ್ನು ರಚಿಸಿದ್ದು ತಮ್ಮ ವ್ಯಾಪಾರದ ಸೌಕರ್ಯಕ್ಕಾಗಿಯೇ ಇರಲಿ, ರಾಜಕೀಯ ಸೌಲಭ್ಯಕ್ಕಾಗಿಯೇ ಇರಲಿ, ಕಡೆಗೆ ಸೈನ್ಯದ ಚಲನವಲನೆಗಾಗಿಯೇ ಇರಲಿ—ಅದರ ಪ್ರಯೋಜನವು ಏನಾಗಿದೆಯೆಂದರೆ—ಎಲುವು ಮುರಿದ ಅಂಗಾಂಗಗಳನ್ನು ಕಂಬಿಯಿಂದ ಬಿಗಿದು ಕಟ್ಟುವ ಚಿಕಿತ್ಸೆಯಂತೆ ಭಾರತದ ದೃಢೀಕರಣಕ್ಕೆ ತುಂಬ ಸಹಾಯವಾಯಿತು.

ಕನ್ನಡ ನಾಡಿನವರಿಗೆ ಪಂಜಾಬವಾಗಲಿ, ಬಂಗಾಲದವರಿಗೆ ಗುಜರಾತವಾಗಲಿ ಸಮೀಪವಾಯಿತು. ಕನ್ನಡಗರೂ ಬಂಗಾಲಿಗಳೂ ತಮಿಳರೂ ಮಹಾರಾಷ್ಟ್ರರೂ, ಸಂಬಂಧಿಕರಾದರು. ಇನ್ನು ಸಮಗ್ರ-ಭಾರತಕ್ಕೆ ತಮ್ಮದೇ ಆಗಲಿ ನಮ್ಮದೇ ಆಗಲಿ ಶಿಕ್ಷಣ ಕೊಡುವುದಕ್ಕೆ ಆರಂಭಿಸಿದ ದೇಶದ ವ್ಯಕ್ತಿಗಳಾಗಿ ರಾಷ್ಟ್ರಕ್ಕಾಗಲಿ ಯಾವಹಿತವೂ ಇಂದಿನವರೆಗೆ ಆಗಲಿಲ್ಲವೆಂದು ಶಿಕ್ಷಣ ತಜ್ಞರು ಹೇಳುತ್ತ ಬಂದಿದ್ದರೂ ಬರಲೊಲ್ಲರೇಕೆ; ಸುಶಿಕ್ಷಿತರಾದವರು ಬ್ರಿಟಿಶ ಸಾಮ್ರಾಜ್ಯದ ರಾಹುಟೆಯನ್ನು ಬಿಗಿತರಗೊಳಿಸುವ ಗೂಟಗಳೇ ಆಗಿರಲೊಲ್ಲರೇಕೆ; ಅದರಿಂದ ನಿಶ್ಚೇಷ್ಟಿತ ಭಾರತಕ್ಕೆ ಕೃತ್ರಿಮ ಶ್ವಾಸೋಚ್ಛ್ವಾಸಮಾಡಿಸಿದಂತಾಗಿ ತೀರ ಸಾವಕಾಶವಾಗಿಯಾದರೂ ಜೀವಕಳೆಯೇ ರಲು ಆರಂಭವಾಯಿತು. ಅಖಿಲಭಾರತವು ಒಂದೇ ತರದ ಕಾಯ್ದೆಕಟ್ಟಳೆಗಳಿಗೆ ಒಳಪಟ್ಟಿದ್ದರಿಂದ, ಒಂದೇ ಮೆದುಳಿನಿಂದ ಹಬ್ಬಿದ ನರಮಂಡಲದಂತೆ, ಕಾಲತುದಿಗೆ ತಾಕಿದ ಮುಳ್ಳನ್ನು ಬಿಡಿಸಲು ಕೈತುದಿಯು ಹಾತೊರೆದು ಬರುತ್ತಿರುವಂತೆ ಆಸಾಮದಲ್ಲಾದ ಏರಿಳಿತಗಳು ಸಹ ದೂರಿನ ಕನ್ನಡಿಗರಿಗೆ ತಮ್ಮ ಎರಿಳಿತಗಳಂತೆ ಅನಿಸಿದವು. ಇದು ಭಾರತದ ಜೀವಕಳೆ ಅಷ್ಟೇ ಅಲ್ಲದೆ, ಜೀತನವನ್ನು ತುಂಬುವ ಉಪಾಯವೂ ಆಗಿ ಪರಿಣಮಿಸಿತು.

ದೀಪಕ್ಕೆ ಹವೆಯ ಅವಶ್ಯಕತೆಯುಂಟೆಂದು, ಗಾಳಿ-ಬಿರುಗಾಳಿಗಳು ಬೀಸಿದರೆ ಅದು ತಾಳಬಲ್ಲದೇ? ಶಕ್ಯವಿಲ್ಲ. ಮುಸಲ್ಮಾನರು ದಾಳಿಯ ಮೇಲೆ ದಾಳಿಮಾಡಿದರು; ಪಾಶ್ಚಾತ್ಯರು ಹಿಂಡುಗಟ್ಟಿಕೊಂಡು ಬಂದು ಎರಗಿದರು. ಮುಸಲ್ಮಾನರ ಸ್ವಭಾವವು ಹುಂಬತನದ್ದು; ಏಟು ಒಹಳ ಬೇನೆಗೇಡು ಮಾಡಿದರೂ, ನಮ್ಮದನ್ನೇನೂ ಅಪಹರಿಸಿಕೊಂಡು ಹೋಗಲಿಲ್ಲ ಅವರು ನಮ್ಮವರಾಗಿ ನಮ್ಮೊಳಗೆ ಬೆರೆತುಕೊಂಡರು. ಆದ್ದರಿಂದ ಅವರ ಚಲನವಲನಗಳಿಂದ ನಿದ್ರಿತಭಾರತವು ತುಸು ಮಿಸುಕಿದರೂ ಎಚ್ಚರಾಗಲು ಸಾಧ್ಯವಾಗಲಿಲ್ಲ. ಆದರೆ ಪಾಶ್ಚಾತ್ಯರು ಶೀತಪ್ರದೇಶದವರು; ನಮಗಾಗಿ ಕಾಲಿಗೆರಗಿ ಕಾಣಿಸದಂತೆ ಕಾಲುಂಗುರ ಉಚ್ಚಿಕೊಳ್ಳುವರೆನ್ನಿರಿ; ಮೆಲ್ಲಗೆ ಮುದ್ದುಕೊಟ್ಟು ಮೂಗುತಿ ಉಚ್ಚಿಕೊಳ್ಳುವರೆನ್ನಿರಿ; ಮಹಮ್ಮದಿಯರ ಪೆಟ್ಟು ಭಾರತಶಕ್ತಿಯ ಹ್ರಾಸವನ್ನಷ್ಟೇ ಮಾಡಿದರೆ, ಬ್ರಿಟಿಶರ ಒಳಪೆಟ್ಟು ರಕ್ತಕ್ಷಯಕ್ಕೆ ಹಾಕಿತು. ಅವರು ಇನ್ನೂರು ವರುಷ ಭಾರತದೊಡನೆ

ಸಂಬಂಧವಿಟ್ಟರೂ ಭಾರತದಲ್ಲಿ ನೆಲೆಸಲಿಲ್ಲ; ಇದು ತಮ್ಮ ದೇಶವೆಂದು ತಿಳಿಯಲಿಲ್ಲ. ಗಳಿಸಿದುದೆಲ್ಲ ಸ್ವದೇಶಕ್ಕೆ ಸಾಗಿತು; ಅಖಂಡವಾಗಿ, ಅನ್ಯಾಹತವಾಗಿ ಸಾಗಿತು; ತಿರುಗಿ ಬಾರದ ದಾರಿಗೆ ಸಾಗಿತು. ಭಾರತ ದೇಶಕ್ಕೆ ಐರೋಪ್ಯದ ಉಡಿಗೆತೊಡಿಗೆ ಬಂದಿತೇ ಹೊರತು, ಭಾರತದ ಹವೆಯು ಅವರ ಚಣ್ಣ ಕೋಟೆಗಳನ್ನು ಕಳೆಯಿಸಲಿಲ್ಲ. ಅವರು ತಮ್ಮ ಸಂಸ್ಕೃತಿಯನ್ನೇ ಕಾಯ್ದುಕೊಳ್ಳುವ ಅಭಿಮಾನತೊಟ್ಟರೇ ಹೊರತು, ಉಷ್ಣ ಹವೆಗೆ ಸೊಪ್ಪು ಹಾಕಲಿಲ್ಲ. ಬಾಲ್ಯದಲ್ಲಿ ಬತ್ತಲೆ ತರುಗುವ ಮಾನವನು, ಅರಿವೆ-ಅಂಜಡಿಗಳನ್ನು ಉಪಯೋಗಿಸಲು ಕಲಿತಿದ್ದರಿಂದ ಸುಧಾರಕನಾದನೆಂದೂ, ಅದರಿಂದ ಹೆಚ್ಚು ಅರಿವೆಗಳನ್ನು ಉಪಯೋಗಿಸುವುದು ಸುಧಾರಣೆಯ ಮೇಲ್ಮಟ್ಟನ್ನು ಸೂಚಿಸುವದೆಂದೂ ತಿಳಿಕೊಂಡಂತೆ, ಭಾರತೀಯರು ಪಾಶ್ಚಾತ್ಯರ ಬಹುವಸ್ತ್ರಧಾರಣಪದ್ಧತಿಯನ್ನೇ ಅನುಸರಿಸಿದರು. ಭಾರತದ ಐವತ್ತಾರು ದೇಶಗಳಲ್ಲಿಯೂ ಆಚಾರಭೇದಗಳು ಕರಗಿ ಒಂದು ರೂಪಾಂತರಕ್ಕೆ ಬರುತ್ತಿರುವುದು ಶೋಚನೀಯವೆನಿಸಿದರೂ ಶುಭಲಕ್ಷಣವೇ ಸರಿ. ಇಷ್ಟೆಲ್ಲ ಹೊಯ್ದಾಟವು ಒಮ್ಮೆ ಮುಗಿಯಲೇ ಬೇಕಷ್ಟೇ? ಮುಗಿಯುವದರೊಳಗಾಗಿ ಭಾರತದ ನವನಿರ್ಮಾಣಕಾರ್ಯವು ಉಂಟಾಗದೆ ಗತಂತರವಿಲ್ಲ. ಇಂಥ ಬಿರುಗಾಳಿಗೆ ಕೃತ್ರಿಮ ದೀಪಗಳು ಆರಿ ತಣ್ಣಗಾಗಬಹುದು. ಆದರೆ ವಿದ್ಯುದ್ದೀಪವನ್ನು ಯಾವ ಬಿರುಗಾಳಿಯು ಅಡಗಿಸಬಹುದು? ಅಂತು ಭಾರತವು ಪಡುವಣದ ಬಿರುಗಾಳಿಗೆ ಕಂಗಡುವಂತಾದರೂ ಅದರಿಂದ ಒಳ್ಳೆಯ ಪರಿಣಾಮವು ಅದರ ಮೇಲೆ ಆಗದೆ ಹೋಗಲಿಲ್ಲ. ಅದು ನಾಳಿನ ಭಾರತಭವಿತವ್ಯವನ್ನು ನಂಬಿದವರಿಗೆ ಚೆನ್ನಾಗಿ ನಿಚ್ಚಳವಾಗಿ ಕಾಣದಿರದು.

ಬ್ರಿಟಿಷರು ಚಿಕ್ಕರಾಷ್ಟ್ರದವರು. ಜನಸಂಖ್ಯೆ ಸಣ್ಣದು. ಆದರೂ ಜಗತ್ತಿನಲ್ಲಿ ಮೇಲಿನ ಸ್ಥಾನವನ್ನು ಆಕ್ರಮಿಸಿದ ಜನಾಂಗ ಅವರದು. ಅವರ ಭಾಷೆ ಜಾಗತಿಕಭಾಷೆ. ಹೊಸಕಾಲಕ್ಕೆ ಬೇಕಾಗುವ ಸಕಲ ಅಂಗಗಳಿಂದಲೂ ಪರಿಪೂರ್ಣವಾದ ಭಾಷೆ. ಯಾವ ವಿಚಾರವನ್ನೂ ತಿಳಿಯಾಗಿ ಪ್ರಕಟಿಸುವ ಹದವರಿತ ಭಾಷೆ. ಬ್ರಿಟಿಷರ ವ್ಯವಹಾರ ಜಾಣ್ಮೆ, ಮುತ್ಸದ್ವಿತನ, ಶಿಸ್ತು, ಆಜ್ಞಾಪಾಲನ, ಸಾಹಸಾದಿ ಗುಣಗಳು ಜಗತ್ತನ್ನೇ ಬೆರಗುಗೊಳಿಸಿವೆ. ಫ್ರೆಂಚರು, ಮೋರ್ತುಗೀಜರು, ಡಚ್ಚರು ಇವರನ್ನೆಲ್ಲ ಬಿಟ್ಟು-

ಕೊಟ್ಟು ಇಂಗ್ಲಿಷರೊಡನೆ ದೀರ್ಘಸಂಬಂಧವುಂಟಾದುದರಲ್ಲಿ ಸೃಷ್ಟಿಯ ರಹಸ್ಯವೇನೋ ಇರಬೇಕಷ್ಟೇ? ಇಂಗ್ಲಿಷ್ ಭಾಷೆಯು ಭಾರತಕ್ಕೆಲ್ಲ ರಾಷ್ಟ್ರ ಭಾಷೆಯಂತೆ ವ್ಯವಹರಿಸಲ್ಪಟ್ಟಿದ್ದರಿಂದ ಹಿಂದೆಂದೂ ಸಾಧಿಸಬಹುದಾದ ಸೌಲಭ್ಯವಿಂದು ಭಾರತೀಯರಿಗೆ ಸಿಕ್ಕುತ್ತಾಯಿತು. ಪಂಜಾಬಿ ಯೊಡನೆ ತಮಿಳನು ತನ್ನ ಸುಖದುಃಖಗಳನ್ನು ಹೇಳುವುದಕ್ಕೆ ಮೊದಲು ಯಾವ ಅನುಕೂಲತೆಯಿತ್ತು? ಪೂರ್ವದಲ್ಲಿ ಸಂಸ್ಕೃತ ಭಾಷೆಯು ಮಧ್ಯಸ್ಥ ಭಾಷೆಯಾಗಿತ್ತೆಂದು ಕೆಲವರು ಹೇಳುತ್ತಾರೆ. ಈಗ ಅದನ್ನಾರು ಬಲ್ಲರು? ಇಂಗ್ಲಿಷು ಸಮಗ್ರ ಭಾರತದ ರಾಷ್ಟ್ರ ಭಾಷೆಯಾದುದರಿಂದ ನಮ್ಮನಮ್ಮಲ್ಲಿ ಮಾತುಕತೆಗಳು ಆರಂಭವಾದವು. ಸಂಭಾಷಣೆಯಿಂದ ಸಹವಾಸವೂ, ಸಹವಾಸದಿಂದ ಸಖ್ಯವೂ, ಸಖ್ಯದಿಂದ ಒಕ್ಕಟ್ಟೂ, ಒಕ್ಕಟ್ಟಿನಿಂದ ಮಹಾ ಕೃತಿಯೂ ಕ್ರಮಪ್ರಾಪ್ತವಾದವುಗಳು. ಸಂಭಾಷಣೆಗೆ ಇಂಗ್ಲಿಷ ಭಾಷೆಯು ಸಾಧಕವಾಗಿ, ಭಾರತದ ಅಂಗ-ವಂಗ-ಕಲಿಂಗಾದಿ ಐವತ್ತಾರು ದೇಶಗಳನ್ನು ಪರಸ್ಪರ ಮಾತುಕತೆಗಳಿಗೆ ತೊಡಗಿಸಿತು. ಇಂಗ್ಲಿಷಿನ ಉಸಿರು ಒಡಿದು ದೇಶ ಭಾಷೆಗಳೂ ಚೇತರಿಸಿಕೊಂಡು ಏಳತೊಡಗಿದವು. ಉಗಿಬಂಡಿ ಮೋಟಾರಿ ನಂಥ ತೀವ್ರ ಗಮನದ, ಅಲ್ಪಖರ್ಚಿನ ಪ್ರವಾಸಾನುಕೂಲತೆ, ಅಂಚೆ ಹಾಗೂ ತಂತಿಖಾತೆಗಳ ಸೌಲಭ್ಯ, ವೃತ್ತಪತ್ರಿಕೆಗಳ ಸೌಕರ್ಯ ಇವುಗಳಿಂದ ಪರಸ್ಪರದಲ್ಲಿ ಸಹವಾಸಉಂಟಾಯಿತು. ಮೇಲಿಂದ ಮೇಲೆ ಕೂಡುವದರಿಂದ ಪರಸ್ಪರದಲ್ಲಿ ಸ್ನೇಹವಂಕುರಿಸಿ ಆದರಿಂದ ಪ್ರಸಂಗಾನುಸಾರ ಪರಸ್ಪರ ಸಹಾಯಮಾಡುವ ಮನಸ್ಸೂ, ಸುಖದುಃಖಗಳಲ್ಲಿ ಸಹಾನುಭೂತಿಯನ್ನು ತೋರಿಸುವ ಬುದ್ಧಿಯೂ ಹುಟ್ಟಿದವು; ಆದೇ ಸಖ್ಯ. ಉಭಯತರ ಸಖ್ಯವು ಬಾಹ್ಯದಲ್ಲಿ ಐಕ್ಯಸಂಬಂಧವಾಗಿ ಕಂಗೊಳಿಸಿತು. ಅಖಿಲಭಾರತ ರಾಷ್ಟ್ರೀಯ ಸಭೆಯ ಆಗಲಿ, ಹಿಂದು ಮಹಾಸಭೆಯೇ ಆಗಲಿ, ಮುಸ್ಲಿಂಲೀಗವೇ ಆಗಲಿ ಅವೆಲ್ಲ ಸಖ್ಯತತ್ವದ ಮೇಲೆಯೇ ತಂತಮ್ಮ ಅಸ್ತಿವಾರವನ್ನು ಹಾಕಿ ಅಸ್ತಿತ್ವದಲ್ಲಿ ಬಂದವು. ಸಖ್ಯತತ್ವವನ್ನು ಅನುಸರಿಸಿದ್ದರೆ ವಿವಿಧಭುದೇಶ-ಧರ್ಮೀಯಗಳುಳ್ಳ ಅನೇಕ ಸಭಾ-ಸಂಸ್ಥೆಗಳೇಕೆ? ಅವೆಲ್ಲ ಬೇರೆಬೇರೆಯಾಗಿ ತಂತಮ್ಮ ಪೂರ್ತಿಯ ವಿಚಾರಿಸಿ ತಂತಮ್ಮ ಯೋಗ್ಯಹಿತವನ್ನಷ್ಟೇ ಗುರಿಯಾಗಿಟ್ಟು ಕೊಂಡಿದ್ದರೂ ನಿಜವಾದ ಕಲ್ಯಾಣವು ಏತರಿಂದೆಂಬ ನಿರ್ಣಯಕ್ಕೆ ಬರು

ವುದರ ಸಾಧನಗಳೆ ಎನ್ನಬಹುದು. ಊರೆಲ್ಲ ಒಕ್ಕಟ್ಟಿದ್ದರೆ ಬೇರೆಬೇರೆ ಮನೆತನಗಳೇ ಇರಬಾರದೇ? ಬೇರೆಬೇರೆ ಮನೆತನಗಳ ಸುಸ್ಥಿತಿಯಿಂದಲೇ ಊರೊಕ್ಕಟ್ಟಿಗೆ ಬೆಲೆಬರುತ್ತದೆ. ಸಂಸ್ಥೆಗೂ ಬೇರೆಬೇರೆ ಅದರೇನು? ಗುರಿಯು ಒಂದೇ. ಒಂದೇ ಗುರಿಗೆ ಬೇರೆಬೇರೆ ನಿಟ್ಟಿನಿಂದ ದೃಷ್ಟಿಯಿಟ್ಟು ಬಾಣಬಿಡಬೇಕೇ? “ಉಭಯಜನಮೇಕಾರ್ಥಕೇಳಿಸಿದಡೆ ಮತ್ತೆ ಲೇಸಾದ ಪುದೇ?” ಒಂದು ಕಡೆಗೆ ನಾವೆಯನ್ನು ಒಯ್ಯಬೇಕಾದರೆ ಎಲ್ಲರೂ ಅದಕ್ಕನುಕೂಲವಾಗುವಂತೆಯೇ ಹುಟ್ಟು ಹಾಕಬೇಕಲ್ಲವೇ? ಅಹುದು, ನಿಜವಾಗಿಯೂ ಹಾಗೆ ಮಾಡಬೇಕಾಗುವದು. ನೂರುಲಕ್ಷ ಜೀವಗಳುಳ್ಳ ನೂರೊಂದು ತಲೆಗಳು, ಮೂರು ಗುಂಪಿನಲ್ಲಿ ಒಟ್ಟುಗೂಡುವಾಗ, ಮೂರು ಹೋಗಿ ಒಂದಾಗಲು ತಡವಾಗುವದೇ? ಅದು ಯಾವಾಗ? ನೂರು ಹೋಗಿ ಮೂರಾದದ್ದು, ಒಕ್ಕಟ್ಟಿನ ಸ್ಪಷ್ಟಚಿಹ್ನೆವೆಂದು ಹೇಳಬಹುದಲ್ಲವೇ? ಒಕ್ಕಟ್ಟಿನಿಂದ ಮಹಾಕೃತಿಯಾಗುವ ಮುಂದಿನ ಮೆಟ್ಟಿಲು ಬಂದಿದೆಯಲ್ಲ! ಆ ಸುಮುಹೂರ್ತದಲ್ಲಿ ಎಲ್ಲರೂ ‘ಸಾವಧಾನ’ ಅನ್ನುವ ಪ್ರಸಂಗವು ಬಂದೇ ಬರುವದು.

‘ಕಾಳನ ಕರನಿದ್ದೆ’ಯಿಂದ ಭಾರತವು ಎಚ್ಚರಾಗಿದೆ. ಅದರ ಅಂಗಾಂಗಗಳೆಲ್ಲವೂ ಅಲುಗಾಡತೊಡಗಿವೆ. ನಾಡುನಾಡುಗಳು ಪ್ರಭಾತಗೀತೆಗೆ ಅಣಿಗೊಂಡಿವೆ. ತಂತಮ್ಮ ಕೊರತೆಯ ಬಗ್ಗೆ ಎಲ್ಲ ನಾಡುಗಳೂ, ಜನಗಳೂ ಮತಸಂಗಡಗಳೂ ಕೊರಗುತ್ತಿವೆ; ಅದಕ್ಕೆ ತಕ್ಕಉಪಾಯವನ್ನು ತಲೆ ತುರಸಿ ಅರಿಸಿಕೊಳ್ಳುತ್ತಿದ್ದಾರೆ. ಕೆಲವರು ಬೇಡಿ ಪಡೆದುಕೊಳ್ಳುವುದೂ, ಕೆಲವರು ಶಕ್ತಿಯಿಂದ ತೆಗೆದುಕೊಳ್ಳುವುದೂ ಸ್ವಾಭಾವಿಕ. ಪೂರ್ವಪರಂಪರೆಯ ಸ್ಮರಣೆಮಾಡಿಕೊಂಡು, ಆಧುನಿಕ ಪರಿಸ್ಥಿತಿಯನ್ನು ಕಣ್ಣಿರೆದು ನೋಡಿ ತಲೆದೂಗಿ, ಮನಸ್ಸಿನಿಂದ ಒಪ್ಪಿ ಮುಂದಿನ ಕೆಲಸಕ್ಕೆ ಕೈಹಾಕುತ್ತಿದ್ದಾರೆ. ಒಬ್ಬರ ಗುರಿಯು ತಾಗುತ್ತಿದೆ; ಇನ್ನೊಬ್ಬರದು ತಪ್ಪುತ್ತಿದೆ. ಮತ್ತೊಬ್ಬನಿಗೆ ಬಿಲ್ಲೇ ಅಟುಕದು; ಹೀಗೆ ವಿವಿಧವಾಗಿ ಕಾರ್ಯಕ್ಕೆ ತೊಡಗಿ ಅರ್ಧಶತಮಾನವು ಕಳೆದುದರಿಂದ ತರುಣರ ಕೃತಿಗಳೂ, ಪ್ರೌಢರ ಉಪಾಯಗಳೂ, ಪ್ರಯೋಗದಲ್ಲಿ ಬಿರುತ್ತಿರುವುದನ್ನು ನಾವು ಎಚ್ಚತ್ತ ಭಾರತದಲ್ಲಿ ಸಂಪೂರ್ಣವಾಗಿ ಕಾಣಬಹುದು.

## ೪ ಎಚ್ಚತ್ತ ಭಾರತ

ಗೆಲಿದುಕೊಂಡಂತೆ ಭಾರತದ ಪ್ರದೇಶಗಳನ್ನು ಕೂಡಿಸಿ, ಅದನ್ನು ಪ್ರಾಂತವನ್ನಾಗಿಯೋ ಇಲಾಖೆಯನ್ನಾಗಿಯೋ ಮಾಡಿಕೊಂಡು ಬ್ರಿಟಿಶರು ಸಂಪೂರ್ಣ ಹಿಂದುಸ್ತಾನವನ್ನು ಆಳಹತ್ತಿದರು. ಮಹಮ್ಮದಿಯರಂತೆ ಬ್ರಿಟಿಶರು ಪರಕೀಯರೆ ಆದರೂ ಒಬ್ಬರು ಪೌರ್ವಾತ್ಯರು; ಇನ್ನೊಬ್ಬರು ಪಾಶ್ಚಾತ್ಯರು. ಪೌರ್ವಾತ್ಯಸಂಸ್ಕೃತಿಯು ಎಷ್ಟೇ ಭಿನ್ನವೆನಿಸಿದರೂ ಪಾಶ್ಚಾತ್ಯ ಸಂಸ್ಕೃತಿಯಂತೆ ತೀರ ಬೇರೆಯೆನಿಸಲಾರದು. ಮಹಮ್ಮದಿಯರು-ಬ್ರಿಟಿಶರು ನೀರು-ಒಬ್ಬಗೆ ಇದ್ದಹಾಗೆ. ಅವುಗಳಲ್ಲಿ ಒಂದು ಹಾಲಲ್ಲಿ ಬೆರೆತರೆ ಹಾಲು ತುಸು ತಿಳಿಯಾದರೂ ಏಕರಸ-ಏಕರೂಪವಾಗಿ ಕಾಣಿಸುವದು. ಇನ್ನೊಂದು ಬೆರೆತರೆ ಹಾಲು ಮೊಸರಾಗುವದು. ಪಾಶ್ಚಾತ್ಯರ “ಈ ಹೊಸದಾದ ಮತ್ತು ತೀರ ವಿರುದ್ಧವಾದ ಸಂಸ್ಕೃತಿಯ ಹೊಯಲಿನಿಂದ ಮೊದಲಿನೇಟಿಗೆ ಬಾಳಲಸಮರ್ಥವಾಗಿದ್ದ ಹಳೆಯದು ಹಾಳಾಯಿತು. ಉಳಿದುದೆಷ್ಟೋ ಕರಗಿತು. ಇನ್ನುಳಿದದ್ದು ಕಳೆಗುಂದಹತ್ತಿತು.” ಭಾರತೀಯರು ರಾಜ್ಯವನ್ನೆಲ್ಲ ಕಳಕೊಂಡರು; ಇಲ್ಲವೆ ಗೆದ್ದು ಬ್ರಿಟಿಶರಿಗೆ ಕೊಟ್ಟರು; ತಾವು ತಮ್ಮ ಮನೆಯಲ್ಲಿಯೇ ಪರರಿಗೆ ಆಳಾದರು. ಸೈನಿಕ ರಾಗಿದ್ದ ಆದಿಷ್ಟೋ ವೀರರು ಕೆಲಸಗೇಡಿಗಳಾದ್ದರಿಂದ ಅವರ ಶೌರ್ಯವು ಜಂಗುತಿಸ್ನಹತ್ತಿತು. ಸ್ಥಳದಲ್ಲಿ ಸೇರಿಕೊಂಡ ಉಳಿದವರು ಉಗಿಬಂಡಿ ತಾರಾಯಂತ್ರ, ಹೊಸತರದ ಕೋವಿಗಳು ಇವನ್ನೆಲ್ಲ ನೋಡಿ ಜಾತಿ ಧರ್ಮಗಳ ಸರ್ವನಾಶದ ಕಾಲವು ಬಂದಿತೆಂದೂ, ಹೇಗಾದರೂ ಮಾಡಿ ನಮ್ಮ ಪ್ರದೇಶವನ್ನು ಮರಳಿ ಸ್ವಾಧೀನಪಡಿಸಿ ಕೊಳ್ಳೋಣವೆಂದೂ, ಆರುವ ಮುಂದೆ ದೀವಿಗೆಯು ಮತ್ತೊಮ್ಮೆ ಡಾಳವಾಗುವಂತೆ ಭಾರತೀಯರ ವೀರ ತನವು ಉಜ್ವಲಗೊಂಡಿತು. ಅದಕ್ಕೆ ಭಾರತದ ಸ್ವಾತಂತ್ರ್ಯ ಕಲ್ಪನೆಯ ಜನನಿಯೆಂದು ಕೆಲವರೆನ್ನುತ್ತಾರೆ; ಬಂಡಾಯವೆಂದು ಕೆಲವರು ಹೆಸರಿಡುತ್ತಾರೆ. ಆದರೆ ಅದರಿಂದ ಭಾರತದ ಅಳಿದುಳಿದ ಕೆಲವು ಶಕ್ತಿಗಳೂ ಕಳೆಗುಂದಿದವು. ಭಾರತದ ಶುದ್ಧಕಲೇವರ ಮಾತ್ರ ಉಳಿಯಿತು. ಆ ಬಂಡಾಯದಿಂದ ಕಂಪನಿಯ ರಾಜ್ಯವು ಅಳಿಯಿತಾದರೂ ಅದು

ಯರ ಕೈವಶವಾಗಲಿಲ್ಲ. ರಾಣಿಯು ರಾಜ್ಯಮಾತ್ರ ಆಯಿತು. ಮಹಾ ರಾಣಿಯು ಕೊಟ್ಟ ಆಶ್ವಾಸನಗಳು ಭಾರತಕ್ಕೆ ಸಕ್ಕರೆಯಂತೆ ರುಚಿಸಿದವು; ಅದು ಬಾಯಿತೆಗೆದು ಚಪ್ಪರಿಸಿತು. ತಮ್ಮ ಆಳಿಕೆಯ ಭದ್ರತೆಗಾಗಿಯೇ, ತಮ್ಮ ಸಂಸ್ಕೃತಿಯ ಸೂಜಿಮದ್ದು ಚುಚ್ಚಲೆಂದೋ ಅಕ್ಷರಾಭ್ಯಾಸವೂ ಇಂಗ್ಲಿಷ್ ಶಿಕ್ಷಣವೂ ಆರಂಭವಾದವು. ಆತ್ಮಶ್ರದ್ಧೆಯನ್ನು ಕಳೆದುಕೊಂಡ ಭಾರತೀಯರು ಹೊಸ ಶಿಕ್ಷಣ-ಸಂಸ್ಕೃತಿಗಳನ್ನು ಸಂತೋಷದಿಂದ ಸ್ವಾಗತಿಸಿದರು; ಮೈಮರೆತು ಶಸ್ತ್ರಾಸ್ತ್ರಗಳನ್ನು ತೆಗೆದು ಕೊಟ್ಟರು. ಪರಕೀಯರ ವಿಚಾರಾಭ್ಯಾಸಗಳ ಹೀನ-ದೀನಾನುಕರಣವು ಒಂದು ಕಡೆಗಿದ್ದರೂ, ಇನ್ನೊಂದು ಕಡೆಗೆ ಪೂರ್ವದ ರಕ್ತಗತ ಪ್ರವೃತ್ತಿಗಳ ಜೀವಹರಣದಿಂದಾದ ಜಾಡ್ಯವಿತ್ತು. ಹೀಗೆ “ಇಮ್ಮಡಿ ಭಾರತದಲ್ಲಿ ಇನ್ನೊಂದು ಕಡಿಮೆ ಪ್ರಾಣಿಬಲದ ಜೀವವು ಸಿಕ್ಕಿದ್ದರೆ ನುಗ್ಗುನುರಿಯಾಗಿ ನಷ್ಟವಾಗುತ್ತಿತ್ತು” ಎಂದೂ, ಸುದೈವದಿಂದ ಭಾರತದ ದೇಹದಲ್ಲಿ ಸುಪ್ತವಾಗಿದ್ದ ಪ್ರಾಣ ಶಕ್ತಿಯು ಕುತ್ತುಕ್ಕೇಡಾಗಿದ್ದರೂ ಸತ್ತಿರಲಿಲ್ಲವಾದ್ದರಿಂದ ಕುತ್ತುದ ಹೊಟ್ಟೆಯಲ್ಲಿಯೇ ಅದರ ಮದ್ದಿರುವಂತೆ ಅದೇ ಜಾಡ್ಯವನ್ನಳಿಸಿ ಪ್ರಾಣೋದ್ದೀಪಕವಾಯ್ತೆಂದೂ ಶ್ರೀ ಅರವಿಂದಯೋಗಿಗಳು ಅಭಿಪ್ರಾಯ ಪಡುತ್ತಾರೆ.

ಬಂಗಾಲವು ಮೊಟ್ಟಮೊದಲು ಬ್ರಿಟಿಶರ ಅಧೀನವಾಯ್ತು. ಅಲ್ಲಿ ಸಿಪಾಯರ ಬಂಡಾಯಕ್ಕಿಂತ ಮೊದಲೇ ಇಂಗ್ಲಿಷ್ ಶಾಲೆಗಳು ಆರಂಭವಾದವು (೧೮೩೫). ಬಂಗಾಲಿಗಳು ಮೊದಲೇ ಭಾವನಾವಶರು. ಆದ್ದರಿಂದ ಅವರು ಬ್ರಿಟಿಶರ ಅಂತರಂಗವನ್ನು ಸುಲಭವಾಗಿ ಪ್ರವೇಶಿಸಿದರು. ಅವರ ಪರಿಚಯವನ್ನು ಬಹುಬೇಗ ಪಡೆದರು. ಮೇಲಾಗಿ ಬಂಗಾಲ ಇಲಾಖೆಯು ಒಂದೇ ಭಾಷೆಯನ್ನು ಆಡುವವರದು. ಅದರಿಂದ ಅವರಲ್ಲಿ ಐಕ್ಯಸಹಾನುಭೂತಿಗಳು ಸಹಜವಾಗಿ ಪಲ್ಲವಿಸಿದವು. “ಐರೋಪ್ಯಜೀವನ ಸಂಸ್ಕೃತಿಗಳ ಅಡ್ಡ ಎಟಿನಿಂದ ಕೆಲಕಾಲ ಸಂಹಾರವೂ ಕೊಳೆತು ಹುಳಿತು ಹೋಗುವಿಕೆಯೂ ಸಾಗಿದವು. ಆದರೇನು? ಅದರ ಸಂಘರ್ಷದಿಂದ. ಮೂರು ಅಗತ್ಯವಾದ ಪ್ರೇರಣೆಗಳುಂಟಾದವು.” (೧) ಬೌದ್ಧಿಕ ಮತ್ತು ವಿನುಶ್ಚಕ ಶಕ್ತಿಯು ಉದ್ಭವಿಸಿತು. (೨) ಹೊಸಸೃಷ್ಟಿಯ ಇಚ್ಛೆ ಹುಟ್ಟಿತು (೩) ಅಭಿವಿವೇಚನಾತ್ಮಕಗಳನ್ನು ತಿಳಿದು ಮೈಗೂಡಿಸಿಕೊಳ್ಳುವ ಅವಶ್ಯಕತೆಯನ್ನು



ಮನಗಂಡಿತು. ಇಂಗ್ಲಿಷ್ ವಿದ್ಯಾಭ್ಯಾಸದಿಂದಲೂ, ಪಾಶ್ಚಾತ್ಯದೇಶಗಳ ಇತಿಹಾಸವನ್ನೇ ಕನದಿಂದಲೂ ಭಾರತದಲ್ಲಿ ಹುಟ್ಟಿದ ಸ್ವಾತಂತ್ರ್ಯ ಪ್ರೀತಿ, ದೇಶಪ್ರೇಮ, ಅದಕ್ಕಾಗಿ ಬಲಿದಾನಕೊಡುವ ತ್ಯಾಗಬುದ್ಧಿ ಮೊದಲಾದ ರಾಷ್ಟ್ರೀಯ ಭಾವನೆಗಳೂ, ನಿದ್ರಾಜಡವಾದ ವೈದಿಕತತ್ವಗಳನ್ನು ಐರೋಪ್ಯ ಬೆಳಕಿನಲ್ಲಿ ಕಂಡುಕೊಂಡು ನವಜೀವನಕ್ಕೆ ಬಗ್ಗುವಂತೆ ಮಾರ್ಪಡಿಸಿ ಕೊಳ್ಳುವ ವಿಚಾರಗಳೂ ಬಂಗಾಲದಲ್ಲಿ ಮೊದಲು ತಲೆದೋರಿದವು. ಭಾರತದ ಸಾರ್ವಜನಿಕ ಜೀವನವು ಬಂಗಾಲ ಪ್ರಾಂತದಲ್ಲಿ ಮೊದಲು ಆರಂಭ ವಾಯಿತು. ಬ್ರಿಟಿಶ್ ಇಂಡಿಯನ್ ಅಸೋಸಿಯೇಶನ್ ಎಂಬ ಸಂಸ್ಥೆಯು ೧೮೫೧ ರಲ್ಲಿ ಸ್ಥಾಪಿತವಾದದ್ದು ಬಂಗಾಲದಲ್ಲಿ, ಬಳಿಕ ಮುಂಬಯಿ ಮದ್ರಾಸ ಪ್ರಾಂತಗಳಲ್ಲಿ ಬಾಂಬೇ ಅಸೋಸಿಯೇಶನವೂ, ಮದ್ರಾಸ ನೆಟ್‌ವರ್ಕ್ ಅಸೋ ಸಿಯೇಶನ್ನೂ ಜನ್ಮತಾಳಿದವು. ರಾಷ್ಟ್ರೀಯ ಸಭೆಯ ಸ್ಥಾಪನೆಗೆ ಯಾರೇ ಕಾರಣರಾಗಿರಲಿಲ್ಲರೇಕೆ, ಅದರ ಕಚ್ಚಾಸ್ವರೂಪವೆಂಬಂತೆ ಹಿಂದೀ ರಾಷ್ಟ್ರೀಯ ಪರಿಷತ್ತು ಕಲಕತ್ತೆಯಲ್ಲಿ ಕೂಡಿತು. ಮೊದಲನೆಯ ರಾಷ್ಟ್ರಸಭೆಯ ಕಲಕತ್ತೆಯಲ್ಲಿ ಕೂಡದೆ ಮುಂಬಯಿಯಲ್ಲಿ ಕೂಡಿದರೂ ಅದಕ್ಕೆ ಅಭ್ಯಕ್ಷರು ಕಲಕತ್ತೆಯ ನಾಮಾಂಕಿತ ಬ್ಯಾರಿಸ್ಟರರಾದ ಶ್ರೀ ಉಮೇಶಚಂದ್ರ ಜ್ಯಾನರ್ಜಿ ಯವರು. ಹೀಗೆ ಸಾಮಾಜಿಕ ಸುಧಾರಣೆಯ ವಿಷಯದಲ್ಲಿ ರಾಜಾರಾಮ ಮೋಹನರನ್ನಾಗಲಿ, ಪಂಡಿತ ಈಶ್ವರಚಂದ್ರರನ್ನಾಗಲಿ ತೋರಿಸಬಹುದು. ಧಾರ್ಮಿಕ ನವ ಅಂದೋಲನವೂ ಅಲ್ಲಿಯೇ ಆರಂಭವಾಗಿದ್ದು ಅದಕ್ಕೆ ಮಹರ್ಷಿ ದೇವೇಂದ್ರ ನಾಥರೂ ಕೇಶವ ಚಂದ್ರಸೇನರೂ ಅಗ್ರಗಣ್ಯರು. ರಾಮ ಕೃಷ್ಣ ಪರಮಹಂಸರನ್ನಾಗಲಿ, ವಿವೇಕಾನಂದರನ್ನಾಗಲಿ ಜಗತ್ತೇಬಲ್ಲದು. ರವೀಂದ್ರನಾಥರ ಕವನಗಳು ಬಂಗಾಲದಿಂದಲೇ ವಿಶ್ವವ್ಯಾಪಿಯಾದವು. ಜಗದೀಶಚಂದ್ರರ ವಿಜ್ಞಾನವಾಗಲಿ ಶ್ರೀಆರವಿಂದರ ಪೂರ್ಣಯೋಗವಾಗಲಿ, ಪ್ರವಹಿಸತೊಡಗಿದ್ದು ಬಂಗಾಲದಿಂದಲೇ. ಸ್ವತಂತ್ರ ಭಾರತದ ಜಯಹಿಂದ ಘೋಷಣವನ್ನು ಗಗನಮಂಡಲಕ್ಕೇರಿಸಿದ ಸುಭಾಷಚಂದ್ರರು ಬಂಗಾಲದವರೇ. ಹೀಗೆ ಬಂಗಾಲವು ಭಾರತದ ರಸಶಾಲೆಯಾಗಿದೆ. ಶ್ರೀ ಆರವಿಂದರ ಮಾತಿನಲ್ಲಿ ಹೇಳಬೇಕಾದರೆ “ಬಂಗಾಲವೇ ಭಾರತಶಕ್ತಿಯ ಪರಿಕ್ಷೆಯ ಕುಲುಮೆಯು ಮತ್ತು ಪ್ರಥಮ ಕರ್ಮಶಾಲೆಯು”. ಅದು ಭಾರತದ ಮೆದುಳಾಗಿದೆ.

ಉಭಯೋತ್ಥೇಯೂ ಪುಲಕಿತಯಾಮಿನಿಯೂ ಆದ ಭರತದೇವಿಗೆ 'ಎಂದೆ ನೂತನಂ' ಎಂದು ದ್ರಷ್ಟಾರನಾದ ಬಂಕಿಮಚಂದ್ರನು ಹಾಡಿದ್ದನ್ನೇ ಇಡಿಯ ಭಾರತವು ಹಿಮ್ಮೇಳದಲ್ಲಿ ಹಾಡಿತು. ಪ್ರಾಂಶಿಕ ಭಾಷೆಗಳು ಇಂಗ್ಲಿಷಿನ ಥಳಕಿಗೆ ಮಿಣಿಕಿದರೂ ಬಹುಶಃ ಅವೆಲ್ಲ ಬಂಗಾಲಿಯ ದೀವಟ್ಟಿಗೆಯಿಂದ ಹೊತ್ತಿ ಸಿಕೊಂಡು ತಂದ ಕೈದೀಪಗಳೇ ಆಗಿವೆ. ಪಾತಾಳದಿಂದ ಕಚದೇವನು ಸಂಜೀವಿನೀ ಮಂತ್ರವನ್ನು ಕಲಿತುಕೊಂಡು ಬಂದಂತೆ ಬಂಗಾಲಿಯು ಇಂಗ್ಲಿಷ್ ಸಾಹಿತ್ಯದ ಅಳವಡ ತಳದಲ್ಲಿಳಿದು, ತನ್ನ ಸಾಹಿತ್ಯ ಜೀವನವನ್ನು ಪುನರ್ನೂನಗೊಳಿಸಿತು. ಅದರ ಫಲವಾಗಿಯೇ ಇಂದು ಬಂಗಾಲದಲ್ಲಿ ಉದಯ ಪಾದ ಚಿತ್ರಕಲೆಯು ನಾಳಿನ ಜಗತ್ತಿನ ನವಸ್ವರೂಪದ ಪೂರ್ವಸೂಚನೆಯಂತೆಯೂ, ಅಪೂರ್ವ ಮೂಲರಿಯಂತೆಯೂ ಸ್ವಸಂಪನ್ನವಾಗಿದೆಯೆಂದು ಹೇಳುತ್ತಾರೆ.

ಬಂಡಾಯವು ಆಡಗಿದ ಬಳಿಕ ಮಹಾರಾಣಿಯ ಜಾಹೀರನಾಮೆಯು ಪ್ರಕಟವಾಯಿತಷ್ಟೇ ! ಅದರ ಅದು ವ್ಯವಹಾರದಲ್ಲಿ ಬರುವಷ್ಟರಲ್ಲಿ ಅದರ ಸ್ವರೂಪವೇ ಬೇರೆಯಾಯಿತು. ಮೊದಲೇ ವ್ಯಾಪಾರವೃತ್ತಿಯವರಾದ ಬ್ರಿಟಿಷರು ಮಲಿತುಸಂತ ಹೊನ್ನಿನ ಕಡಲನ್ನು ಹೊಳೆಯಂತೆ ಇಂಗ್ಲೆಂಡಿಗೆ ಹರಿಸಿಕೊಂಡು ಹೋಗುವದನ್ನು ಕಂಡ ದಾದಾಭಾಯಿಯು ಕೂಗಿ ಬೊಬ್ಬಾಟ ಮಾಡಲು ಸುಶಿಕ್ಷಿತರ ಕಣ್ಣು ತೆರೆದವು. ಆರ್ಯ. ಸಿ. ಎಸ್. ಪರೀಕ್ಷೆಯ ವಿಷಯವಾಗಿ ಮಾಡಿದ ದಾದಾಭಾಯಿಯವರ ಉಪವರ್ಗಗಳ ಪ್ರಯತ್ನವೂ ನೀರ ಮೇಲಿನ ಬರಹವಾ ಗುತ್ತಿರುವದನ್ನು ಕಂಡು ರಾಷ್ಟ್ರವು ತಲೆತುರಿಸಿಕೊಂಡು ವಿಚಾರಕ್ಕೆ ತೊಡಗಿತು. ಆ ಪರೀಕ್ಷೆಯ ವರ್ಯೋಮಾನವನ್ನು ಕಡಿಮೆ ಮಾಡಿದ ಕೂಡಲೇ ಸುರೇಂದ್ರ ನಾಥ ಬ್ಯಾನರ್ಜಿಯವರು ಲಾಹೋರ, ಆಗ್ರಾ, ದಿಲ್ಲಿ ಮೊದಲಾದ ಕಡೆಗೆ ಆಡ್ವಾಡಿ, ಜನಜಾಗೃತಿ ಮಾಡಿದರು. ಈ ಅಂದೋಲನದಿಂದಲೇ ಅಖಿಲಭಾರತೀಯ ಸ್ವರೂಪವುಂಟಾಗಲು ಆರಂಭವಾಯಿತು. ಭಾರತದಲ್ಲಿಯೂ ಇಂಗ್ಲೆಂಡ್‌ನಲ್ಲಿಯೂ ಈ ವಿಷಯದಲ್ಲಿ ಪ್ರಯತ್ನಿಸಲು ರಾಷ್ಟ್ರೀಯ ನಿಧಿಯನ್ನು ಕೂಡಿಸಲಾಯಿತು. ಕಲಕತ್ತೆಯಲ್ಲಿ ಹಿಂದೀರಾಷ್ಟ್ರೀಯ ಪರಿಸತ್ತು ಸೇರಿತು. ಭಾರತವು ಎಚ್ಚತ್ತಿರುವದು ಅಧಿಕಾರಿಗಳಿಗೆ ಮನವರಿಕೆಯಾಯಿತು. ಆದರೆ ಬಂಡಾಯದ ಪೆಟ್ಟು ಮಾತ್ರ ಅವರು ಮರೆತಿರಲಿಲ್ಲ. ಜನರ ಅಂತಃಕರಣದಲ್ಲಿ ದಬ್ಬ

ಲ್ಪಟ್ಟ ಭಾವನೆಗಳಿಗೆ ಹೊರಗೆಬರಲು ಯೋಗ್ಯಮಾರ್ಗವನ್ನು ಮಾಡಿಕೊಡದಿದ್ದರೆ, ಅವು ರಾಷ್ಟ್ರಕ್ರಾಂತಿಯ ರೂಪದಿಂದ ಸ್ಫೋಟವಾಗಬಹುದೆಂದೂ ಕ್ರಾಂತಿಕಾರಕ ವಿಚಾರಗಳಿಗೆ ಒಲಿಯದಂತೆ ಅವುಗಳನ್ನು ಯೋಗ್ಯಮಾರ್ಗಕ್ಕೆ ಹಚ್ಚುವುದು ಅವಶ್ಯವೆಂದೂ ಅನಿಸಿದ್ದರಿಂದ ಸರ್ ಹ್ಯೂಮಸಾಹೇಬರು ಕಾಂಗ್ರೆಸ್ ಘಟನೆಗೆ ಕೈಹಾಕಿದರು. ಸರ್ ಹ್ಯೂಮಸಾಹೇಬರು ಹಿಂದುಸ್ತಾನ ಸರಕಾರದ ಹೋಮುಡಿಸಾರ್ಟಮೆಂಟಿನ ಸೆಕ್ರೆಟರಿ. ಅವರು ತಮ್ಮ ಕೆಲಸಕ್ಕೆ ರಾಜೀನಾಮೆ ಕೊಟ್ಟು ಕಾಂಗ್ರೆಸ್‌ನ್ನು ಅಸ್ತಿತ್ವಕ್ಕೆ ತರಲು ನಡೆ ಕಟ್ಟಿದರು. ಅವರು ಒಂದು ಪ್ರಕಟನೆ ಹೊರಡಿಸಿ ಭಾರತೀಯರ ಸಹಾನುಭೂತಿಯನ್ನು ಸಂಪಾದಿಸಿದರು. ಇಂಗ್ಲೆಂಡಿಗೆ ಹೋಗಿ ಪಾರ್ಲಮೆಂಟಿನ ಸಭಾಸದರ ಸಲಹೆ ಸಹಾನುಭೂತಿಗಳನ್ನು ಪಡೆದರು. ಕೊನೆಗೆ ೧೮೮೫ನೇ ಡಿಸೆಂಬರದಲ್ಲಿ ಶ್ರೀ ಉಮೇಶಚಂದ್ರ ಬ್ಯಾನರ್ಜಿಯವರ ಅಧ್ಯಕ್ಷತೆಯಲ್ಲಿ ಮೊದಲನೆಯ ರಾಷ್ಟ್ರಸಭೆಯು ಮುಂಬೈಯಲ್ಲಿ ಸೇರಿತು. ಭಾರತದ ಸರ್ವಪಂಗಡಗಳಿಗೂ ಏಕದೃಷ್ಟಿಯಾದ ರಾಷ್ಟ್ರಸಭೆಯ ನಿರ್ಮಾಣಕ್ಕಾಗಿಯಾಗಲಿ ಅದರ ದೃಢತೆಗಾಗಲಿ ಭಾರತ ಪಿತಾಮಹರೆಂದೆನಿಸಿಕೊಂಡ ದಾದಾಭಾಯಿ ನರು ಪಟ್ಟ ಶ್ರಮ, ತೊಟ್ಟ ಸಹನೆ, ಅಷ್ಟಿಷ್ಟೆಂದು ಹೇಳಲಿಕ್ಕಾಗದು.

ವಿರೋಧಾತ್ಮಕವಾದ ಮೊದಲು ನಮ್ಮವರಿಗಾದದ್ದು ಆತ್ಮತೀರಸ್ಕಾರ; ಅಂದರೆ ಇಲ್ಲಿನ್ನು ವ ಕೊರಗು. ಅದು ಪಡೆಯುವುದಾರಿಯನ್ನು ಹುಡುಕಲು ಹಚ್ಚುವುದು. ನೋದನೊದಲು ತಪ್ಪದಾರಿಗೂ ಇಳಿಯಬಹುದು. ಮುಂದೆ ಮುಂದೆ ದಾರಿತಪ್ಪಿದ ತಿಳುವಳಿಕೆಯೂ ಉಂಟಾಗುವದು, ಕೊನೆಗೊಮ್ಮೆ ನಿಶ್ಚಿತಮಾರ್ಗಕ್ಕೆ ಬರುತ್ತುದು ಸ್ವಾಭಾವಿಕ. ಇಂಗ್ಲಿಷ್ ಕಲಿತವರಲ್ಲಿ ದೇವಧರ್ಮಗಳ ಸಲುವಾಗಿ ಸಂಶಯವು ತಲೆದೋರಿತು. ಹುರುಳಿಲ್ಲದ ಕರ್ಮಕತನವು ತ್ಯಾಜ್ಯವೆಂದು ಕಂಡಿತು. ಹೃದಯದಿಂದ ತಿಳಿಕೊಳ್ಳಬಹುದಾದ ಪ್ರಶ್ನೆಗಳನ್ನು ಬುದ್ಧಿಯಿಂದ ಬಿಡಿಸಲು ತೊಡಗಿದ ಸುಶಿಕ್ಷಿತಜನರು ಹುದಿಲಲ್ಲಿ ಬೀಳಹತ್ತಿದರು. ನೇದೋಪನಿಷತ್ತುಗಳನ್ನು ಕುತೂಹಲದಿಂದ ಓದತೊಡಗಿದರು. ಅವುಗಳ ಚರ್ಚೆ ನಡೆಯಿತು. ಅವುಗಳ ಮುಕ್ತಶಕ್ತಿಯಿಂದಲೋ ಮುಕ್ತಗಳ ಧ್ವನಿಶಕ್ತಿಯಿಂದಲೋ ಅವರ ಆತ್ಮಕ್ಕೆ ಸಮಾಧಾನವೆನಿಸಿತು. ಅವುಗಳ ಪಠನದಿಂದಲೂ ಸ್ಪಷ್ಟವಾಗಿ ಕುಳಿತು ಆ ಬಗೆಗೆ ವಿಚಾರಿಸುವುದರಿಂದಲೂ ದೊರಕೊಳ್ಳುವ ಶಾಂತಿಯೇ ಧರ್ಮದೇವರುಗಳ ರಹಸ್ಯವೆಂದು ಊಹಿಸಿದರು. ಉಪನಿಷತ್ತು

ಗಲೊಳಗಿನ ಮಂತ್ರಗಳನ್ನು ಅಧರಿಸಿ ತಮಗೆ ಒಗ್ಗುವಂಥ ಒಂದು ರೀತಿ ನಡುವಳಿಕೆಗಳನ್ನು ರೇಖಿಸಿಕೊಂಡರು. ಅದು ಬುದ್ಧಿ ಪ್ರಾಧಾನ್ಯವುಳ್ಳವರಿಗೆ ಸರಿಯೋದ್ದರಿಂದ ಅವರೆಲ್ಲರೂ ಸೇರಿ “ಬ್ರಹ್ಮಸಮಾಜ”ವೆಂಬ ಧರ್ಮ ಸಂಸ್ಥೆಯನ್ನು ಸ್ಥಾಪಿಸಿಕೊಂಡರು. ರಾಜಾ ರಾಮಮೋಹನರಾಯರೂ ದೇವೇಂದ್ರನಾಥತಾಕೂರರೂ ಆ ಸಮಾಜಕ್ಕೆ ಪ್ರಮುಖರು. “ಈಶಾ ವಾಸ್ಯಮಿದಂ ಸರ್ವಂ” ಎಂಬಮಂತ್ರವೇ ದೇವೇಂದ್ರನಾಥರಿಗೆ ಪ್ರಸೇಶ ದ್ವಾರನಾಮದಂತಾಗಿ ಅಲ್ಲಿಂದಲೇ ಅಂತರಂಗಕ್ಕೆದು ಒಂದು ಪರಿಚಯವನ್ನು ಪಡೆದರೆಂದೂ, ಧ್ಯಾನ ಸ್ಥಿಯರಾದ ಅವರು ಮಹರ್ಷಿಯೆನಿಸಿಕೊಂಡರೆಂದೂ ಹೇಳುತ್ತಾರೆ. ಬ್ರಹ್ಮಸಮಾಜವು ಮುಂದೆ ಇಭಾವಾಗಾಗಿ ಸಾಧಾರಣ ಬ್ರಹ್ಮಸಮಾಜವೆಂಬ ಬೇರೊಂದು ಶಾಖೆಯೂ ಬಳಕೆಯಲ್ಲಿ ಬಂದಿತು. ಬ್ರಹ್ಮಸಮಾಜವು ಕಲಕತ್ತೆಯ ಪೂರ್ವಕ್ಷಿತಿಜದಲ್ಲಿ ಉದಯಿಸಿದರೆ, ಪ್ರಾರ್ಥನಾಸಮಾಜವು ಮುಂಬಯಿಯ ಪಶ್ಚಿಮಾಕಾಶದಲ್ಲಿ ಕಾಣಿಸಿಕೊಂಡಿತು. ಅದಕ್ಕೆ ನ್ಯಾಯ ಮೂರ್ತಿ ರಾನಡೆ ಮೊದಲಾದವರ ಪ್ರಯತ್ನವು ಕಾರಣವಾಯಿತು. ಪಂಜಾಬಿನ ‘ಆರ್ಯಸಮಾಜ’ವು ದಯಾನಂದರಿಂದ ಪ್ರಸಿದ್ಧವಾಯಿತು. ದಯಾನಂದರೇ ಬರೆದ ವೇದಾರ್ಥವಾದ “ಸತ್ಯಾರ್ಥಪ್ರಕಾಶಿಕೆ”ಯೇ ಆರ್ಯ ಸಮಾಜದವರಿಗೆ ಕೈಗನ್ನಡಿ. ಕಲಕತ್ತೆ-ಮುಂಬಯಿಗಳಲ್ಲಿ ‘ಸಮಾಜ’ಗಳಾದರೆ ಮದ್ರಾಸಕ್ಕೆ ಬೇಡವೇ? ಅಲ್ಲಿಯೂ ಅಂತಹ — “ಬ್ರಹ್ಮಜ್ಞಾನ ಸಮಾಜ” — ಅಂದರೆ ಫಿಯಾಸ ಫಿಕಲ್ ಸೊಸಾಯಟಿ. ಅನಿಬೆಸಂತಮ್ಮ ಅದರಸ್ಥಾಪಕರು. ಅದು ಐರೋಪ್ಯದವರ ಆಗಿ. ಕಂಬಾರಕೇರಿಯಲ್ಲಿ ಸೂಜಿಮಾರಲು ಬಂದಂತೆ ಇರೋಪ ದಿಂದ ಇಲ್ಲಿಗೆ ಬಂದರೂ ನವಶಿಕ್ಷಣವನ್ನು ಪಡೆದ ಬೌದ್ಧಿಕರಿಗೆ ಅದರ ಅವಶ್ಯಕತೆ ಬಹಳವಿತ್ತೋ. ಅಂತೂ ಸುಶಿಕ್ಷಿತರಲ್ಲಿ ಸ್ವಾತಂತ್ರ್ಯ-ರಾಷ್ಟ್ರ ಪ್ರೇಮಗಳಂತೆ, ದೇಶಧರ್ಮಗಳನ್ನು ಅರಿಯುವ ಲವಲವಿಕೆಯೂ, ಮೆಲ್ಲಗ ಕಾಣಿಸಿತೆನ್ನುವುದಕ್ಕೆ ಅಡ್ಡಿ ಇಲ್ಲ. ಈ “ಸುಧಾರಕ ಸಮಾಜಗಳು ಧರ್ಮದ ಬೆಂಬಲವಿಲ್ಲದೆ ಮಾತ್ರ ದೊಡ್ಡ ಉದ್ವೇಗವೇನೆಯಿಂದ ತಮ್ಮ ಸಮಾಜ ಸುಧಾರಣೆಯ ಕಾರ್ಯಗಳನ್ನು ಪಾಶ್ಚಾತ್ಯ ಉದಾಹರಣೆ-ಮೇಲುಪಂಕ್ತಿಗಳಿಗೆ ಬೊಟ್ಟುಮಾಡಿಯೇ, ಹಳೆಗಾಲದ ಪಡಿಕಟ್ಟು ಅಥವಾ ಜಾಯ

ಮಾನಗಳನ್ನೆತ್ತಿ ತೋರಿಸಿಯೇ ಮುಂದುವರಿದವು". ಆದರೆ ಅವುಗಳಲ್ಲಿ "ಪರಿಪುಷ್ಟವಾದ ಪ್ರಾಮಾಣಿಕತೆಯಿಲ್ಲದ್ದರಿಂದ ಜನರ ಅಂತಃಕರಣಗಳನ್ನು ಅವು ಹಿಡಿಯಲಿಲ್ಲ" ಎಂದು ಶ್ರೀ ಅರವಿಂದರ ಅಭಿಪ್ರಾಯ.

ಕಲಿತ ಜನರು ಹೀಗೆ ಧಾರ್ಮಿಕ ವಿಷಯದಲ್ಲಿ ಎಡವುತ್ತ ಮುಗ್ಧತೆ ಸಾಗಿದಾಗ ಅದೇ ಬಂಗಾಲದಲ್ಲಿ ಇನ್ನೊಂದು "ಪರಿಪುಷ್ಟವಾದ ಪ್ರಾಮಾಣಿಕತೆ" ಯನ್ನು ಮನಗಾಣಿಸಿಕೊಡುವ ಅದ್ಭುತ ಶಕ್ತಿಯ ಅವತರಿಸಿತು. ಸುಶಿಕ್ಷಿತ ತರುಣರ ಪ್ರತಿನಿಧಿಸ್ವರೂಪದಂತಿರುವ ಸರೇಂದ್ರನೇಬ ಪದವೀಧರ ತರುಣನ ಅಂತರಂಗವು ದೇವನ ಬಗೆಗೆ ತಳಮಳಗೊಂಡಿತು. ಅವನು ಸಿಕ್ಕಿಸಿಕ್ಕವರನ್ನು "ದೇವರನ್ನು ನೀವು ಕಂಡಿದ್ದೀರಾ?" ಎಂಬ ಪ್ರಶ್ನೆ ಮಾಡುತ್ತಿದ್ದನು. ಕಾಲೇಜಿನ ಪುಸ್ತಕಾಭ್ಯಾಸದಲ್ಲಿ ಅದಕ್ಕೆ ಸ್ವಾಮಾಧಾನ ದೊರೆಯದ್ದರಿಂದ ಅದನ್ನು ಬಿಟ್ಟುಕೊಟ್ಟು ನಡೆದನು. ಸಾಧುಗಳನ್ನೇ ಕಂಡನು; ಸನ್ಯಾಸಿಗಳನ್ನು ಕೇಳಿದನು. ಮಹರ್ಷಿಗಳೆನಿಸುವ ದೇವೇಂದ್ರ ನಾಥರ ಕಣಿಗೂ ಹೋದನು. ಅಲ್ಲಿಯೂ ಅದೇ ಪ್ರಶ್ನೆ— "ದೇವರನ್ನು ನೋಡಿದ್ದೀರಾ?"—"ಛೇ! ಅದು ಹೇಗೆ ಶಕ್ಯ?" ಎಂಬ ಉತ್ತರಕ್ಕೆ ಸಿರಾಶ ನಾಗಿ—"ಹಾಗಾದರೆ ಗಡ್ಡಬಿಟ್ಟು ಕಣ್ಣು ಮುಚ್ಚಿಕೊಂಡು ಏಕೆ ಕುಳಿತು ವಿರಿ?" ಎಂದು ಒಬ್ಬರನ್ನು ಮುಂದೆ ನಡೆದನು. ಕಡೆಗೆ ದಕ್ಷಿಣೇಶ್ವರ ದೇವಾಲಯಕ್ಕೆ ಬಂದನು—ಅಲ್ಲಿ ಒಬ್ಬ ಹಳ್ಳಿಯ ಸಾಧು; ಸುಶಿಕ್ಷಿತನಲ್ಲ; ಕ್ಷೀರ ಜಿಹ್ವೆದ ಮುಖ; ಅರ್ಧಸಗ್ನವಾದ ಶರೀರವುಳ್ಳ ಆಶನನ್ನು ಕೂರಿತು— "ದೇವರನ್ನು ನೀವು ಕಂಡಿದ್ದೀರಾ?" ಎಂದು ತರುಣನು ಕೇಳುವುದೇತಡ— "ಓಹೋ! ಸಿಶ್ವಯವಾಗಿ!! ನೀನೂ ನೋಡಬೇಕೆಂದರೆ ತೋರಿಸ ಬಲ್ಲೆನು." ಎಂದುತ್ತರ ಬಂದಿತು. ಆಯಿತು. ಅದನ್ನು ಕೇಳಿದ ಆ ತರುಣನ ಜೀವನವು ಆ ಸಾಧುವಿಗೇ ಅರ್ಪಿತವಾಯಿತು. ಅಶಿಕ್ಷಿತಗುರು, ಪದವೀಧರಶಿಷ್ಯ! ಗುರುವಿನ ಹೆಸರು ರಾಮಕೃಷ್ಣ ಪರಮಹಂಸ, ಗುರು ಶಿಷ್ಯನಿಗೆ ದೇವತತ್ವವನ್ನು ಮನಗಾಣಿಸಿಕೊಟ್ಟನು. ಯಾವ ಮೊಘೆ ಸರಸಿಂದಲೂ ಸಾಧ್ಯವಾಗದೆ ಜ್ಞಾನಪ್ರಾಪ್ತಿ ಆತನಿಗಾಯಿತು. ತರುಣನು ಸನ್ಯಾಸಿಯಾದನು. 'ವಿಷ್ಣುಕಾಂಡ' ಎಂಬ ಹೆಸರು ತೊಟ್ಟನು. ಗುರುವಿನ ಕೃಪೆಯಿಂದ ಅವರ ಜ್ಞಾನಸಂಪತ್ತಿಗೆ ಅಧಿಕಾರಿಯಾದನು.

ಪಾಶ್ಚಾತ್ಯರ ಸಂಪರ್ಕದಿಂದ ಭಾರತೀಯರಿಗೆ ಕಲ್ಯಾಣವಾದಂತೆ, ಭಾರತೀಯರ ಸಂಪರ್ಕದಿಂದ ಪಾಶ್ಚಾತ್ಯರಿಗೂ ಕಲ್ಯಾಣವಾಯಿತೆಂಬ ಮಾತನ್ನು ಮರೆತರಾಗದು. ಪೃಥ್ವಿಯ ಮೇಲೆ ಪಾಶ್ಚಾತ್ಯ - ಪೌರಾತ್ಯ ಸಂಸ್ಕೃತಿಗಳು ಎರಡು, ಒಂದು ಲೌಕಿಕ ಇನ್ನೊಂದು ಆತ್ಮಿಕ. ಲೌಕಿಕವೆಂದೇ ಅದೆಷ್ಟು ಪೂರ್ಣತೆಗೊಂಡರೂ ಅದು ಅಪೂರ್ಣವೇ. ಆತ್ಮಿಕವು ಅದೆಷ್ಟು ಪರಮಾವಧಿಗೆರಿದರೂ ಅದು ಅಪೂರ್ಣವೇ. ಲೌಕಿಕ ಖುಟ್ಟರೆ ಜೀವನಕ್ಕೆ ಕೌಶಲ್ಯವಿಲ್ಲ; ಆತ್ಮಬಿಟ್ಟರೆ ಸಮೃದ್ಧಿಯಿಲ್ಲ. ಅಂತೆಯೇ ಈಶಾನ್ಯ ಉಪನಿಷತ್ತು—ಅವಿದ್ಯೆ ಅಂದರೆ ಲೌಕಿಕದಿಂದ ತಮಸ್ಸು ಪ್ರಾಪ್ತವಾದರೆ, ವಿದ್ಯೆ ಅಂದರೆ ಆತ್ಮಜ್ಞಾನದಿಂದ ಅದಕ್ಕಿಂತ ಹೆಚ್ಚಿನ ತಮಸ್ಸು ಪ್ರಾಪ್ತವಾಗುವದೆಂದೂ, ಅದಕಾರಣ ಲೌಕಿಕದಿಂದ ಮೃತ್ಯುವನ್ನು ಗೆದ್ದು, ಆತ್ಮಜ್ಞಾನದಿಂದ ಅಮರತ್ವವನ್ನು ಪಡೆಯಬೇಕೆಂದೂ ಸಾರಿ ಮಾರ್ಗಾತ್ಯ—ಪಾಶ್ಚಾತ್ಯರಿಬ್ಬರಿಗೂ ಅಂಜನಹಾಕಿದೆ. ಅದರಂತೆ ಉಭಯರೂ ಮಾರ್ಪಡಿಸಿಕೊಳ್ಳುವುದೇ ನಾಳಿನ ಜಗತ್ತಿನ ಕೆಲಸ. ಲೌಕಿಕವನ್ನು ಭಾರತೀಯರೂ, ಆತ್ಮಿಕವನ್ನು ಐರೋಪ್ಯರೂ ಇಂದು ಮನಗಾಣಬೇಕಾಗಿದೆ. ಆ ಕೆಲಸವು ಅವ್ಯಾಹತವಾಗಿ ಸಾಗಿದೆ. ಭಾರತವು ಪರಿಪೂರ್ಣವಾಗುವುದರಲ್ಲಿದೆ. ಈ ಗಲಬಿಲಿಗಳೂ, ಅಸ್ತವ್ಯಸ್ತತೆಗಳೂ ಅದರಲ್ಲಿ ನಡೆದ 'ಕಾಮಗಿರಿ'ಯ ಲಕ್ಷಣಗಳೇ ಸರಿ. ಹಿಂದು ಧರ್ಮವು ಹಲವು ಮತ ಪಂಥಗಳ ಆಗರ. ಪ್ರತ್ಯೇಕ ಮತದಲ್ಲಿ ಒದರ ಪ್ರವರ್ತಕರೂ ಆಚಾರ್ಯರೂ ಅನುಭಾವಿಗಳಾಗಿ ಆ ಆ ಮತದ ಸತ್ಯತೆಯನ್ನು ಮನಗಂಡಿದ್ದಾರೆ. ಆದರೆ ಅವೆಲ್ಲವೂ 'ತಮ್ಮದು ತಮಗೇ ಸರಿ' ಯೆನ್ನುವ ಮಟ್ಟಿಗೆ ನಿಂತಿದ್ದವು. ಪ್ರವರ್ತಕ—ಆಚಾರ್ಯರ ಮೇಲಿನ ಶ್ರದ್ಧೆಯಲ್ಲಿಯೇ ಅವೆಲ್ಲ ಮತಗಳು ಜೀವಹಿಡಿದುಕೊಂಡು ಕುಳಿತಿದ್ದವು. ಆದರೆ ಅವೆಲ್ಲವೂ ಸರಿಯೆಂದೂ, ಪ್ರತಿಯೊಂದು ದೇವನನ್ನು ಸೇರುವ ಮಾರ್ಗವೆಂದೂ ಬಗೆದು ಸಾಧನೆಯಿಂದ ಅನುಭವಗೊಂಡವರು ಶ್ರೀರಾಮಕೃಷ್ಣ ಪರಮಹಂಸರು. ರಾಮಕೃಷ್ಣರು ದ್ವೈತ-ಅದ್ವೈತಗಳಲ್ಲಿ ಸಾಧನೆ ಮಾಡಿ ಸತ್ಯವನ್ನು ಸಾಕ್ಷಾತ್ಕರಿಸಿಕೊಂಡರು. ರಾಧಾಭಾವದಿಂದ ಕೃಷ್ಣನನ್ನೂ, ಹನುಮನ ಭಾವದಿಂದ ಸೀತಾದೇವಿಯನ್ನೂ ಕಂಡುಕೊಂಡರು.

## ಭಾರತದ ಭವ್ಯಸಿದ್ಧತೆ

ಹನುಮಂತ ಭಾವದಿಂದ ಸಾಧನೆ ಮಾಡುತ್ತಿರುವಾಗ ಬಾಲವು ಮೊಳೆಯ ಹತ್ತಿತ್ತೆಂದೂ ರಾಧಾಭಾವದ ಸಾಧನದಲ್ಲಿದ್ದಾಗ ಸ್ತ್ರೀಯಂತೆ ಮೂಸಿಕವು ಪ್ರಾರಂಭಿಸಿತ್ತೆಂದೂ ಅವರು ಹೇಳಿದ್ದನ್ನು ಕೇಳಿದರೆ ಒಮ್ಮೆಲೆ ನಂಬಿಗೆ ಯಾಗಲಿಕ್ಕಿಲ್ಲ. ವಹಾಕಾಲಿಮೂರ್ತಿಯು ಇದ್ದುದೇ ನಿಜವಿದ್ದರೆ ತಮಗೆ ಅದರ ಪ್ರತೀತಿಯಾಗಲೆಂದು, ಮೂರ್ತಿಯ ಮೂಗಿನ ಮುಂದೆ ನೂಲೆಳೆಯನ್ನು ಹಿಡಿದಾಗ ಅದು ದೇವಿಯ ಸುಯಿಲಿನಿಂದ ಅಲುಗಾಡಿತಂತೆ! ಇಷ್ಟೆಲ್ಲ ಅನುಭವಗಳು ಕಾಕತಾಲಿನ್ಯಾಯದಂತೆ ತಮಗೊಬ್ಬರಿಗೇ ಘಟಿಸಿಲ್ಲ— ನಿಮಗೂ ಬೇಕಿದ್ದರೆ ಅನುಭವ ಪಡೆಯಿರೆಂದೂ, ಈ ಕಟ್ಟ ಕಲಿಂಚುಗದಲ್ಲಿ ಸಹದೇವನನ್ನು ಪಡೆಯಲಿಕ್ಕೆ ಒಂದು ದಿನವ ಮಾತ್ರ ಸಾಕೆಂದೂ, ಕೈಯೆತ್ತಿ ಈಗ ಜಗತ್ತನ್ನು ಕರೆದ ರಾಮಕೃಷ್ಣರ ಸರ್ವಾನುಭಾವಗಳಿಂದ ಪಾಶ್ಚಾತ್ಯರಲ್ಲಿ ನಂಬಿಗೆ ಹುಟ್ಟಲಿಕ್ಕೆ ಕಾರಣವಾಯಿತಲ್ಲದೆ ಭಾರತದ ಭಿನ್ನ ಮತದವರಲ್ಲಿ ಕಲಹಕ್ಕೆ ಕಾರಣವಾದ “ನಿಮ್ಮದು ಸುಳ್ಳು, ನಮ್ಮದೇ ಸತ್ಯ”ವೆನ್ನುವ ಕುರುಡುಭಲವು ಅಳಿದು, ಎಲ್ಲ ಧರ್ಮಗಳೂ ಸತ್ಯವೆಂದೂ ಎಲ್ಲರೂ ತಂತಮ್ಮ ಧರ್ಮದಂತೆಯೇ ಸಾಗಲೆಂದೂ ಹೇಳುವ ಸಹಾನುಭೂತಿಯನ್ನು ಹುಟ್ಟಿಸಿತು. ರಾಮಕೃಷ್ಣರ ಜೀವನವು ಜಗತ್ತಿಗೆ ಬಹು ಘನವಾದ ಕಲ್ಯಾಣ ಮಾಡಿತು. ಅನೇಕ ಜನ್ಮಗಳಲ್ಲಿ ಮಾಡಿದರೂ ಕೀರದ ಕಾರ್ಯವನ್ನು ಒಂದೇ ಜನ್ಮದಲ್ಲಿಯೇ ಸಾಧಿಸಿದರೂ, ಅವರ ಶರೀರವು “ಸತ್ಯಸಂಕ್ಷಾತ್ಕಾರ” ಮಾಡಿಕೊಂಡಿತು. ಅದನ್ನು ಜಗತ್ತಿನಲ್ಲಿ ಡಂಗುರಿಸುವುದಕ್ಕೆ ಇನ್ನೊಂದು ದಿವ್ಯಶರೀರವು ಬೇಕಿತ್ತು. ಅದನ್ನು ಪಡೆದುವುನಃ ಹುಟ್ಟಿಬರಲು ಸಮಯವಿರಲಿಲ್ಲ. ನರೇಂದ್ರನಿಗೆ ಅಂಥ ಶರೀರವಿತ್ತು. ಆ ಶರೀರವು ಅಂಥ ಅದ್ಭುತಶಕ್ತಿಯನ್ನು ಧರಿಸಲು ತಕ್ಕುದಾಗಿತ್ತು. ಪರಮ ಹಂಸರು ತಮ್ಮ ದಿವ್ಯಶಕ್ತಿಗಳನ್ನೆಲ್ಲ ಆತನಿಗೆ ಮನಗಾಣಿಸಿಕೊಟ್ಟರು; ದಾನವಾಗಿತ್ತರು. ಆಗ ನರೇಂದ್ರನಿಗೆ ಪುನರ್ಜನ್ಮವಾಯಿತು. ಅವನು ಯುಗಾಚಾರ್ಯ ವಿನೇಕಾನಂದನಾದನು. ಕಲಿತ ಪಾಶ್ಚಾತ್ಯವಿದ್ಯೆಯು, ಗುರುವಿತ್ತ ಜ್ಞಾನವನ್ನು ಪಾಶ್ಚಾತ್ಯರಲ್ಲಿ ಹರಿಬಿಡಲು ಸಾಧನವಾಯಿತು. “ಭಾರತವು ಧರ್ಮಗಳ ದೇಶ; ಧರ್ಮಗಳೆಲ್ಲ ಸತ್ಯ; ಸತ್ಯಗಳಲ್ಲಿ ಒಡಕು ಏಕೆ? ಧರ್ಮವನ್ನು ಪಾಶ್ಚಾತ್ಯರು ಕಲಿಯಲಿ; ಭಾರತವು ಇಂದು ದಲಿತ

ರಾಷ್ಟ್ರವಾದರೂ ಆತ್ಮಜ್ಞಾನವನ್ನು ಹೇಳಿಕೊಡಲು ಅದೇ ಸಮರ್ಥವಾಗಿದೆ, ಅದರ ಅಂತರಂಗವು ಬಲಿಷ್ಠವಾಗಿದೆ. ಅದರ ಬಾಹ್ಯ ಶರೀರವನ್ನು ಪಾಶ್ಚಾತ್ಯ ಚಿಕಿತ್ಸೆಗಳಿಂದ ದೃಢಗೊಳಿಸಿ ಪ್ರತ್ಯುಪಕಾರ ಮಾಡಿರಿ” ಎಂದು ಪಾಶ್ಚಾತ್ಯ ರಾಷ್ಟ್ರಗಳಲ್ಲಿ ಗುಡುಗಿ, ಮಠಗಳನ್ನು ಸ್ಥಾಪಿಸಿ ಭಾರತದ ಧರ್ಮಧ್ವಜವನ್ನೇರಿಸಿ ಮರಳಿದನು.

ಇಂಥವನೇ ಇನ್ನೊಬ್ಬ ಸದವೀಧರನು ತನ್ನ ಆತ್ಮತೇಜವನ್ನು ಅಮೇರಿಕೆ ಜಪಾನಗಳಲ್ಲಿ ಬೆಳಗಿಸಿ ಬಂದನು. ಅವನ ಹೆಸರು ರಾಮತೀರ್ಥ ವಿವೇಕಾನಂದನು ಸನ್ಯಾಸಿಯಾದ ಸ್ವಾಮಿಯಾದರೆ, ರಾಮತೀರ್ಥನು ಸಂಸಾರಿಯಾದ ಸ್ವಾಮಿ. ವಿವೇಕಾನಂದನು ಹುಟ್ಟಿದ ಕೂಡಲೇ ಹುಲಿಗೆಜೆ-ಕಟ್ಟಿದ ಕಲಿಯು. ರಾಮತೀರ್ಥನು ಕೆಲವು ಕಾಲ ಪ್ರಾಧ್ಯಾಪಕನಾಗಿದ್ದನ್ನು ವಿವೇಕಾನಂದನ ವಿಚಾರಗಳು ಭಾರತೀಯರನ್ನೂ ಐರೋಪ್ಯರನ್ನೂ ತಲೆದೂಗಿಸಿದರೆ, ರಾಮತೀರ್ಥನ ಭಾವಲಹರಿಗಳು ಅವರನ್ನು ರಸಗಂಗೆಯಲ್ಲಿ ಮೀಯಿಸಿ ಎದೆ ತುಂಬಿಸಿದವು. ಹೀಗೆ ಭಾರತವು ತನ್ನ ತಾನರಿತು ದಲ್ಲದೆ, ಪ್ರಖರ ವಿಮರ್ಶಕರಾದ ಪಾಶ್ಚಾತ್ಯರ ಕೂಲಂಕಷ ಬೌದ್ಧಿಕ ಒರೆಗೆಲ್ಲಿಗೆ ಹದಿನಾರಾಣೆ ಬಣ್ಣವಿಳಿಯುವಂತೆ ಪ್ರಯತ್ನವನ್ನು ಮಾಡಿತು. ಜಗತ್ತಿನ ಜನಸಂಖ್ಯೆಯಲ್ಲಿ ಐದರಲ್ಲೊಂದು ಭಾಗವಾದ ಭಾತಕಕ್ಕೂ ಧರ್ಮವೊಂದಿದೆಯೆಂದು ಸಹ ಅರಿಯದ ಅಮೇರಿಕೆಯ ಸರ್ವಧರ್ಮಸಮ್ಮೇಳನಕ್ಕೆ ಅನಾಮಂತ್ರಿತ ಪ್ರತಿನಿಧಿಯಾಗಿ ಹೋದ ವಿವೇಕಾನಂದನು ತನ್ನ ತೇಜದಿಂದಲೂ, ದಿವ್ಯಜ್ಞಾನದಿಂದಲೂ, ಅಗಾಧವಾದ ವಾಕ್ಪಾತುರ್ಯದಿಂದಲೂ, ಅದ್ವಿತೀಯ ವ್ಯಕ್ತಿತ್ವದಿಂದಲೂ ಸರ್ವರ ಮನಸ್ಸನ್ನು ಸೆಳೆದನು. ಮನಗಳ್ಳಿನಾದ ಆತನನ್ನು ತಮ್ಮ ಪ್ರೇಮದ ರಜ್ಜುವಿನಿಂದ ಕಟ್ಟಿಹಾಕಿ, ಅನೇಕವರೂಪ ಅಲ್ಲಿಯೆ ಇರುವಂತೆ ಅಲ್ಲಿಯ ಜನರು ಮಾಡಿದರು. ಅಲ್ಲಲ್ಲಿ ಅಂಟಿಸಿದ ವಿವೇಕಾನಂದನ ಭಿತ್ತಿಚಿತ್ರಗಳ ಮುಂದೆ ಹಾದಿಹಿಡಿದು ಸಾಗುವ ಪ್ರತಿಯೊಬ್ಬ ಅಮೇರಿಕನ್ನನು, ತಲೆಯಮೇಲಿನ ಟೊಪ್ಪಿಗೆ ತೆಗೆದು ತಲೆವಾಗಿಸಿ ಹೋಗುತ್ತಿದ್ದನಂತೆ. ಇದೇನು ಸಾಮಾನ್ಯ ಯಶಸ್ಸೇ? ಸ್ಥಾಯಿಕ ಮೂರ್ತಿಯಾದ ರಾಮಕೃಷ್ಣರು, ಉತ್ಸವ ಮೂರ್ತಿಯಾದ ವಿವೇಕಾನಂದರಿಗೆ ಹೋದಲ್ಲೆಲ್ಲ ಅಲೌಕಿಕವಾದ ಶಕ್ತಿ-ಜ್ಞಾನಗಳನ್ನು ಒದಗಿಸುತ್ತಿದ್ದರಂತೆ. ಅಂತೆಯೇ ಆ ಉತ್ಸವಮೂರ್ತಿಯು ಭೂತವರ್ತಮಾನಗಳನ್ನು ಜೀರ್ಣೋ



## ಭಾರತದ ಭವ್ಯಸಿದ್ಧತೆ

ದ್ವಾರ ನಾಡಿ ಜೋಪಾಸನೆ ಮಾಡುವ ನಿರ್ದಾಕ್ಷಿಣ್ಯ ನಡತೆಯ ಪ್ರಮುಖ ಮೂರ್ತಿಯೆಂದೂ, ಅತಿ ಪ್ರಬಲ ಪ್ರತಿಪಾದಕನೆಂದೂ ಶ್ರೀ ಆರವಿಂದರಂತ ಹರಿಂದ ಹೊಗಳಿಸಿಕೊಂಡಿದ್ದಾನೆ.

ಭಾರತವು ನಾಳೆ ಗಳಿಸಬಹುದಾದ ಸ್ಥಾನಕ್ಕೆ ತಕ್ಕಂತೆ ಸರ್ವಶಕ್ತಿಗಳನ್ನು ಬೆಳೆಸಿ, ಸರ್ವಲೋಪಗಳನ್ನು ಅಳಿಸಿ, ಕುಂದುಗಳನ್ನು ಕಳೆದು ಪರಿಪೂರ್ಣವಾಗಬೇಕಾಗಿದೆ. ಹಾಗೂ ಸರ್ವಾಂಗಸುಂದರವಾಗಬೇಕಾಗಿದೆ—ಅಲ್ಲವೇ? ಹಿಂದು ಸಮಾಜಕ್ಕೆ ಅತ್ಯಂತ ಕಲಂಕಪ್ರಾಯವೂ ಕ್ರೂರವೂ ಎನಿಸುವ ಪದ್ಧತಿಗಳಲ್ಲಿ ಸಹಗಮನವು ಒಂದು. ರಾಜಾರಾಮ ಮೋಹನರಾಯನು ಚಿಕ್ಕವನಾಗಿದ್ದಾಗಲೇ, ಅಣ್ಣನು ತೀರಿಕೊಳ್ಳಲು ಅವನೊಡನೆ ಅತ್ತಿಗೆಯನ್ನೂ ಬಲೆಯಿಂದ ಎಳೆದುತಂದು ಅಗ್ನಿಯಲ್ಲಿ ಒಗೆಯುತ್ತಿರುವುದನ್ನೂ, ಆ ಚಿಕ್ಕವಯಸ್ಸಿನ ಬಾಲಿಕೆಯು ಅಗ್ನಿಯಿಂದ ತಪ್ಪಿಸಿಕೊಂಡು ಜೀವವುಳಿಸಿಕೊಳ್ಳಲು ಓಡಿ ಹೋದರೂ ಹಿಡಿತಂದು ಮತ್ತೆ ಒಗೆಯುತ್ತಿರುವುದನ್ನೂ, ಆಕೆಯ ಆತ್ಮಸ್ವರವು ಕೇಳಿಸಬಾರದೆಂದು ದೊಡ್ಡದೊಡ್ಡ ಚರ್ಮವಾದ್ಯಗಳನ್ನು ಬಡೆಯುತ್ತಿದ್ದುದನ್ನೂ ಎಳೆವಯಸ್ಸಿನ ರಾಮಮೋಹನನ ಮನಸ್ಸಿನ ಮೇಲೆ ತೀರ ಕೆಟ್ಟ ಪರಿಣಾಮವನ್ನುಂಟು ಮಾಡಿತು. ಆಗಲೇ ಆ ತೇಜಸ್ವಿಯಾದ ಬಾಲಕನು ಮನಸ್ಸಿನಲ್ಲಿ ನಿಶ್ಚಯಮಾಡಿದ್ದೇನೆಂದರೆ—“ನನ್ನ ಇಡೀ ಜೀವಮಾನದಲ್ಲಿ ಇದೊಂದು ಕ್ರೂರಪದ್ಧತಿಯನ್ನು ಎಷ್ಟು ವಿಘ್ನಗಳು ಬಂದರೂ ನಿರ್ಮೂಲ ಮಾಡಿಯೇ ಬಿಡುವೆನು.” ತಾನು ಗಟ್ಟಿಮಾಡಿದಂತೆ, ಪ್ರೌಢಾವಸ್ಥೆಗೆ ಬಂದಾಗ ಲೇಖನ ವ್ಯಾಖ್ಯಾನಗಳಿಂದ ಜನತೆಯ ಮನವನ್ನು ಒಲಿಸಿ, ತನ್ನ ಕೆಲಸಕ್ಕೆ ಒಪ್ಪಿಗೆಯನ್ನು ಪಡೆಯುವ ಪ್ರಯತ್ನ ಮಾಡಿದನು. ಆದರೆ ಅದರಿಂದ ಜನವಿರೋಧವೇ ಪ್ರಾಪ್ತವಾಯಿತಲ್ಲದೆ ಯಶಸ್ಸು ಸಿಗಲಿಲ್ಲ. ಇಂಥ ಕೆಲಸಗಳು ಕಾನೂನಿನ ಸಹಾಯದಿಂದಲೇ ಸಿದ್ಧಿಸತಕ್ಕವೆಂದು ಭಾವಿಸಿ, ಸರ್ಕಾರದವರಲ್ಲಿ ತನ್ನ ವಿಚಾರವನ್ನು ಅರಿಕೆ ಮಾಡಿಕೊಂಡು, ಆಗಿನ ಮೈಸರಾಯನಾದ ವಿಲಿಯಮ್ ಬೆಂಟಿಂಕನ ಬೆಂಬಲವನ್ನು ಗಳಿಸಿದನು. ಇದಕ್ಕಾಗಿ ಇಂಗ್ಲಂಡ ಪ್ರವಾಸವನ್ನು ಸಹ ಕೈಕೊಂಡು ಅಲ್ಲಿ ಪಾರ್ಲಿಮೆಂಟಿನ ಸಹಾನುಭೂತಿವನ್ನು ಪಡೆದುಕೊಂಡು ಬಂದನೆಂದೂ ಹೇಳುತ್ತಾರೆ. ಅಂತು ವಿಲಿಯಂ ಬೆಂಟಿಂಕ ದೊರೆಯು ಒಂದು

ಕಟ್ಟಳೆಯನ್ನೇರ್ಪಡಿಸಿ ಸಹಗಮನ ಪದ್ಧತಿಯನ್ನು ನಿಲ್ಲಿಸಿಬಿಟ್ಟನು. ಇದರಿಂದ ಪ್ರಾಚೀನ ಸಂಪ್ರದಾಯದವರಿಗೆ ತತ್ಕಾಲಕ್ಕೆ ಅಸಹ್ಯವೆನಿಸಿದರೂ ಹಿಂದೆ-ಸಮಾಜದ ಒಂದು ಸಿದ್ಧ ಪದ್ಧತಿಯನ್ನು ಕಿತ್ತೊಗೆದಿದ್ದು, ಅಸಾಧ್ಯ ರೋಗದಿಂದ ಉಳಿದುಕೊಂಡಂತೆ ತೋರಿದ್ದರಲ್ಲಿ ಆಶ್ಚರ್ಯವೇನು? ಈ ಮೊದಲು ಮುನ್ನೂರುವರುಷಗಳ ಹಿಂದೆ ಅಕಬರ ಬಾದಶಹನು ಈ ವಿಷಯದಲ್ಲಿ ಪ್ರಯತ್ನಿಸಿದ್ದುದರ ಫಲವು ಈಗ ದೊರೆಯಿತು.

ಅರ್ಧದಿಗಂಬರನಾದ ಈಶ್ವರಚಂದ್ರವಿದ್ಯಾಸಾಗರನು ಪ್ರಯತ್ನಿಸಿ, ತೊಡೆದುಹಾಕಿದ ಕೊಳೆಯೆಂದರೆ—ವಿಧವಾ ವಿನಾಹವು ಧರ್ಮಬಾಹಿರವೆಂಬ ಕಲ್ಪನೆಯನ್ನು “ ಬಹು ಮಂದಿಮಡದಿಯರ ಪುರುಷ ತಾನೊಂದುತಿರೆ ವಿಧವೆ ತಾಂ ವಹ್ನಿಯೊಳು ಬೀಳಲೇಕೆ ? ” ಎಂಬ ರಾಜಾ ರಾಮಮೋಹನರಾಯನ ಪ್ರಶ್ನೆಯನ್ನೇ ಎತ್ತಿಹಿಡಿದು ಲೇಖನ ಭಾಷಣಗಳಿಂದ ಜನರ ಹೃದಯ ಪರಿವರ್ತನೆಯ ಸಲುವಾಗಿ ದೀರ್ಘವಾಗಿ ಶ್ರಮಿಸಿದನು. ಸರದೇಶ ಗಮನದಿಂದ ಕುಲವುಕೆಡುತ್ತದೆಂದೂ, ಅದಕ್ಕಾಗಿ ಅದೆಂಥ ವಿದ್ಯಾಸಂಪತ್ತು ಲಭಿಸಿದರೂ ಸಮುದ್ರ ಸಂಚಾರ ಕೂಡದೆಂದೂ ಆಗಿನಕಾಲದಲ್ಲಿ ಜನತೆಯು ಬಲವಾಗಿ ವಿರೋಧಿಸುವುದನ್ನು ಅಲ್ಲಗಳೆದು, ಐರೋಪ್ಯಮಾರ್ಗವನ್ನು ಸುಗುಮು ಗೊಳಿಸಿದವರಲ್ಲಿ ರಾಮಮೋಹನನೂ ಈಶ್ವರಚಂದ್ರನೂ ಮುಖ್ಯರಾಗಿದ್ದಾರೆ. ಬ್ರಾಹ್ಮಣರ ಹೊರತು ಉಳಿದವರು ಸಂಸ್ಕೃತವನ್ನು ಕಲಿಯಬಾರದೆನ್ನುವ ಭಲವು ಲಜ್ಜಾಸ್ಪದವೆಂದು ಈಶ್ವರಚಂದ್ರನು ಅರಿತು ಕೆಲವು ಸಂಸ್ಕೃತ ವಿದ್ಯಾಲಯಗಳನ್ನು ತೆರೆದು ದಲಿತವರ್ಗದವರ ವರೆಗಿನ ಜನರಿಗೆ ಸಂಸ್ಕೃತ ವಿದ್ಯಾಭ್ಯಾಸಕ್ಕೆ ದಾರಿಯನ್ನೂ ಅನೂಕೂಲತೆಯನ್ನೂ ಮಾಡಿಕೊಟ್ಟನು. ವಿವೇಕಾನಂದನು ದಲಿತವರ್ಗದವರಿಗೆ ಗಾಯತ್ರೀಮಂತ್ರವನ್ನು ಬೋಧಿಸಿ ಜನಿವಾರವನ್ನು ಅವರ ಕೊರಲಿಗಿರಿಸಿ ಅವರನ್ನು ಪುನೀತರನ್ನಾಗಿ ಮಾಡುವ ದಾರಿಯನ್ನು ತೋರಿಸಿದನು. ಕ್ರಿಸ್ತೀಧರ್ಮ ಪ್ರಚಾರದಿಂದಲೂ, ಮಹಮ್ಮದಿಯರ ಪ್ರಯತ್ನದಿಂದಲೂ ಕೆಲಮಟ್ಟಿಗೆ ಕರಗಿದ ಹಿಂದುಗಳು ಪುನಃ ಹಿಂದುಧರ್ಮದಲ್ಲಿ ಪ್ರವೇಶಿಸಲು ಅನುಕೂಲವಿಲ್ಲದ್ದರಿಂದ ಪಶ್ಚಾತ್ತಾಪ ಪಡುತ್ತ ಜೀವನವನ್ನು ಹೇಗೋ ನೂಕುತ್ತಿದ್ದರು. ಹಿಂದುಧರ್ಮದ ಕೋಟೆಗಿದ್ದ ದ್ವಾರವು ಹೊರಗೆ ಹೋಗಲಿಕ್ಕೆ ಮಾತ್ರ ಬರುತ್ತಿದ್ದಿತಲ್ಲದೆ, ಒಳಗೆ ಬರಲು ಅಸಮರಲಿಲ್ಲ. ಇದರಿಂದ ತಾತ್ಕಾರಿಕವಾಗಿ ಬಂದ

ಅವೇಶದಲ್ಲಿ ಕುಲಗೆಟ್ಟು ಹಿಂದಿನಿಂದ ಪಶ್ಚಾತ್ತಾಪ ಪಡುವವರಿಗೆ ಸಾಂತ್ವನ ಗೊಳಿಸುವ ಮಾರ್ಗವೇ ಇಲ್ಲದಂತಾಗಿತ್ತು. ಕ್ರಿಸ್ತೀನುಹಮ್ಮದೀಯರ ಪ್ರಚಾರಕಾರ್ಯವು ಇನ್ನೊಂದೆಡೆ ಬುದ್ಧಿಪುರಸ್ಕರವಾಗಿ ಸಾಗಿದ್ದರಿಂದ, ಅದನ್ನು ಯುಕ್ತಿಪೂರ್ವಕವಾಗಿಯೇ ತಡೆಯುವುದು ತಕ್ಕುದೆಂದು ಯೋಚಿಸಿ, ಆರ್ಯ ಸಮಾಜವು ಅಂಥ ಕೆಲಸಕ್ಕೆ ನಡುಗಟ್ಟಿತು. ಕುಲಗೆಟ್ಟವರೂ ಬರಲಿ, ಕ್ರಿಸ್ತೀನುಹಮ್ಮದೀಯರೂ ಬರಲಿ, ಹಿಂದುಧರ್ಮವನ್ನು ಸ್ವೀಕರಿಸಬೇಕೆನ್ನುವವರೆಲ್ಲರೂ ಬರಲೆಂದು ಆಹ್ವಾನಿಸಿತು. ಐರೋಪ್ಯರು ವಿವೇಕಾನಂದರ ವ್ಯಾಖ್ಯಾನವನ್ನು ಕೇಳಿ, ತಮಗೆ ಹಿಂದುಧರ್ಮದ ದೀಕ್ಷೆಯನ್ನು ಕೊಡಬೇರೆಂದು ಅದೆಷ್ಟು ದುಂಬಾಲಬಿದ್ದರೂ — “ನಿಮ್ಮ ಧರ್ಮವೂ ಅಷ್ಟೇ ಸತ್ಯವಿದೆ. ಆಚರಿಸುವವರಿಗೆ ಅದೇ ಆತ್ಮಂತ ಉಜ್ವಲವಾಗಿದೆ” ಯೆಂದು ಬೋಧಿಸಿ ಅವರ ಮತಾಂತರ ಮಾಡಬೇಕೆನ್ನುವ ಬುದ್ಧಿಯನ್ನು ಹೋಗಲಾಡಿಸಿದುದನ್ನು ಮರೆತ ಕೆಲವು ಕ್ರಿಶ್ಚಿಯನ್ ಸಂಸ್ಥೆಗಳು ಭಾರತದಲ್ಲಿ ತಮ್ಮ ಪ್ರಚಾರಕಾರ್ಯವನ್ನು ನಡೆಸಿದ್ದರು. ಕ್ರಿಸ್ತಿ—ನುಹಮ್ಮದೀಯರ ಉಪದೇಶವು ಹಿಂದುಗಳಿಗೆ ಹೊಸದಲ್ಲವಾದರೂ ಆ ಧರ್ಮಗಳು ಹಿಂದು ಧರ್ಮಕ್ಕೆ ಅಂಗಗಳಾಗಿ ಹೊಂದಿಕೊಂಡಿರುವುದು ಅವಶ್ಯವೂ ಭೂಷಣವೂ ಆಗಿತ್ತು. ಆದರೆ ದಂಡಕೋಲು ಇಡಲಿಕ್ಕೆ ಸ್ಥಳಕೊಟ್ಟರೆ ಮಠವೆಲ್ಲಾ ತನ್ನದೇ ಅನ್ನುತ್ತಿದ್ದರಂತೆ! ಹಾಗೆ ಪ್ರಸಾರಕರು ತಮ್ಮದೇ ಪ್ರಸ್ಥವನ್ನು ಬೆಳೆಸಲಿಕ್ಕೆ ಬಂದಾಗ ಅದನ್ನು ತಡೆಗೆಟ್ಟುವುದು ನ್ಯಾಯ ಮಾರ್ಗವೇ ಆಗಿದೆ. ಪ್ರಸಾರವಿಲ್ಲದೆ ಅರಿತವನು — ವಿಚಾರ ಪೂರ್ವಕವಾಗಿ ಯಾವಧರ್ಮವನ್ನು ಸೇರಿದರೂ ಅಡ್ಡಿಯಿಲ್ಲ. ಅದು ಒಳ್ಳೆಯ ಜೀವಂತ ಲಕ್ಷಣವೇ ಸರಿ. ಆದರೆ ವಸ್ತುಸ್ಥಿತಿಯು ಇದಕ್ಕೆ ವಿರೋಧವಾಗಿತ್ತು.

ರಾಷ್ಟ್ರಸಭೆಯು ಜನ್ಮವೆತ್ತಿದ ಬಳಿಕ ಆ ಶಿಶುವು ಐರೋಪ್ಯ ಪದ್ಧತಿಯ ದಾದಿಯರಿಂದಲೇ ಪಾಲನ ಪೋಷಣಹೊಂದಿತು. ತಾರುಣ್ಯಾವಸ್ಥೆಗೆ ಬಂದ ಮೇಲೆಯೂ ವಿನಯ ಪ್ರೇಮಗಳಿಂದಲೇ ಅದು ತನ್ನ ಬೇಡಿಕೆಯನ್ನು ಸಾಧಿಸಿಕೊಳ್ಳಬೇಕೆಂಬ ತತ್ವವನ್ನೇ ಅವಲಂಬಿಸಿತು. ಹೀಗೆ ೨೦ ವರ್ಷ ಕಳೆದವು. ಅಷ್ಟರೊಳಗೆ ಮಹಾರಾಷ್ಟ್ರ ಪುಣ್ಯ ನಗರದಲ್ಲಿ ತಿಲಕರ ಉದಯವಾಗಿ ಗಣೇಶೋತ್ಸವವು, ಶಿವಾಜಿ ಜಯಂತಿ ಇವು ಪ್ರಾರಂಭವಾದವು. ಅವು ಭಾರತದ ಸ್ವಾತಂತ್ರ್ಯಕ್ಕಾಗಿ ಸಾರ್ವಜನಿಕ ಜನರನ್ನು ಉತ್ತೇಜಿಸಿದವು.

ಬಗೆಯಲ್ಲಿ ಅದ್ಭುತ ಜಾಗೃತಿಯನ್ನುಂಟು ಮಾಡಿದವು. ಅಷ್ಟರಲ್ಲಿ ಭಾರತದ ರಸತಾಲೆಯೆನಿಸುವ ಬಂಗಾಲವನ್ನು ಇಜ್ಜಾಗಿರುವ ವಿಚಾರವು ಸರ್ಕಾರದ ಮನಸ್ಸಿನಲ್ಲಿ ಬಂದಿತು. ದೊಡ್ಡ ಇಲಾಖೆಯಾಗಿ ಉಳಿದರೆ ಅಡಳಿತಕ್ಕೆ ತೊಂದರೆಯೆಂದು ಅವರು ಹೇಳಿಕೊಳ್ಳುತ್ತಿದ್ದರು. ಆದರೆ ಅಡಳಿತದ ತೊಂದರೆ ತಪ್ಪಿಸಿಕೊಳ್ಳುವ ಭರದಲ್ಲಿ ಬಂಗಾಲದ ಪಂಚಪ್ರಾಣಗಳೇ ತೊಲಗುವವೆಂಬುದು ಅವರ ಲಕ್ಷ್ಯಕ್ಕೆ ಬರಲಿಲ್ಲವೇನೋ! ರಾಜ್ಯಾಂಗ, ಸಾಹಿತ್ಯ, ತತ್ವಜ್ಞಾನ ಸಮಾಜೋದ್ಧಾರಣೆ ಮೊದಲಾದ ಯಾವ ಬಾಬತ್ತಿನಲ್ಲಿಯೇ ನೋಡಲಿ, ಅದ್ಭುತವಾದ ವ್ಯಕ್ತಿಗಳು ಅಲ್ಲಿ ಜನ್ಮವತ್ತಿಬರುವುದು ಅಳರಸರಿಗೆ ಸಹನವಾಗಲಿಲ್ಲವೆಂದು ಕೆಲವರು ಊಹಿಸುತ್ತಾರೆ. ಅದು ನಿಜವಿರಲೂ ಬಹುದು. ತುಂಡರಿಸಿ ನಿಂತ ಲಾರ್ಡ್‌ಕರ್ಜನ ಸುಳಹಾಟಕ್ಕೆ ಬಡವೆಬ್ಬಿಸಿದಂತೆ ಚಂಗನೆ ಜಿಗಿದು ನಿಂತು, ಕೂಗಿ, ಬೊಬ್ಬಿಯಿಟ್ಟು ಅರ್ಭಟಿಸಿತು. ಆ ಗಲಬಿಲಿಗೆ ಇಡಿಯ ಭಾರತವೇ ಕಣ್ತೆರೆಯಿತು. ಐ. ಸಿ. ಎಸ್. ಪರೀಕ್ಷೆಯ ವಯೋಮಾನವನ್ನು ಸರಕಾರವು ಕಡಿಮೆ ಮಾಡಿದಾಗ ಸುರೇಂದ್ರನಾಥರು ಪಟ್ಟ ಪ್ರಯತ್ನಕ್ಕೆ ಅದು ಅಖಿಲ ಭಾರತೀಯ ಮೊದಲನೇ ಚಳವಳಿಯಾದಂತೆ ಅಖಿಲಭಾರತವು ಅಳರಸ ವಿರುದ್ಧವಾಗಿ ಪ್ರತಿಭಾವನ್ನು ಮಾಡಲು ನಿಂತುದು ಇದೇ ಮೊದಲು. ಕರ್ಜನ ದೊರೆಗಳ ಪುಣ್ಯದಿಂದಲೇ ಅಖಿಲ ಭಾರತವು ಜಾಗೃತವಾಯ್ತೆನ್ನಬೇಕು. ಎಚ್ಚರಾದ ಜನರು ಹಲವು ವಿಧದ ಕಾರ್ಯಗಳಲ್ಲಿ ತತ್ಪರರಾಗುತ್ತಾರಷ್ಟೇ? ಆಗ ರಾಷ್ಟ್ರದ ವಿವಿಧಾಂಗಗಳಲ್ಲಿ ನವಜೈತನ್ಯವು ಜಾಗೃತವಾಗಿದ್ದರಿಂದ ಕಲೆ, ಸಾಹಿತ್ಯ, ವಿಜ್ಞಾನ ಮುಂತಾದ ಎಲ್ಲ ಶಾಖೆಗಳಲ್ಲಿಯೂ ಜೈತನ್ಯ ಸಂಚಾರವಾಯಿತು. ಬಿನ್ನಹ ಬೇಡಿಕೆಗಳಿಂದ ಬೇಸತ್ತು ರಾಷ್ಟ್ರಕ್ಕೆ ವಂಗಭಂಗ ಪ್ರಸಂಗವು ಬಹಿಷ್ಕಾರ ಶಸ್ತ್ರವನ್ನು ಕೈಗಿತ್ತಿತು. ಎಚ್ಚತ್ತ ಜನರಲ್ಲಿ ಕೆಲವರು ಮೈಮುರಿಯುತ್ತ ವಿಚಾರಕ್ಕೆ ತೊಡಗಿದರು. ಹಲವರು ಏನಿದೆ ಗಾನಳಿಯೆಂದು ಕದತೆರೆದು ಮುಂದೆ ಓಡಿಯೆ ಬಿಟ್ಟರು. ವಿಚಾರಕ್ಕೆ ತೊಡಗಿದವರು ಮಂದಪಕ್ಷದವರೆಂದೂ, ಮುಂದೋಡಿದವರು ಕ್ರಾಂತಿಕಾರಕರೆಂದೂ ಕರೆಯಲ್ಪಟ್ಟರು. ವಿಚಾರವಿಲ್ಲದ ದುಡುಕೂ, ಕಾರ್ಯಕ್ಕಿಳಿಯದ ವಿಚಾರವೂ ಏತಕ್ಕೆ ಬರುವವು? ಇವೆರಡು ಗುಣಗಳ ಸಮ್ಮೇಲನವಾದ ವೀರಪಕ್ಷವೊಂದು ತಲೆಯೆತ್ತುವುದು ಅನಿವಾರ್ಯ.

ಆ ವೀರಪಕ್ಷಕ್ಕೆ ಮುಂದಾಳುಗಳೂ ಮುಂದೆ ಬಂದರು. ಅವರೇ ಲೋಕ ಸುಾನ್ಯರು. ಅದೇ ಹೊತ್ತಿಗೆ ಬಾಬು ಅರವಿಂದರು ಬಡೋದಿಯ ರಾಜ ಕಾರ್ಯವನ್ನು ಬಿಟ್ಟುಕೊಟ್ಟು ಬಂಗಾಲದ ಕಡೆಗೆ ಧಾವಿಸಿದರು. ಪತ್ರಿಕೆಗಳಿಂದಲೂ ಉಪನ್ಯಾಸಗಳಿಂದಲೂ ಜಾಗೃತಗೊಂಡ ಜನತೆಯು ರಾಷ್ಟ್ರದಾಜ್ಞೆಯನ್ನು ಮನ್ನಿಸಲು ಬದ್ಧಕಂಕಣವಾಯಿತು. ಸರಕಾರವು ಭಾರತವನ್ನು ಎಚ್ಚರಿಸುವ ಕರ್ತವ್ಯವನ್ನು ಮುಗಿಸಿ, ವಂಗಭಂಗದ ತನ್ನ ಧೋರಣವನ್ನು ಹಿಂತೆಗೆದುಕೊಂಡಿತು. ಧೋರಣೆ ಹಿಂತೆಗೆದುಕೊಂಡರೆ ಎಚ್ಚತ್ತಭಾರತವು ಮಲಗಿಕೊಳ್ಳುವದೇ ? ೧೯೦೬ರಲ್ಲಿ ಕಲಕತ್ತೆಯಲ್ಲಿ ಕೂಡಿದ ರಾಷ್ಟ್ರಸಭೆಗೆ ದಾದಾಭಾಯಿ ನವರೋಜಿಯವರು ಅಧ್ಯಕ್ಷರಾಗಿ, ತಮ್ಮ ಐವತ್ತು ವರುಷಗಳ ರಾಜಕೀಯ ಜೀವನದ ಅನುಭವವನ್ನುಸುರಿ—“ ಭಾರತದ ಸರ್ವ ರೋಗಗಳಿಗೆ ಸ್ವರಾಜ್ಯವೊಂದೇ ಉಪಾಯ ” ಎಂದು ಸಾರಿದರು. ಸಾಮ್ರಾಜ್ಯಾಂತರ್ಗತ ಸ್ವರಾಜ್ಯವೇ ಭಾರತದ ಧೈಯವೆಂದು ರಾಷ್ಟ್ರವು ನಿಶ್ಚಯಿಸಿತು. ಇಷ್ಟೆಲ್ಲ ಕೋಲಾಹಲಕ್ಕೆ ಕಾರಣರಾದ ತಿಲಕ-ಅರವಿಂದರನ್ನು ಸರಕಾರದವರು ಬಂಧಿಸಿ, ಅವೆಷ್ಟೋ ಅಪಾದನೆಗಳನ್ನು ಹೊರಿಸಲು ಪ್ರಯತ್ನಿಸಿದರು. ಅವುಗಳಲ್ಲಿ ಕೆಲವು ಸಾಧಿಸಿಯೂ ಬಿಟ್ಟವು. ತಿಲಕರೆಂದರೆ ನಾಲ್ಕತ್ತು ವರುಷಗಳವರೆಗೆ ಅಖಂಡವಾಗಿ ಭಾರತಸೇವೆಗೆ ತೊಡಗಿ ನಿಂತು, ಸೆರೆಮನೆಯ ಸಹವಾಸವನ್ನೂ, ಅವೆಷ್ಟೋ ಶಾರೀರಿಕ ಪೀಡೆಗಳನ್ನೂ ಸಹಿಸಿಕೊಂಡು ನಿಂತ ಗಟ್ಟಿಗರಾದ ಮಹಾತ್ಮಾಗಳು. ಅವರ ಗಡಬಿಡಿಯಿಂದ ರಾಷ್ಟ್ರದ ತಾಮಸ ವೃತ್ತಿಯ ಕಳೆಯಿತು. ಗಾಂಧೀಜಿ ಅವರ ಮಾತಿನಲ್ಲಿ ಅವರು—“ಅರ್ವಾಚೀನ ಭಾರತದ ಜನಕರು.” ಆಡಳಿತಗಾರರ ಭಾಷೆಯಲ್ಲಿ “ ರಾಜ್ಯಕಾರಭಾರದ ಕರುಳಲ್ಲಿ ನಟ್ಟ ಮುಳ್ಳು ” ಆದರೆ ಶ್ರೀ ಅರವಿಂದರೆನ್ನುವಂತೆ ಇಷ್ಟು ಮಾತ್ರ ನಿಜ. ಏನಂದರೆ—“ ಭಾರತದ ಮುಂದಾಳುಗಳಲ್ಲಿ ಸ್ವದೇಶದ ಬಗ್ಗೆ ಇವರಷ್ಟು ದುಃಖಗಳನ್ನು ಸಹಿಸಿದವರು ಯಾರೂ ಇಲ್ಲ. ಇವರಲ್ಲಿ ಸ್ವಾರ್ಥ ತ್ಯಾಗವೂ ದುಃಖ ಸಹನಶಕ್ತಿಯೂ ಸ್ವಾಭಾವಿಕವಾಗಿರುವವೆಂದು ಯಾರೂ ತಿಳಿದಿರಲಿಲ್ಲ. ”

“ ಸ್ವರಾಜ್ಯವು ನಮ್ಮ ಜನ್ಮಸಿದ್ಧ ಹಕ್ಕು ” ಎಂದು ಗುಡುಗಿ ಮಲಗಿದವರನ್ನು ಎಚ್ಚರಗೊಳಿಸಿ ತಿಲಕರು ಹಿಂದೆ ಸರಿದರು. ಇದರಿಂದ ಜನತೆಯು

ಬಲವು ಬೆಳೆದು, ಅವರಲ್ಲಿ ಆತ್ಮ ಬಲಿದಾನದ ಸಾಮರ್ಥ್ಯವುಂಟಾಯಿತು ;  
 ರಾಷ್ಟ್ರಸೇವೆಯ ಹುಚ್ಚು ಹಿಡಿಯಿತು. ಸಂಕಟಗಳನ್ನು ಎದುರಿಸುವ ಸಂತೋಷ  
 ವೃತ್ತಿಯು ವರ್ಧಿಸಿತು. ಸಂಪೂರ್ಣ ಸ್ವಾತಂತ್ರ್ಯವೇ ಭಾರತದ ಧ್ಯೇಯ  
 ವೆಂದು ಶ್ರೀ ಅರವಿಂದರೂ ಬಿಸಿನಜಂದ್ರಪಾಲರೂ ಘೋಷಿಸಹತ್ತಿದರು.  
 ಬಹಿಷ್ಕಾರದ ಬಿಸಿಯು ಸರಕಾರಕ್ಕೆ ತಗಲಲು ರಾಷ್ಟ್ರದ ಮುಖಂಡರನ್ನೆಲ್ಲ  
 ಹಿಡಿದು ತುರಂಗಕ್ಕೆ ಅಟ್ಟಿದರು. ಏನೇ ಆದರೂ ಕೆಲವೊಂದು ಅಧಿಕಾರ  
 ಗಳನ್ನಾದರೂ ಕೊಡದೆ ರಾಷ್ಟ್ರವು ಶಾಂತವಾಗಲಾರದೆಂದು ಸರಕಾರಕ್ಕೆ  
 ಅನಿಸಿದ್ದರಿಂದ ಮಾರ್ಲೆ ಮಿಂಟೋ ಸುಧಾರಣೆಗಳು (೧೯೦೯) ಬಂದವು.  
 ಮುಂದೆ ನಾಲ್ಕೈದು ವರುಷಗಳವೇಲೆ ತಿಲಕರು ಸೆರೆಮನೆಯಿಂದ ಹೊರ  
 ಬಂದಮೇಲೆ ಅವರು ಹೋಂ ರೂಲು ಚಳವಳಿಯನ್ನು ಹೂಡಿದರು. ಅದು  
 ೨ — ೩ ವರುಷಗಳಲ್ಲಿ ಪರಮಾವಧಿಗೇರಿತು. ಹೊಸಹೊಸ ಆಕಾಂಕ್ಷೆ  
 ಗಳು ರಾಷ್ಟ್ರದಲ್ಲಿ ಮುಖವೆತ್ತಿದವು. ಮಹಾಯುದ್ಧದಲ್ಲಿ ಸಹಾಯ  
 ಮಾಡಿದ್ದರಿಂದ ಸ್ವಯಂನಿರ್ಣಯ ತತ್ವದಂತೆ ಸ್ವರಾಜ್ಯವು ಸಿಗಲೇಬೇಕೆಂದು  
 ಭಾರತೀಯರು ಬಲವಾಗಿ ಬಯಸುತ್ತಿದ್ದರು. ಜನತೆಯಲ್ಲಾದ ಈ ವಿಲಕ್ಷಣ  
 ಜಾಗೃತಿಯನ್ನು ಕಂಡು ಸರಕಾರವು ಬಂಡಾಯದ ಭೀತಿಯನ್ನು ಮುಂದೆ  
 ಮಾಡಿ ರೌಲೇಟ್ ಕಾಯ್ದೆಯನ್ನು ಮಾಡಿತು. ಸ್ವಾತಂತ್ರ್ಯದ ಬದಲು ರೌಲೇಟ್  
 ಕಾಯ್ದೆಯ ಬಂಧನಗಳಿಂದ ಭಾರತೀಯರು ಮತ್ತೂ ಬಿಗಿಯಲ್ಪಟ್ಟರು.  
 ಇಡೀ ರಾಷ್ಟ್ರವು ಕ್ರುಬ್ಧವಾಗಿ ಎಲ್ಲಿ ನೋಡಿದಲ್ಲಿ ರೋಷಾಗ್ನಿಯು ಹೊರ  
 ಹೊಮ್ಮಿತು. ಮ. ಗಾಂಧಿಯಂಥ ಸ್ವಾತಿಕರು ಸಹ ಸಿಡಿಮಿಡಿಗೊಂಡರು.  
 ಸತ್ಯಾಗ್ರಹದ ಶಂಖವನ್ನೂದಿದರು. ವಂಗಭಂಗವು ತಿಲಕರನ್ನು ಕಾರ್ಯ  
 ಪ್ರವೃತ್ತರನ್ನಾಗಿ ಮಾಡಿದಂತೆ ರೌಲೇಟ್‌ಕಾಯ್ದೆಯು ಗಾಂಧೀಜಿಯವರನ್ನು  
 ಬಯಲಿಗೆ ತಂದು ನಿಲ್ಲಿಸಿತು. ಇದೇಹೊತ್ತಿಗೆ ಖಿಲಾಫತ್ತಿನ ವಚನ  
 ಭಂಗವು ಮಹಮ್ಮದಿಯರ ತಲೆತಿರುಗಿಸಿತು. ಪಂಜಾಬದ ಕೊಲೆಯಿಂದ  
 ಭಾರತೀಯರ ಪಿತ್ತ ತಲೆಗೇರಿತು. ಇವೆಲ್ಲಕ್ಕೂ ಪರಮೋಪಾಯವೆಂದು  
 ಅಸಹಕಾರವು ಕೈಕೊಳ್ಳಲ್ಪಟ್ಟಿತು. ರಾಷ್ಟ್ರಕ್ಕೆ ಮಹಾತ್ಮರು ನೇತ್ರವಾದರು.  
 ಅಹಿಂಸೆಯು ಎಂತಹ ಬಲಿಷ್ಠ ಸರಕಾರವನ್ನಾದರೂ ಮಣಿಸಬಹುದೆಂಬ  
 ಹೊಸ ಸಿದ್ಧಾಂತವು ವಿಶ್ವದ ದಾಜಕಾರಣದಲ್ಲಿ ರಾಜಿಸ ತೊಡಗಿತು. ತಿಲಕರ

## ಭಾರತದ ಭವ್ಯಸಿದ್ಧತೆ

ಉದಯದಿಂದ ರಾಜ್ಯಸೂತ್ರಗಳು ಶ್ರೀಮಂತ ಹಾಗೂ ಸರಕಾರದ ಕೈ ಬಿಟ್ಟಂತೆ, ಗಾಂಧೀಜಿಯವರ ಆಗಮನದಿಂದ ರಾಜ್ಯಸೂತ್ರಗಳು ಸಾಮಾನ್ಯರ ಕೈಸೇರಿದವು. ಭಾರತದ ನರ ನರಗಳೆಲ್ಲವೂ ಗಾಂಧೀಜಿಯ ಕೂಗಿಗೆ ಕಾರ್ಯಾಸಕ್ತನಾದವು. ಆಂದೋಲನವೂ ದಬ್ಬಾಳಿಕೆಯೂ ಬೆಂಕಿ ನೀರುಗಳ ಸಂಗಮದಂತಾಗಿ ವಡಬಾಗ್ನಿಯು ಪ್ರಜ್ವಲಿಸತೊಡಗಿತು. ದಬ್ಬಾಳಿಕೆಯೂ ಶಸ್ತ್ರಾಸ್ತ್ರಗಳೂ ಮಕ್ಕಳಾಟಿಕೆಗಳಾದವು; ಸೆರೆಮನೆಗಳು ವಿಶ್ರಾಂತಿಯ ಸ್ಥಾನಗಳಾದವು. ಹೊಸ ಸುಧಾರಣೆಗಳನ್ನೀಯಲು ಸೈಮನ್ ಕಮಿಷನ್ ಬರುವುದೆಂದು ಪ್ರಕಟವಾಯಿತು. ಆ ಕಮಿಷನ್ನಿಗೆ ಬಹಿಷ್ಕಾರ ಹಾಕಬೇಕೆಂದೂ ಸಂಪೂರ್ಣ ಸ್ವಾತಂತ್ರ್ಯವೇ ಹಿಂದೀರಾಷ್ಟ್ರದ ಧೈಯವೆಂದೂ ಜವಹರಲಾಲ್ ಮುಖರ್ದಿಯಿಂದ ರಾಷ್ಟ್ರವು ಉಚ್ಚರಿಸಿತು. ಸಂಪೂರ್ಣಸ್ವಾತಂತ್ರ್ಯವು ಧೈಯವಾದ ಮೇಲೆ ಶಾಂತಿಮಯವಾದ ಕಾಯ್ದೆಭಂಗವೇ ಅದಕ್ಕೆ ಸಾಧನವಾಯಿತು. ಅದು ಭಾರತಕ್ಕೆ ಜಗತ್ತಿನ ಸ್ವತಂತ್ರರಾಷ್ಟ್ರಗಳಂತೆ ಆಚರಿಸುವ ಹಾಗೂ ಹೋರಾಡುವ ದೃಷ್ಟಿಯನ್ನು ಕೊಟ್ಟಿತು.

ಗಾಂಧಿ ಯುಗದಿಂದ ಭಾರತದಲ್ಲಿ ಸ್ಥಾಯಿಯಾದ ಬದಲಾವಣೆಗಳು ಬೇಕಾದಷ್ಟು ಆಗಿವೆ. ಅವುಗಳಲ್ಲಿ ಕೆಲವನ್ನು ನಿರೀಕ್ಷಿಸುವಾ. ಗಾಂಧೀಜಿ, ಬಡತನದ ಜೀವನವನ್ನು ಪ್ರೀತಿಪೂರ್ವಕವಾಗಿ ಆದರಿಸಿದ್ದರಿಂದ ರಾಷ್ಟ್ರವು ಅವರನ್ನು ಅನುಸರಿಸಿ ಸಾದಾತನಕ್ಕಿಳಿಯಿತು. ಗಾಂಧೀಜಿ ಬಡವರ ಉಡುಪಿನಲ್ಲಿಯೇ ಇಂಗ್ಲೆಂಡಿಗೂ ಹೋದರು. ಚಕ್ರವರ್ತಿಗಳನ್ನು ಕಂಡಿದ್ದೂ ಅದೇ ವೇಷದಲ್ಲಿ. ಅವರದು ಬರಿಯ ವೇಷವಾಗಿರದೆ ಅದಕ್ಕೆ ಅಂತರಂಗದ ಸಂಪೂರ್ಣ ಒಪ್ಪಿಗೆಯಿದ್ದುದರಿಂದ ಇಂಗ್ಲೆಂಡದ ಚಳಿಯು ಸಹ ಅವರ ಮೇಲೆ ಯಾವ ಪರಿಣಾಮವನ್ನು ಮಾಡಲಿಲ್ಲ. ಭಾರತವು ಪಾರತಂತ್ರ್ಯದೇಶವಷ್ಟೇ ಅಲ್ಲ, ಅದೊಂದು ಸೆರೆಮನೆಯೆಂದೂ, ಭಾರತೀಯರು ಸೆರೆಯಾಳುಗಳೆಂದೂ ರಾಷ್ಟ್ರಕ್ಕೆ ಅನಿಸಿದ್ದರಿಂದ ಗಾಂಧೀಜಿಯ ಮುಖಾಂತರವಾಗಿ ಬಿಳಿಟೊಪ್ಪಿಗೆ—ಒಂಟಿ ಅಂಗಿಗಳು ಬಳಕೆಯಲ್ಲಿ ಬಂದವು. ಆ ವೇಷವೇ ಭಾರತ ಸೇವಕನ ಬಿರುದಾಯಿತು. ತಿಲಕರ ಕಾಲಕ್ಕೆ ಸಿಕ್ಕ ಬಹಿಷ್ಕಾರ ಶಸ್ತ್ರವು ಯಶಸ್ವಿಯಾಗಿ ಉಪಯೋಗಿಸಲ್ಪಡ

ಬೇಕಾದರೆ, ಅದರ ಜೊತೆಗೆ ಸ್ವದೇಶೀ ಉದ್ಯೋಗಗಳು ತಲೆಯೆತ್ತ ಬೇಕೆಂದು ಆರಿಸಿಕೊಂಡುದರಲ್ಲಿ ಖಾದೀವ್ರತವೊಂದು ಅತ್ಯಂತ ಮುಖ್ಯವಾದದ್ದು. ರಾಷ್ಟ್ರಭಕ್ತನಾದವನು ಖಾದಿಯನ್ನು ಧರಿಸಲೇ ಬೇಕು. ರಾಷ್ಟ್ರಕ್ಕಾಗಿ ಸ್ವಾರ್ಥತ್ಯಾಗಮಾಡಿದರೂ ಸೆರೆಮನೆ ದಬ್ಬಾಳಿಕೆಗಳ ಕಷ್ಟಸಹಿಸಿದರೂ ಆದ ರಾಷ್ಟ್ರಸೇವಕರ ತೇಜವು ಖಾದಿಯ ವಸ್ತ್ರದಿಂದಲೂ ಟೊಪ್ಪಿಗೆ ಒಟೆಯಂಗಿಗಳಿಂದಲೂ ಮತ್ತಿಷ್ಟು ಘಳಿಘಳಿಸಿತು. ಟೊಪ್ಪಿಗೆ ಗಾಂಧಿ ಟೊಪ್ಪಿಗೆ ಅನಿಸಿತು; ಅಂಗಿ ನೆಹರು ಶರಟು ಅನಿಸಿತು. ಉಡಿಗೆ ತೊಡಿಗೆಗಳಲ್ಲಿ ಈ ಮಾರ್ಪಾಡು ಆಗಿರದಿದ್ದರೆ ಸುಶಿಕ್ಷಿತರಿಗೂ ಸಾಮಾನ್ಯಜನಕ್ಕೂ ವೇಷದಲ್ಲಿ ಅತ್ಯಂತ ಅಂತರವುಂಟಾಗಿ ಪರಸ್ಪರಸ್ನೇಹವಾಗಲಿ ಸಂಬಂಧವಾಗಲಿ ಉಂಟಾಗುವದು. ಬಿಗಿಯಾಗುತ್ತಿತ್ತು. ಗಾಂಧೀಯುಗವು ಐರೋಪ್ಯಾನುಕರಣದ ಉಡುತೊಡಿಗೆಗಳಿಗೆ ಪಂಗನಾಮ ಹಾಕಿಬಿಟ್ಟಿದ್ದರಿಂದ ಪದವೀಧರರೂ ಸುಶಿಕ್ಷಿತರೂ ನಮಗೆ ದೂರಿ ನವರಲ್ಲವೆಂದೂ ಅದೇಕೆ ನಮ್ಮವರೇ ಎಂದೂ ತಿಳಿದುಕೊಳ್ಳಲು ಹಳ್ಳಿಗರಿಗೂ ಹಗುರಾಯಿತು. ದಲಿತವರ್ಗದವರನ್ನು ಮುಟ್ಟಿಸಿಕೊಳ್ಳದೆ ಇರುವ ನಿಂದನೀಯ ಪದ್ಧತಿಯನ್ನು ತೊಡೆಯಲು ಬದ್ಧ ಕಂಕಣರಾಗಿ ನಿಂತವರಲ್ಲಿ ಜಗತ್ತಿನ ಇತಿಹಾಸದಲ್ಲಿ ಗಾಂಧಿಯವರು ಪ್ರಮುಖರೆನಿಸುವರು. ಭಾರತಸಮಾಜವು ಕೈಕೊಂಡ ಈ ಲಜ್ಜಾಸ್ಪದವಾದ ಆಚರಣೆಯನ್ನು ತೀವ್ರವಾಗಿ ತೊಡೆದು ಹಾಕದಿದ್ದರೆ ಜಗತ್ತಿನಲ್ಲಿ ನಮಗೆ ಸ್ಥಾನಮಾನಗಳೇ ಇಲ್ಲವೆಂದರು. ಅದಕ್ಕಾಗಿ ಗುಡಿಗುಂಡಾರಗಳಿಗೆ ಪ್ರವೇಶಾಧಿಕಾರವನ್ನು ಅವರಿಗೆ ಒದಗಿಸಿಕೊಟ್ಟರು. ದೊಡ್ಡದೊಡ್ಡ ಉಪವಾಸಮಾಡಿದರು ತಾವೂ ಹರಿಜನ ಎಂದು ಹೇಳಿಕೊಂಡರು. ರಾಷ್ಟ್ರಭಾಷೆಯ ಅವಶ್ಯಕತೆಯು ತೋರಿಬರಲು ಹಿಂದೀ ಭಾಷೆಗೆ ಆ ಪದವಿ ಸಿಕ್ಕಿತು ಸ್ತ್ರೀಯರಲ್ಲಿ ಸಂಜೀವನೀ ಶಕ್ತಿಯು ಸಂಚರಿಸಿತು ಭಾಷಾವಾರ ಪ್ರಾಂತರಚನೆಯ ತತ್ವಕ್ಕೂ ಪ್ರಯತ್ನಕ್ಕೂ ಮಾನ್ಯತೆ ಸಿಕ್ಕಿತು. ಅಹಿಂಸಾಚರಣೆಯನ್ನು ಧರ್ಮೋನ್ನತಿಗಾಗಿಯೂ ಆತ್ಮೋನ್ನತಿಗಾಗಿಯೂ ಆಚರಿಸಿದ್ದಲ್ಲದೇ ರಾಜಕಾರಣದಲ್ಲಿಯೂ ಬಳಸಿತೋರಿಸಿ ಅನ್ಯ ರಾಷ್ಟ್ರಗಳಿಗೂ ಮಹಾಯುದ್ಧದಲ್ಲಿ ಮಾನವ ಹತ್ಯಾ ಖಾಂಡವನ್ನು ನಡೆಯಿಸಿದ ದಾನವರಾಷ್ಟ್ರಗಳಿಗೂ ಅದೇ ಸಂದೇಶವನ್ನು ಸಾರುತ್ತ ಜೀವ ಮಾನವನ್ನು



ಮುಗಿಸಿದ ಅವರ ಧೈರ್ಯವನ್ನು ನೋಡಿದರೆ, ಅವರಲ್ಲಿ ಅಹಿಂಸೆಯು ಎಷ್ಟು ರಕ್ತಗತವಾಗಿ ಹೋಗಿತ್ತೆಂಬುದೂ, ಅದರ ಬಗೆಗೆ ಅದೆಂಥ ಅತ್ಯವಿಶ್ವಾಸವುಂಟಾಗಿತ್ತೆಂಬುದೂ ಕಂಡುಬರುವದು. ಹೀಗೆ ನೋಡಿದರೆ, ಅಹಿಂಸೆ ಹಾಗೂ ಗಾಂಧೀಜಿ ಅವರನ್ನು ವಿಂಗಡಿಸಿ ತೋರಿಸಲಿಕ್ಕೆ ಆಗದೆನ್ನಬಹುದು.

ಗಾಂಧಿ ಜಯಂತಿ ಅಲ್ಲ; ಖಾದಿ ಜಯಂತಿ ' ಅನ್ನಿ ರೆಂದು ಅವರೇ ಹೇಳುವುದರಿಂದ ಖಾದಿಯೇ ಗಾಂಧಿ; ಗಾಂಧಿಯೇ ಖಾದಿಯೆಂಬ ಮಾತನ್ನು ಅವರು ಒಪ್ಪಿಕೊಂಡಂತಾಯಿತು. ಸತ್ಯವು ಅವರ ಜೀವಾಳ; ಅವರ ಜೀವನದ ಗುರಿಯು ಸತ್ಯವು. ಆ ಸತ್ಯ ಸಾಕ್ಷಾತ್ಕಾರಕ್ಕೆ ಸತ್ಯಾಗ್ರಹವೇ ದಾರಿ; ಆ ದಾರಿಗೆ ಅಹಿಂಸೆಯು ಧರ್ಮ. ಈ ಬಗೆಯಾಗಿರುವ ವೈಯಕ್ತಿಕ ಧರ್ಮವನ್ನು ರಾಷ್ಟ್ರಕ್ಕೆ ತೋಡಿಸಿದ್ದರಿಂದ ಭಾರಕ್ಕೆ ಅದೆಂತಹ ಸತ್ವ, ತೇಜ, ಯೋಗ್ಯತೆಗಳು ಬೆಳೆದು ಬಂದವು ! ಇಷ್ಟೇ ಅಲ್ಲ; “ ಇದು ಸಾಕಾಗದು; ಇದಕ್ಕೂ ಮುಂದುವರಿಯುವಾ ಅಂತರಂಗಕ್ಕಿಳಿಯುವಾ. ಆಕವನ್ನು ಅರಿಯುವಾ. ಅಜೇಯ ಶಕ್ತಿಯನ್ನು ಗಳಿಸುವಾ. ಅಜೇಯಶಕ್ತಿಯ ಉಗಮಸ್ಥಾನವನ್ನು ಕೈವಶ ಪಡಿಸಿಕೊಳ್ಳುವಾ. ಅದರೊಡನೆ ಬೆರೆತು ಒಂದಾಗುವಾ ” ಎಂಬ ಆಶೆಯು ನವಭಾರತದ ನಾಡಿಯಲ್ಲಿ ಮಿಡಿಯತೊಡಗಿದುದನ್ನು ಮರೆಯಲಾಗದು.

## ಯುಗ ಪ್ರಭಾತ

ಭಾರತವು ಎಚ್ಚರಗೊಂಡಿದ್ದೇ ಐರೋಪ್ಯರ ತುಳಿಲಾಟದಿಂದ, ಎಚ್ಚರಿಕೆಯಾದ ಮೇಲೆ ಕಾಣಿಸಿದ್ದು ಐರೋಪ್ಯರ ವೇಷಭೂಷಣ; ಕೇಳಿಸಿದ್ದು ಅವರದೇ ಮಾತುಕತೆ; ಕಲಿತಿದ್ದು ಅವೇ ರೀತಿನೀತಿಗಳನ್ನು. ಭಾರತವು ಎಚ್ಚರಗೊಂಡಿತೇ ಹೊರತು ಅರಿವುಗೊಳ್ಳಲಿಲ್ಲ; ಪೂರ್ವದ ಸ್ಮರಣೆ ಬರಲಿಲ್ಲ. ರಾಷ್ಟ್ರೀಯ ಸಭೆಯಾಗಲಿ, ಬ್ರಹ್ಮಸಮಾಜ ಪ್ರಾರ್ಥನಾ ಸಮಾಜಗಳಾಗಲಿ ಜನ್ಮವತ್ತಿದ್ದು ಭಾರತದಲ್ಲಿ. ಅವನ್ನು ನಡೆಯಿಸಿಕೊಂಡು ಹೊರಟವರು ಭಾರತೀಯರು; ಸುಳ್ಳಲ್ಲ. ಆದರೆ ಅರ್ಥಶತಮಾನದ ಕಾಲಾವಧಿಯನ್ನು ಕಳೆದ ಭಾರತವು ಪ್ರಗತಿಪಥದಲ್ಲಿ ಮುಂದುವರಿದುದರ ಅಳತೆ ಹಾಕಿದರೆ, ಇದು ನಮ್ಮ ದಾರಿ ಅಹುದೋ ಅಲ್ಲವೋ ಎಂಬ ಸಂಶಯ ಬಾರದೆ ಹೋಗದು. ಶ.ದ್ಧ ಪಾಶ್ಚಾತ್ಯಾನುಕರಣದಲ್ಲಿ ರಾಷ್ಟ್ರಸಭೆಯು ಇಪ್ಪತ್ತು ವರುಷ ಹೆಜ್ಜೆಯಿಟ್ಟರೂ ಅರಿಕೆ, ಬೇಡಿಕೆ, ಪ್ರಾರ್ಥನೆ ಇವುಗಳಲ್ಲಿಯೇ ಅದರ ಮುಗಿತಾಯುವಾಯಿತು. ಮಗಭಂಗದ ಅರಿವು ತನ್ನ ತನವನ್ನು ಅದರಲ್ಲಿ ಹುಟ್ಟಿಸಿತಲ್ಲದೆ ಅದು ಭಾರತದ ಜೀವನಾಡಿಯ ಜಾಗೃತಿಯನ್ನೂ ಮಾಡಿತು. ಗಾಂಧೀಜಿ ಅಂದೋಲನವು ಇಪ್ಪತ್ತೇ ವರುಷಗಳಲ್ಲಿ ನೂರು ವರುಷಗಳಷ್ಟು ಮುಂದುವರಿಸಿದ ಬಂಗಾಲದ ಜೀವನಾಡಿಯ ಜಾಗೃತಿಯ ಕಾರಣವಾಗಿದೆ. ಆ ಮಿಸುಕಿನಲ್ಲಿ ಆಧ್ಯಾತ್ಮನಾಡಿಯು ತುಸು ಮಿಡಿಯಿತೆನ್ನಬೇಕು. ಈ ವಿಷಯದಲ್ಲಿ ಶ್ರೀ. ಅರವಿಂದರು ಅನ್ನುವದೇನಂದರೆ— “ ಪಾಶ್ಚಿಮಾತ್ಯ ಶಿಕ್ಷಣವನ್ನು ನೋದಲು ಪಡೆದು ಬುದ್ಧಿವಂತರೆಂದೆನಿಸಿಕೊಂಡ ಕೆಲಕೆಲವು (ಭಾರತೀಯ) ಜನರು ಮತಿವಂತರಾಗಿ ಹೊಸ ಕೆಲಸ ಮಾಡುವ ಹುಮ್ಮಸ್ಸಿನವರಾಗಿದ್ದರು. ಅವರು ಬುದ್ಧಿವಂತರಲ್ಲಿ ಜಂಜಲ್ಯ ದೇಶಾಭಿಮಾನಿಗಳಾಗಿದ್ದರೂ ಅವರ ಚಿತ್ತವೃತ್ತಿಯು ಆರಾಷ್ಟ್ರೀಯವಾಗಿತ್ತು. ನಮ್ಮ ಪ್ರಾಚೀನ ಸಂಸ್ಕೃತಿಯು ಅರ್ಥಮರ್ಥ ಸುಸಂಸ್ಕೃತವೆಂಬ ಪಾಶ್ಚಿಮಾತ್ಯರ ಮತವನ್ನು ಅವರು ಸ್ಪಷ್ಟಾಭಿಪ್ರಾಯದಲ್ಲಿ ಅಲ್ಲದಿದ್ದರೂ ವ್ಯವಹಾರತಃ ಒಪ್ಪಿಕೊಂಡಿದ್ದರು. ಅವರನ್ನಾಳುವ ಆದರ್ಶಗಳು ಪಡುವಣದವರ ಕೈಗಡ ಬದುಕು. ಅಥವಾ

ಎನಿಲ್ಲೆಂದರೂ ಅವರ ಸತ್ವತತ್ವಗಳನ್ನೊಳಗೊಂಡ ಶಿಕ್ಷಣ ಪ್ರಭಾವದಿಂದ ಪ್ರೇರಿತವಾಗಿದ್ದವು.” ರಾಷ್ಟ್ರೀಯ ಕೆಲಸಗಾರರ ಮನಸ್ಸಿನ ಕಳಹದಿಯೇ ಅರಾಷ್ಟ್ರೀಯವಾಗಿದ್ದ ಮೇಲೆ, ಅವರ ಕಾರ್ಯಪರಿಣಾಮವು ರಾಷ್ಟ್ರಪೋಷಕವಾಗುವ ಬಗೆ ಹೇಗೆ? ನಾಡಿ ಪರೀಕ್ಷೆ ಸರಿಯಾಗಿ ಆಗದಿದ್ದರೆ ಎಂಥ ಪೇವುಗರ್ಭಮಾತ್ರೈಗೂ ಆ ರೋಗವು ಹಣೆಯಲಾರದೇ ಹೇಳಿದ ಹಾಗಾಯಿತು. “ಎಲ್ಲಿಯವರೆಗೆ ಭಾರತೀಯರು ತಮ್ಮ ಪೂರ್ವಿಕರ ಆದರ್ಶಗಳನ್ನು ಮರೆಯುವದಿಲ್ಲವೋ ಅಲ್ಲಿಯವರೆಗೆ ಅವರಿಗೆ ಸಾವಿನ ಭಯವಿಲ್ಲ” ಎಂದು ಹೇಳಿದ ವಿನೇಕಾನಂದರ ಮಾತು ಯಥಾರ್ಥವಾಗಿದೆ. ಹಾಗಾದರೆ ಐರೋಪ್ಯ ಸಂಬಂಧವು ನಮಗೇನೂ ಪ್ರಯೋಜನವೇ ಇಲ್ಲವೇ? ಇದೆ ತುಂಬಾ ಇದೆ. ಅವರಿಂದ ಕಲಿತುಕೊಳ್ಳತಕ್ಕ ಮಾತುಗಳು ಬೇಕಾದಷ್ಟಿವೆ. ಆದರೆ ಅವಕ್ಕೆ ಭಾರತೀಯ ದೀಕ್ಷೆ ಕೊಡಬೇಕಾಗುವದು. ಹಾಗೆ ಮಾಡಿದರೆ ಅವು ನಮ್ಮನಾಗಿ ಅವು ನಮಗೆ ಒಪ್ಪುವವು.

ಪ್ರಕೃತಿಕ ಸ್ವಾಭಾವಿಕವಲ್ಲದ ಮಾರ್ಗದಲ್ಲಿ, ಅಸ್ವಾಭಾವಿಕವಾದ ರೀತಿಯಲ್ಲಿ ಕರುಳು ಹರಿಯುವಂತೆ ಜಗ್ಗಾಡುವುದರಿಂದ ವ್ಯರ್ಥಶ್ರಮವೂ, ಶಕ್ತಿಯ ಅಪವ್ಯಯವೂ ಆಗುತ್ತದೆ ಅನುಕರಣವು ವ್ಯಕ್ತಿಗಷ್ಟೇ ಬೇಕೆಂದಲ್ಲ; ರಾಷ್ಟ್ರಕ್ಕೂ ಬೇಕು. ಆದರೆ ಅನುಕರಣ ಮಾಡುವವರು ತಮ್ಮ ಸ್ವಾನ್ಯಾಯೋಗ್ಯತೆಗಳನ್ನು ಅರಿತಿರಬೇಕು. ಅಂಗರು ಜಗತ್ತಿನಲ್ಲಿಯೇ ರಾಜ್ಯಾಂಗ ನಿಪುಣರು; ಚಾಣಾಕ್ಷರು; ಅವರ ಸಾಹಿತ್ಯವು ವಿಶ್ವಸಾಹಿತ್ಯವು; ಅವರ ಭಾಷೆ ಜಾಗತಿಕ ಭಾಷೆ ಎಂದ ಮಾತ್ರಕ್ಕೆ, ಅವರಂತೆ ಯಶಸ್ಸೂ, ಅವರಷ್ಟು ಪ್ರಗತಿಯೂ ಭಾರತೀಯರಿಗಾಗಬೇಕಾದರೆ, ಅವರಂತೆಯೇ ನಾವೂ ಸಾಗಬೇಕೆಂಬ ಶ್ರೈರಾಶಿಕದ ಪದ್ಧತಿಯು ಇಲ್ಲಿ ಹೊಂದುಗೊಳ್ಳದು. “ಅಂಗ ಮಯ ಭಾರತವು ಸಾಧ್ಯವೂ ಅಲ್ಲ; ಈಸ್ಮಿತವೂ ಅಲ್ಲ. ಅವರ ಹಾದಿಯನ್ನು ನಾವು ಹಿಡಿದರೆ, ತಿಣಕಿ ಅಣಕಿಸುವ ಕೊಡಂಗಿಗಳಾಗಿ, ಅಡ್ಡಾಡ್ಡ ಅನುಯಾಯಿಗಳಂತೆ ಐರೋಪ್ಯರು ಎಡವಿದಲ್ಲಿ ಎಡವಿ, ಕುಂಟೆದಲ್ಲಿ ಕುಂಟೆ, ಬಿದ್ದಲ್ಲಿ ಬಿದ್ದು ತವಡರಿಸಿ ಮುಗ್ಧರಿಸಿ ಅವರಿಗಿಂತಲೂ ಯಾವಾಗಲೂ ಉತ್ಕ್ರಾಂತಿಸಥದಲ್ಲಿ ಅದು ನಮ್ಮನ್ನು ಅರ್ಧಶತಮಾನ ಹಿಂದೆಯೇ ಉಳಿಸುತ್ತಿತ್ತು” ಎಂಬ ಶ್ರೀ ಅರವಿಂದರ ಮಾತಿನಲ್ಲಿ ಸ್ಮರಿಸಿಕೊಳ್ಳತಕ್ಕದ್ದು. ಅಂಗಾನುಕರಣವು ತಪ್ಪು

ಹೆಚ್ಚಿ. ಆದರೆ ಸ್ವಾಭಾವಿಕವಾದ ಅಡಿಯಾಟಕ್ಕೆ ಶಕ್ತಿ ಸಾಲದು. ಶ್ರೀ ಅರವಿಂದರು ನಾಲ್ಕು ವರುಷವೇ ರಾಷ್ಟ್ರಕಾರ್ಯದಲ್ಲಿ ತೊಡಗಿದ್ದರೂ, ಅತ್ಯಂತ ಜಾಜ್ಜಲ್ಯವಾಗಿ ಕೆಲಸಮಾಡಿದ ರಾಷ್ಟ್ರಪುರುಷರು. ಅಷ್ಟರಲ್ಲಿಯೇ ಅವರಿಗೆ ತಿಳಿದುಬಂತು ಶಕ್ತಿ ಸಾಲದೆಂದು. ವಿಶ್ವಶಕ್ತಿಯ ಬೋಕ್ಕಸವೇ ತಮ್ಮದಾಗ ಲೆಂದು ಏಕಾಂತಸಾಧನೆಗೆ ತೆರಳಿದರು. ಈ ಬಗೆಯ ಅರಿವು ಸದಾ ಕಾರ್ಯ ರಂಗದಲ್ಲಿಯೇ ಇರುತ್ತಿದ್ದ ಗಾಂಧೀಜಿಗೂ ಆಗುತ್ತಲೇ ಇತ್ತು. ನಾರ ಕ್ಕೊಮ್ಮೆ ಮೊನ, ಮೇಲಿಂದ ಮೇಲೆ ಉಪವಾಸ, ದೈನಿಕ ಪ್ರಾಥನೆ ಇವಕ್ಕೆಲ್ಲ ಶಕ್ತಿಹೀನತೆಯ ಅರಿವೇ ಕಾರಣವು. ಉಪವಾಸ-ಪ್ರಾರ್ಥನೆಗಳು ತಾತ್ಕಾಲಿಕವಾದ ಶಕ್ತಿಯನ್ನು ಒದಗಿಸುವವು. ಆಗ ತಂದು ಆಗ ತಿನ್ನುವ ಸಾಹ ಸಿಯ ಸಂಸಾರದಂತೆ ಗಾಂಧೀಜಿಯ ಸಂಸಾರ. ಸಾಹಸಿಗೆ ಸಾಹಸವೇ ಸಂಸತ್ತು. ಅದರಿಂದ ಅವನು ಬಡತನಕ್ಕೆ ಹೆದರನು. ಆದರೆ ಬಡತನದ ಅರಿವು ಅದೊ ಡನೆಯೇ ಸಾಹಸವು ಕೆರಳುತ್ತದೆ. ಅದರಿಂದ ಮತ್ತೆ ನಾಲ್ಕೊಪ್ಪತ್ತು ವೀರ ಜೀವನ. ರಾಷ್ಟ್ರ ಭಕ್ತಿಯು ಅಥವಾ ರಾಷ್ಟ್ರೀಯತೆಯು ಶುದ್ಧ ಐರೋಪ್ಯರಿಂದ ಬಂದವಸ್ತು. ಅದಕ್ಕೆ ಗಾಂಧೀಜಿ ಅವರು ಹಿಂದು ಸಂಸ್ಕಾರ ಕೊಟ್ಟು ಅದಕ್ಕೆ ಅಧ್ಯಾತ್ಮದ ಮುದ್ರೆಯೊತ್ತುವ ಕೆಲಸಮಾಡಿದ್ದರಿಂದ ಅವರ ಕೂಗು ಹಳ್ಳ ಹಳ್ಳಿಗೂ ಮುಟ್ಟಿ, ಗಾಂಧೀಜಿ ದುಡಿತ ನಮಗಾಗಿ ಎಂಬರಿವು ಅಖಿಲ ಭಾರತಕ್ಕೆ ಆಗಿಬಿಟ್ಟಿತು.

ಭಾರತೀಯರು ಬದುಕಿ ಉಳಿಯಬೇಕಾದರೆ ಸ್ವರಾಜ್ಯವೇ ಉಪಾಯವೆಂದು ರಾಷ್ಟ್ರಪಿತಾಮಹರಾದ ದಾದಾಭಾಯಿ ನವರೋಜಿಯವರೂ, ಸ್ವರಾಜ್ಯವು ನಮ್ಮ ಜನ್ಮಸಿದ್ಧ ಹಕ್ಕು ಎಂದು ತಿಲಕರೂ, ಸಾವ್ರಾಜ್ಯಾಂತರ್ಗತ ಸ್ವರಾಜ್ಯವೇ ನಮ್ಮ ಗುರಿಯೆಂದು ಗಾಂಧೀಜಿ ಸಂಪೂರ್ಣ ಸ್ವಾತಂತ್ರ್ಯವೇ ನಮ್ಮ ಧೈಯವೆಂದು ಪಂ. ಜವಾಹರಲಾಲರೂ ಹೇಳುತ್ತ ಬಂದರು. ಉದ್ದೇಶಗಳೆಲ್ಲವೂ ಸರಿಯಾಗಿವೆ. ಆದರೆ ಉಪಾಯಗಳು ಸರಿಯೇ ಅಲ್ಲವೋ ನಿರ್ಧರಿಸಬೇಕು. ಮುಳ್ಳನ್ನು ಮುಳ್ಳಿನಿಂದಲೇ ಕಿತ್ತೊಗೆಯ ಬೇಕೆಂದು ಕ್ರಾಂತಿಕಾರರು ಗುಪ್ತಮಂಡಲಗಳನ್ನು ಏರ್ಪಡಿಸಿಕೊಂಡರು. ಅಸತ್ಯವನ್ನು ಸತ್ಯದಿಂದಲೂ, ವೈರವನ್ನು ಪ್ರೇಮದಿಂದಲೂ ಗೆಲ್ಲುವುದು ನಮ್ಮ ಗುರಿಯೆಂದು ಮಹಾತ್ಮರು ಆ ಜೀವನ ಪರ್ಯಂತ ಹೋರಾಡಿದರು. ಅಜಾದ

## ಭಾರತದ ಭವ್ಯಸಿದ್ಧತೆ

ಹಿಂದದ ಸ್ವತಂತ್ರ ಸೈನ್ಯವನ್ನು ರಚಿಸಿ, ಜಯಹಿಂದ್ ಎಂದು ಉಗ್ಗಡಿಸುತ್ತ, ಜಲೋ ದಿಲ್ಲಿಯೆಂದು ವಿದ್ಯುತ್ ವೇಗದಿಂದ ಸಂಚಲನಗೊಳಿಸಿದ ಸುಭಾಷ ಬಂದ್ರರ ಸಾಹಸವನ್ನೂ ಭಾರತವು ಮರೆಯಲಾರದು. ಆದರೆ ಲೋಕಮಾನ್ಯರ ಸಮಕಾಲೀನರಾಗಿ ನಾಲ್ಕೈವರುಷ ರಾಷ್ಟ್ರಕಾರ್ಯಕ್ಕೆ ತೊಡಗಿ, ಇಂದಿನ ಅಂದೋಲನದ ಸರ್ವಜನಗಳನ್ನೂ ಬಹುಶಃ ಬಿತ್ತಿ, ನವಭಾರತ ನಿರ್ಮಾಣಕ್ಕೆ ಈ ಉಪಾಯಗಳೂ ಶಕ್ತಿಯೂ ಸಾಲದೆಂದು ಶ್ರೀ ಅರವಿಂದರು ದಿವ್ಯ ಶಕ್ತಿ ಸಂಪಾದನೆಗೊಂದು ಏಕಾಂತ ಸಾಧಕರಾಗಿದ್ದಾರೆಂಬ ಮಾತನ್ನು ಇಲ್ಲಿ ನುಡುತ್ತಾ ಮೈ ಹೇಳಲು ಅಡ್ಡಿಯಿಲ್ಲ. ಅವರು, ತಾವು ರಾಜಕಾರಣವನ್ನು ಬಿಟ್ಟುಗೊಟ್ಟಿದ್ದೀಕೆ—ಎಂಬ ಪ್ರಶ್ನೆಯನ್ನೇತ್ತಿ ೧೯೨೦ರಲ್ಲಿ ಒಂದು ಪತ್ರವನ್ನು ಬರೆದಿದ್ದಾರೆ. ಅದರಲ್ಲಿ ವಿವರಿಸಿದ್ದೇನೆಂದರೆ—

“ನಮ್ಮ ರಾಜನೀತಿಯು ಭರತಖಂಡದ ಮೌಲಿಕವಸ್ತು ಅಲ್ಲ. ಅದು ವಿಲಾಯತಿ ಪದ್ಧತಿಯ ಅನುಕರಣ ಮಾತ್ರ. ಭಾರತದ ನಿಜಪ್ರಾಣವನ್ನು ಎಚ್ಚರಿಸಿ, ಸರ್ವಕಾರ್ಯವನ್ನು ಅದಕ್ಕೆ ಅನುರೂಪವಾಗಿಯೇ ಮಾಡಲಿಕ್ಕೆ ಬೇಕು. ಜನರು ಈಗ ರಾಜನೀತಿಗೆ ಅಧ್ಯಾತ್ಮಸ್ವರೂಪವನ್ನು ಕೊಡಲಿಚ್ಛಿಸುತ್ತಿದ್ದಾರೆ. ಅದರ ಫಲವಿಂದ ಬಹಳವಾದರೆ ಭಾರತೀಯ ರೂಪತಾಳಿದ ಸಾಮ್ಯವಾದ ಮಾತ್ರ ಹುಟ್ಟಬಹುದು. ಅಶುದ್ಧ ಸ್ವರೂಪದೊಳಗೆ ಅಧ್ಯಾತ್ಮವನ್ನು ಬೆರೆಸಿದರೆ ಹಸಿಯಕೊಡದಲ್ಲಿ ಕಾರಣೋದಧಿಯು ನೀರು ಸುರುವಿದ ಹಾಗೆ. ಅದರಿಂದ ಹಸಿಯಕೊಡವು ಒಡೆದು ಜಲವೆಲ್ಲ ಸೋರಿ ಹೋಗಬಹುದು. ಅಥವಾ ಅಧ್ಯಾತ್ಮಶಕ್ತಿಯೆಲ್ಲ ಇಂಗಿಹೋಗಿ ಮುನ್ನಿನ ಅಶುದ್ಧ ರೂಪವೇ ಉಳಿದರೂ ಉಳಿಯಬಲ್ಲದು.”

ಹಾಗಾದರೆ ಇಷ್ಟು ದಿನಗಳ ಇಂಥ ಅಖಂಡವಾದ ಚಳವಳಿಯು ಗಾಳಿಗೆ ಗುದ್ದಿ ಮೈನೋಯಿಸಿಕೊಂಡಂತೆಯೇ? ವಿವಿಧ ಅಂದೋಲನಗಳು ಭರತಖಂಡದ ಅವೆಷ್ಟೋ ಶಕ್ತಿಗಳನ್ನು ಜಾಗೃತಗೊಳಿಸಿದ್ದೇನು ಸುಳ್ಳಲ್ಲ. “ಈ ಚಳವಳಿಯಲ್ಲಿ ಸ್ವಾತಂತ್ರ್ಯ ದರ್ಶನದ ಪ್ರೇರಣೆಯಿಂದ ಪಾರಮಾರ್ಥಿಕ ಶಕ್ತಿಯು ನವರೂಪ ನವರಚನೆಗಳನ್ನು ಸೃಷ್ಟಿಸುವದು” ಎಂದು ಶ್ರೀ ಅರವಿಂದರದೇ ಅಭಿಪ್ರಾಯವಿದೆ. ಋಷಿ ಬಂಕಿಮಚಂದ್ರರು ತಮ್ಮ ಋಷಿ ದೃಷ್ಟಿಯಲ್ಲಿ ಕಂಡ “ಭಾರತೋದ್ಧಾರಕ ಮಾರ್ಗವೂ ಭಾರತಮಾತೆಯು

ದರ್ಶನ'ವೂ ಸಾಮಾನ್ಯ ಫಲಗಳಲ್ಲ. ಮ. ಗಾಂಧಿ ಅವರ ವ್ಯಾವಹಾರಿಕ ಅಭ್ಯಾಸದಿಂದ ಭಾರತದ ಅಣುಅಣುಗಳೆಲ್ಲ ಜಾಗೃತವಾದುದೂ, ನಾರೀಜನ ಸಕ್ಷೇಪಾತಿಗಳಾದ ಐರೋಪ್ಯರಿಗೂ ದುರ್ಲಭವಾದ ಸ್ತ್ರೀ ಸುಧಾರಣೆಯಲ್ಲಿ ಏಕೀಕೃತ ಕ್ರಾಂತಿಯಾದುದೂ, ಪ್ರಾಂತೀಯ ಭಾಷೆಗಳಿಗೆ ಸಂಜೀವನೀ ಸ್ಪರ್ಶವಾದುದೂ, ಅಲಭ್ಯ ಲಾಭಗಳೇ ಅಲ್ಲವೇ? ಭರತಖಂಡವು ತನ್ನ ಉದ್ಧಾರವನ್ನು ಮಾತ್ರ ಮಾಡಿಕೊಳ್ಳುವದಿದ್ದರೆ ಮಾತ್ರ ಈ ಉಪಾಯಗಳಿಂದ ಸಂಪೂರ್ಣ ಫಲಪ್ರಾಪ್ತಿಯಾಗುತ್ತಿತ್ತು. ಆದರೆ ಕರ್ನಾಟಕವು ಭಾರತದ ಗುರುಕುಲವೆನಿಸಿದಂತೆ, ಭಾರತವು ಜಗತ್ತಿನ ಗುರುಕುಲವಾಗಬೇಕಾದುದರಿಂದ ಶಕ್ತಿಯ ಮೂಲನಿಧಿಯೇ ಅದಕ್ಕೆ ಕೈವಶವಾಗಬೇಕಾಗಿದೆ. “ತನ್ನನ್ನು ತಾನು ಕೊಲ್ಲಲು ಒಂದು ಸೂಜಿ ಸಾಕು. ಆದರೆ ಅನ್ಯರನ್ನು ನಧಿಸಲು ಕತ್ತಿ-ಗುರಾಣಿಗಳು ಬೇಕೆ”ದು ಶ್ರೀ ರಾಮಕೃಷ್ಣ ಪರಮಹಂಸರು ಹೇಳಿರುವರು. ರಾಷ್ಟ್ರಸಭೆಯು ತನ್ನ ರಾಷ್ಟ್ರಶಕ್ತಿಯನ್ನು ಬೆಳೆಸಿಕೊಳ್ಳುತ್ತಿದ್ದರೆ ರಾಷ್ಟ್ರಾಂಗಗಳಾದ ಹಿಂದು-ಮಹಾಸಭೆ ಹಾಗೂ ಮುಸ್ಲಿಂ ಲೀಗುಗಳು ಇತ್ತ ಗರಡಿಯಲ್ಲಿ ಸಾಧಕನಾಡುವಂತೆ ಹೋರಾಡುತ್ತಲಿವೆ. ಗರಡಿಯಲ್ಲಿ ಹಿಂದು-ಮುಸ್ಲಿಂ ಜಟ್ಟಿಗಳು ಕುಸ್ತಿ ಹಿಡಿಯುತ್ತಾರೆ. ಒಬ್ಬರನ್ನೊಬ್ಬರು ಒಗೆದಾಡುತ್ತಾರೆ; ಒಮ್ಮೊಮ್ಮೆ ಒಬ್ಬರಿಗೆ ಪೆಟ್ಟು ಹತ್ತುತ್ತದೆ; ಇನ್ನೊಬ್ಬರು ಗಾಯಗೊಳ್ಳುತ್ತಾರೆ. ಏನೇ ಆದರೂ ಅದು ಶಕ್ತಿಸಾಧನವೇ ಸರಿಯೆಂದು ಸೂಕ್ಷ್ಮವಾಗಿ ನಿರೀಕ್ಷಿಸಿದಾಗ ಕಂಡುಬರುವಂತಿದೆ. ಈ ಉಪಾಯಗಳಿಂದೇನೂ ಆಗದೆಂದು ಹೇಳಲ್ಪಡುತ್ತಿದ್ದರೂ, ಇಷ್ಟೂ ಇಲ್ಲದವರಿಗೆ ಈ ಸಾಧನಗಳಾದರೂ ಬೇಕು. ಜಡತೆಗಿಂತ ಚೇತನವು ಎಂಥದಿದ್ದರೂ ಹೆಚ್ಚಿನದು. ಪಾಶ್ಚಾತ್ಯರ ಸಂಪರ್ಕದಿಂದ ನಮಗೆ ಮೂರು ಸಂಗತಿಗಳು ದೊರೆತವಂತೆ. ಅವು—(೧) ಪಾಶ್ಚಾತ್ಯ ಸಂಪರ್ಕವು ತಾರ್ಕಿಕ ಬುದ್ಧಿಯ ಅನಿರ್ಬಂಧ ಪ್ರವೃತ್ತಿಯನ್ನು ಜಾಗೃತಗೊಳಿಸಿತು. (೨) ಹಳೆಯ ಸಂಸ್ಕೃತಿಗೆ ಹೊಸವಿಚಾರಗಳ ಹೆಪ್ಪು ಹಾಕಿ ಅದಕ್ಕೊಂದು ಗಟ್ಟಿತನ ತಂದಿತು. (೩) ಈ ನೂತನ ದೃಷ್ಟಿಯಿಂದ ಪೂರ್ವೇತಿಹಾಸವನ್ನೆಲ್ಲ ನೋಡಹಚ್ಚಿತು. “ಹಿಂದುಸ್ಥಾನದಲ್ಲಿ ಆಸೇತು ಹಿಮಾಚಲವಾಗಿ ಹಳೆಯ ಮತಸಂಗಡಗಳೂ, ಸಾಧನ ಮಾರ್ಗಗಳೂ ಮತ್ತೆ ಪ್ರಾಣತಂದುಕೊಂಡು ತಮ್ಮ ಡಂಗುರವನ್ನು ಒತ್ತಿ ಸಾರಲು ಬಾಯಿ ಮಾಡಿ ಕೈಕಾಲು ಅಲ್ಲಾಡಿಸುತ್ತಲಿವೆ. ಇಸ್ಲಾಮ್ ಧರ್ಮವೂ ಇತ್ತೀಚೆಗೆ ಹೊಸ

ಜಾಗ್ರತಿಯಿಂದ ಜಾಗೃತವಾಗಿ ಮೂಲ ಇಸ್ಲಾಮದ ಆದರ್ಶಗಳಿಂದ ಮೈ ತುಂಬಿ ತ್ರಾಣಪಡೆಯಲು ಹವಣಿಸುತ್ತದೆ. ” ಹೀಗೆ ಭಾರತವು ಪಶ್ಚಿಮದ ನೂತನಪದ್ಧತಿಗಳನ್ನು ತನಗೆ ಹಾಳತಾಗುವಂತೆ ರೂಪಾಂತರ ಮಾಡಿ ಸ್ವೀಕರಿಸಿ, ಮೇಲೆ ತನ್ನ ಮುದ್ರೆಯೊತ್ತಿ ಭಾರತಪದ್ಧತಿಯನ್ನಾಗಿ ಮಾಡುತ್ತದೆ.

ಅತ್ತ ಇರೋಪವು “ತನ್ನ ಗ್ರಹಿಕೆಗಳ ಸಂಕುಚಿತತೆಯನ್ನು ಮಿಕ್ಕ ಬೇಕು” ಎಂದು ಪಾರ್ವಾತ್ಯರ ಸಾರವತ್ತಾದ ಆಚಾರವಿಚಾರಗಳನ್ನು ಬೇಗ ಬೇಗನೆ ಒಳದುಂಬಿಕೊಳ್ಳುತ್ತಿದೆ. “ಆತ್ಮನು ಸರ್ವಸಮರ್ಥನು; ಸರ್ವಾಂತರ್ಯಾಮಿಯು; ಸರ್ವಜಯಿಯು; ಅಜೇಯನು; ಅಂಥ ಆತ್ಮನೇ ನಾನು. ಶಿವೋಹಂ” ಎಂದು ದಶದಿಕ್ಪಗಳೆಲ್ಲ ಪ್ರತಿಭ್ವನಿಸುವಂತೆ ವಿವೇಕಾನಂದ-ರಾಮ ತೀರ್ಥರಂಥ ಭಾರತಕೇಸರಿಗಳು ಐರೋಪ್ಯರಲ್ಲಿ ಗರ್ಜಿಸಿದವು ಅತ್ತ ಜರ್ಮನ್ ತತ್ವವೇತ್ತನಾದ ನೀಟ್ಸ್ ಎಂಬವನು ಡಂಗುರಿಸಿದ್ದೇನೆಂದರೆ-“ಪ್ರಿಯಮನುಜ! ಹಿಂದಿನ ಶಾಸ್ತ್ರಗಳು ಪುಣ್ಯಶಾಲಿಯಾಗೆಂದು ಬೋಧಿಸಿದರೆ, ನಾನು ಸಮರ್ಥನಾಗೆಂದು ಉಪದೇಶಿಸುತ್ತೇನೆ. ಸತ್ಪುರುಷನಾಗೆಂದು ಪುರಾತನವು ಹೇಳಿದರೆ ನಾನು ಮಹತ್ತರ ವ್ಯಕ್ತಿಯಾಗೆಂದು ಸಾರುತ್ತೇನೆ. ಮಾನವನಾದ ನೀನು ಅತಿಮಾನವನಾಗೆಂದು ಹೇಳುತ್ತೇನೆ” (ಇದರಪರಿಣಾಮವಾಗಿಯೇ ಎರಡು ಮಹಾಯುದ್ಧಗಳಾದವು.) ಇರೋಪಿನಲ್ಲಿ ನವವಿಚಾರವಾದವು ನವೀನವಾಗಿ ಶಕ್ತಿಮಾರ್ಗವನ್ನು ಅರಸಿದ್ದರೆ, ಭಾರತದಲ್ಲಿ ‘ಅವ್ಯಕ್ತ’ವನ್ನು ಪರೀಕ್ಷಿಸುವ ಕೆಲಸವನ್ನು ಜಗದೀಶಚಂದ್ರರು ಅಖಂಡವಾಗಿ ಸಾಗಿಸಿದರು. ಇದನ್ನೆಲ್ಲ ನೋಡಿದರೆ ಐರೋಪ್ಯರೂ ಭಾರತೀಯರೂ ತಂತಮ್ಮ ಕೊರತೆಗಳನ್ನು ಅರಿತಿದ್ದು ಅವುಗಳನ್ನು ತುಂಬಿಕೊಳ್ಳಲು ಯತ್ನಿಸುತ್ತಲೇ ಇದ್ದಾರೆ. ಪರಕೀಯರ ಎಂದು ಪರಸ್ಪರರು ಮೇಲೆ ಮೇಲೆ, ಮೂಗು ಮುರಿಯುತ್ತಿದ್ದರೂ ಕದ್ದು, ಮುಚ್ಚಿ ರೀತಿ ಪದ್ಧತಿಗಳನ್ನು ಅಳವಡಿಸಿಕೊಳ್ಳುವ ಕೆಲಸವು ಅನ್ಯಾಹತವಾಗಿ ಸಾಗಿದುದನ್ನು ನಾವು ನಿತ್ಯಶಃ ವ್ಯವಹಾರದಲ್ಲಿ ಕಣ್ಣುಟ್ಟಿ ಕಾಣುತ್ತಿದ್ದೇವೆ.

“ತನ್ನ ಬಗೆ-ಬದುಕುಗಳ ನೆಲೆಬಿಡದೆ, ಪಾರ್ವಾತ್ಯ ದೇಶಗಳಿಂದ ಬಂದ ಬೆಳಕನ್ನೂ ಬೆಳೆಸಿಕೊಂಡು ಇರೋಪವು, ತನ್ನ ಆತ್ಮತತ್ವದ ಪರಿತ್ಯಾಗವನ್ನು ಮಾತ್ರ ಮಾಡಿಲ್ಲ.” ಭಾರತವು ಬಾಳಬದುಕಬೇಕಾದರೆ, ಬೆಳೆದು ಸಫಲ

ವಾಗಬೇಕಾದರೆ ಅದು ಯಾವ ಯಾವ ಸಂಗತಿಗಳ ಬಗ್ಗೆಗೆ ಎಚ್ಚರಪಡಬೇಕಾಗಿದೆಯೆಂಬುದನ್ನು ಕುರಿತು ಶ್ರೀ. ಅರವಿಂದರ ಸೂಚನೆಯೇನೆಂದರೆ— ಬಾಳಬೇಕೆಂಬಾಶೆಯ ಮಿಡಿತ, ಪ್ರಾಯೋಗಿಕ ಚಟುವಟಿಕೆಗಳ ಪ್ರವೃತ್ತಿ, ಆಧುನಿಕವಾದ ಮಹಾಸಾಹಸಿಕ ಪ್ರಯತ್ನವಾದ ಇವುಗಳಿಗೆ ಇಂಬುಗೊಟ್ಟು ಜೀವ, ಜಗತ್ತು, ಈಶ್ವರ ಈ ತ್ರಯಗಳ ಬಗ್ಗೆ ಇರುವ ನಮ್ಮ ಮೂಲ ದೃಷ್ಟಿಯನ್ನು ಬಿಡದಿರಬೇಕು. ಇವೆರಡೂ ಮಾರ್ಗಗಳು ತಂತಮ್ಮ ವಿವಿಷ್ಟತಾರ್ಥ ಪ್ರಸಂಚವನ್ನು ಕಂಡುಕೊಂಡು ತಂತಮ್ಮ ಹುರುಳು ತಿರುಳಿನ ಸಾರಸರ್ವಸ್ವವನ್ನು ತೀದು, ಪರಸ್ಪರ ಪೋಷಣೆ ಪೂರ್ಣತೆಗಳಿಗೆ ಬೇಕೇ ಆಗಿವೆ.

ಆಧ್ಯಾತ್ಮವು ಭರತಖಂಡದ ಜೀವನೆಂದೂ, ಅದರಿಂದಲೇ ಭಾರತದ ಉದ್ಧಾರವೆಂದೂ, ಭಾರತದ ಉದ್ಧಾರವು ಬರಿಯ ತನ್ನ ಮಟ್ಟಿಗಿರದೆ ಇಡೀ ಮಾನವ ಜಾತಿಗೇ ಸಂಬಂಧಿಸಿದೆಯೆಂದೂ ಬಲ್ಲವರು ಸಿದ್ಧಪಡಿಸಿದ್ದಾರೆ. ಇರೋಪ-ಭಾರತಗಳು ಶಕ್ತಿ ಸಂಪಾದನೆಗಾಗಿ ಹಂಬಲಿಸುತ್ತಿರುವುದೂ, ಪರಸ್ಪರ ಗುಣಗ್ರಹಣ ಮಾಡುತ್ತಿರುವುದೂ ತಿಳಿದು ಬಂದಿದೆ. ಐರೋಪ್ಯದೇಹಕ್ಕೆ ಭಾರತದ ರೂಪ-ವರ್ಣಗಳೂ ಭಾರತಶರೀರಕ್ಕೆ ವಾಶ್ವಾತ್ಯ ರಕ್ತ-ಪ್ರವೃತ್ತಿಗಳೂ ಬರಲಿವೆಯೆಂದೂ, ಆಗ ಮಾನವನು ಪೂರ್ಣಜೀವನಕ್ಕೆ ತಕ್ಕವನೆಂದೂ ಜಗತ್ತು ಹಾರಯಿಸಿದೆ. ಪೂರ್ಣ ಜೀವನಕ್ಕೆ ಉಪಾಯವು ಅಪೂರ್ಣ ಜೀವನದಲ್ಲಿ ಸಿಗದು. ಪೂರ್ಣ ಜೀವನವಲ್ಲಿ ಅದನ್ನು ಅರಸಬೇಕು. ದೇವ ನೊಬ್ಬನೇ ಪೂರ್ಣನು. ಅವನ ಜೀವನವೇ ಪೂರ್ಣ ಜೀವನ. ಮಾನವನು ಭೌತಿಕ ವಿಜ್ಞಾನದಲ್ಲಿ ಹಲವು ಸಂಶೋಧನಗಳನ್ನು ಮಾಡಿ ಬೇರೆ ಬೇರೆ ಲೋಕಗಳವರೆಗೆ ಮೇಲೇರಿ ಹೋಗುತ್ತಿರುವಂತೆ ಜೀವನು ಪೂರ್ಣ ಜೀವನ ವನ್ನು ಗಳಿಸುವ ಹಲವು ಉಪಾಯಗಳನ್ನು ಹೂಡಿ ಕೊನೆಗೆ ಪೂರ್ಣಜೀವನ ಸ್ಥಾನವಾದ ದಿವ್ಯಶಕ್ತಿಯ ಸನ್ನಿಧಿಗೆ ಹಾರಿ ಹೋಗಬೇಕಷ್ಟೇ? ಜೀವನ ವೆಂದರೆ ಖಂಡಜೀವನ. ಅದನ್ನು ಸುಗಮಗೊಳಿಸಲು ಇಷ್ಟುದಿನ ಭಕ್ತಿ, ಕರ್ಮ, ಹಠ, ರಾಜ, ಜ್ಞಾನ ಮೊದಲಾದ ಖಂಡಯೋಗಗಳನ್ನು ಅನುಸರಿಸು ತಿದ್ದ ಮಾನವನಿಂದು ಅಖಂಡಜೀವನವೆಂದರೆ ಪೂರ್ಣಜೀವನವನ್ನು ಪ್ರಾಪ್ತ ಮಾಡಿಕೊಳ್ಳಲು 'ಪೂರ್ಣಯೋಗ'ವನ್ನು ಆಶ್ರಯಿಸಬೇಕಾಗಿದೆ. ಏಕೆಂದರೆ



“ಮಾನವನ ಹೃದಯ, ಬುದ್ಧಿ ಮತ್ತು ಕೃತಿ ಇವೆಲ್ಲ ಸಂಪೂರ್ಣವಾಗಿ ಒಳಗಿನಿಂದಲೇ ಬದಲಾಗಬೇಕು. ರಾಜಕೀಯ, ಸಾಮಾಜಿಕ ಸತ್ಯಗಳೆಲ್ಲ ಧರ್ಮಶ್ರದ್ಧೆ-ತತ್ವವಿಚಾರಗಳಿಂದಲ್ಲ. ಆದರೆ ನಮ್ಮೊಳಗಿನ ಹಾಗೂ ಜಗತ್ತಿನೊಳಗಿನ ದೇವನನ್ನು ಸ್ವಾನುಭವಿಸಿ, ಆ ಅನುಭವ ಮೂಲಕವಾಗಿ, ಜೀವನವನ್ನು ತಿರುಗಿ ಎರಕಹೊಯ್ಯುವುದರಿಂದ ಮಾತ್ರ ಆ ಮಾರ್ಪಾಡಾಗಬೇಕು. ಇದು ಪೂರ್ಣಯೋಗದ ಸಾಧನೆಯಿಂದ ಮಾತ್ರ ಫಲಿಸಬಲ್ಲದು.

ಪೂರ್ಣಯೋಗದ ಜನ್ಮಸ್ಥಳವೆಂದರೆ ಪಾಂಡಿಚೇರಿಯಲ್ಲಿರುವ ಶ್ರೀ ಅರವಿಂದ ಆಶ್ರಮವು. ಅದು ಪಾಶ್ಚಾತ್ಯ ಪೌರ್ವಾತ್ಯ ಪರಮಾವಧಿ ಸಂಸ್ಕೃತಿಗಳ ಮಧುರ ಸಂಗಮವು ರಾಜಕೀಯ ಜೀವನದಿಂದ ಸಂಪೂರ್ಣ ಅಲಿಪ್ತರಾಗಿ ಮೂವತ್ತೆಂಟು ನಾಲ್ವತ್ತು ವರುಷಗಳಿಂದ ಏಕಾಂತನನ್ನೂ, ಇಪ್ಪತ್ತೈದು ವರುಷಗಳಿಂದ ವೈವಿಧ್ಯಮಯ ಆಚರಿಸುತ್ತಿರುವ ಶ್ರೀ ಅರವಿಂದರೇ ಪೂರ್ಣಯೋಗಿಗಳು. ಆ ಯೋಗವನ್ನು ಸಾಧಿಸಬೇಕೆಂದು ಜಗತ್ತಿನ ವಿವಿಧ ಭಾಗಗಳಿಂದ ಬಂದು ನೆಲೆಸಿದ ಏಳನೂರು ಜನ ಶಿಷ್ಯರಿದ್ದಾರೆ. ಸಾನ್ನಿಧ್ಯ ಮಾತ್ರದಿಂದಲೇ ಆ ಯೋಗವನ್ನು ಶಿಷ್ಯರು ಗಳಿಸಬೇಕಾಗಿದೆ. ಭಾರತವು ಸಂಕಲ್ಪ ಮಾಡಿದ್ದಾದರೆ, ಯಾವ ತೊಡಕುಗಳನ್ನು ದಾಟಲು ಮಾನವ ಜಾತಿಯೇ ತವಡರಿಸುತ್ತಿದೆಯೋ ಅವುಗಳನ್ನು ಲೀಲಾಜಾಲವಾಗಿ ಬಿಡಿಸಿ ಮಾಲೆಗಳಾಗಿ ಮಾಡಿಕೊಳ್ಳಬಹುದೆಂದೂ, ಅದರ ಪ್ರಾಚೀನ ಜ್ಞಾನನಿಧಿಯಲ್ಲಿ ಎಲ್ಲ ಸಮಸ್ಯೆಗಳನ್ನು ಬಿಡಿಸುವ ಹೆಚ್ಚಿಕೆ ಹೇಳಿದೆಯೆಂದೂ ಎಂದೋ ಮನಗಂಡವರಾದ್ದರಿಂದ ಇಂದು ಶ್ರೀ ಅರವಿಂದರು ಜಗತ್ತಿನ ಹಣೆಬರಹವನ್ನು ಒರೆಸಿ, ಅಳಿಸಿ ನೂತನ ಬ್ರಹ್ಮಲಿಖಿತವನ್ನು ಕೊರೆಯಲು ಸನ್ನದ್ಧರಾಗಿದ್ದಾರೆ. ‘ನನಗೆ ಲಕ್ಷ್ಯಗಟ್ಟಲೆ ಶಿಷ್ಯರು ಬೇಕಾಗಿಲ್ಲ. ಒಂದು ನೂರು ಜನರು, ಕ್ಷುದ್ರ ಅಹಂಕಾರ ಶೂನ್ಯರಾದ ಪೂರ್ಣಮಾನವರು ಪರಮೇಶ್ವರನ ಯತ್ನಸ್ವರೂಪರಾಗಿ ಲಭಿಸಿದರೆ ಅಷ್ಟೇ ಸಾಕಾಗುವದು. ಇಂಥ ಮನುಷ್ಯರೇ ಈ ದೇಶವನ್ನು ಉದ್ಧರಿಸುವರು’ ಎಂಬ ನಂಬಿಕೆಯುಳ್ಳವರಾಗಿದ್ದಾರೆ.

ಹೀಗೆ ಭರತಖಂಡವು ಮೂರುಸಾವಿರವರುಷ ಅಖಂಡವಾಗಿ ದುಡಿದು, ಸ್ವಸ್ಥವಾಗಿ ಮಲಗಿ ನಿದ್ರೆ ತಿಳಿದಿದ್ದ ಬಳಿಕ ಜಗತ್ತಿನಲ್ಲಿ ಮಾಡಬೇಕಾದ ದಿವ್ಯ ಕಾರ್ಯದ ಸಿದ್ಧತೆಯು ಈ ಬಗೆಯಾಗಿ, ಯಾವ ನಿಟ್ಟಿನಲ್ಲಿ ಹರಿದರೂ ಸಮುದ್ರವನ್ನು ಸೇರುವುದೇ ಹೊಳೆಯ ಗುರಿಯಾಗಿರುವಂತೆ ಭಾರತದ ಪತನ, ದುರ್ದಶೆ,

ಸೋಲು, ಬಡತನ, ಅಜ್ಞಾನ ಇವೆಲ್ಲ ಪರಿಸ್ಥಿತಿಗಳೂ ಅದರ ಕಲ್ಯಾಣಕ್ಕೇ ಸಹಾಯಕಾರಿಗಳಾಗಿ ಬಂದಿರುವುದನ್ನು ನಾವು ಕಾಣಬಹುದು. ಜಗತ್ತಿನಲ್ಲಿ ಇಂದು ನಡೆದ ಗಲಬಿಲಿಗಳೆಲ್ಲವೂ ನಾಳೆಬರಲಿರುವ ಹಿರಿಯ ಹಬ್ಬದ ಸಾವರಣೆಗಳೇ ಸೈ. ಕಸಗುಡಿಸುವುದು, ಗೋಡೆಸಾರಿಸುವುದು, ಹಾಸಿಗೆ ಹೊದಿಕೆ ಒಗೆಯುವುದು ಮೊದಲುಗೊಂಡು ಕಾಳುಕಡಿ ಹಸನಿಸುವುದು, ಉಡುಪು-ತೊಡಪು ಕೊಂಡುಕೊಳ್ಳುವುದು ಮೊದಲಾದವುಗಳ ವರೆಗೆ ಎಲ್ಲ ಕೆಲಸಗಳು ಹಬ್ಬದ ಸಾವರಣೆಗಳೆಂದೆನಿಸುವದಿಲ್ಲವೇ? ಇಷ್ಟೆಲ್ಲ ಅಣಿಯಾದ ಮೇಲೆ ಹಬ್ಬವು ಬಾರದೆ ಹೋಗುತ್ತದೆಯೇ? ಸಾವರಣೆಯ ಸಲುವಾಗಿ ಹಬ್ಬ ಬರುವದೆಂದಲ್ಲ. ಹಬ್ಬದ ಸಲುವಾಗಿ ಸಾವರಣೆ ನಡೆದಿದೆ. ಹಬ್ಬದ ಕಾರ್ಯಕ್ರಮವು ಸಾಮಾನ್ಯ ದಿನದ ಕಾರ್ಯಕ್ರಮದಂತೆ ಸಾಮಾನ್ಯವಾಗಿರಲಾರದು; ಅಸಾಮಾನ್ಯವಾಗಿರಬೇಕಷ್ಟೇ?

ಹಠಯೋಗದಿಂದ ಶರೀರಶುದ್ಧಿಯೂ, ರಾಜಯೋಗದಿಂದ ಮನಶ್ಶುದ್ಧಿಯೂ, ಅಗುವಂತೆ ಪೂರ್ಣಯೋಗದಿಂದಾಗುವ ಫಲಸಂಪಾದನಗಳೇನು? ಎಂಬುದನ್ನು ತಿಳಿಯಬೇಕಾದರೆ ವಿಜ್ಞಾನದ ಪರಿಚಯವೊಂದಿಷ್ಟು ಆಗಿರುವುದು ಆವಶ್ಯಕ. ವಿಜ್ಞಾನವೆಂದರೆ ಸಾಯನ್ಸ್‌ನಲ್ಲ; ಸತ್, ಚಿತ್, ಆನಂದ, ವಿಜ್ಞಾನ, ಮನ, ಪ್ರಾಣ, ದೇಹ, ಎಂಬ ವಿಭಾಗಗಳನ್ನು ಪೂರ್ವಿಕರು ನಮ್ಮ ಒಳಗೆ ಕಲ್ಪಿಸಿದ್ದಾರೆ. ಇವುಗಳಲ್ಲಿ ದೇಹ, ಪ್ರಾಣ, ಮನಗಳೇ ನಮ್ಮ ಅನುಭವಕ್ಕೆ ಗೊತ್ತಿವೆ. ಅದರಂತೆ ಮೇಲಿನ ಸತ್, ಚಿತ್, ಆನಂದಗಳು “ಸಚ್ಚಿದಾನಂದ”ವೆಂದಾಗಲಿ, ಆನಂದವೇ ಅವುಗಳಲ್ಲಿ ಮುಖ್ಯವಾದುದರಿಂದ ಬರಿಯ “ಆನಂದ”ವೆಂದಾಗಲಿ ಶಾಸ್ತ್ರಗಳಲ್ಲಿ ಬಂದಿರುವುದುಂಟು. ಕೆಳಗಿನದು ಜೀವನರಾಜ್ಯ; ಮೇಲಿನದು ಪರಮನರಾಜ್ಯ. ಅವುಗಳ ನಡುವೆ ಸೇತುವೆಯಂತಿರುವ ನಿತ್ಯದಿವ್ಯರಾಜ್ಯವೇ ವಿಜ್ಞಾನ. ಸಚ್ಚಿದಾನಂದದಲ್ಲಿ ದೇಹಸ್ಥ ಪುರುಷನು ಗಾಢಾನಂದಮಗ್ನನಾಗಿ ನಿರಾಕಾರ ದೆಶೆಯಲ್ಲರುತ್ತಾನೆ. ಅವನೇ ಪರಮ ಆತ್ಮನು. ಆದರೆ ವಿಜ್ಞಾನದಲ್ಲಿ ಅವನು ಸಕಲೈಶ್ವರ್ಯ ಸಂಪನ್ನನಾಗಿ ಈಶ್ವರನಾಗಿರುತ್ತಾನೆ. ಸತ್, ಚಿತ್, ಆನಂದಗಳು ವಿಜ್ಞಾನದಲ್ಲಿ ಪ್ರಕಾಶ, ಶಕ್ತಿ, ಶಾಂತಿಗಳಾಗಿಯೂ, ಜೀವನರಾಜ್ಯದಲ್ಲಿ ಸತ್ವ, ರಜ, ತಮಗಳಾಗಿಯೂ, ಮಾರ್ಪಡುತ್ತವೆ. ಅಪರಾಕ್ಶತಿಯನ್ನು ಬದಲಿಸಿ, ದಿವ್ಯವನ್ನಾಗಿ

ಮಾಡುವ ಸಾಮರ್ಥ್ಯವು ವಿಜ್ಞಾನದಲ್ಲಿಯೇ ಅದೆಯೆಂದೂ, ಆ ವಿಜ್ಞಾನ ಸಿದ್ಧಿಯೇ ಪೂರ್ಣಯೋಗದ ಫಲಪರಿಣಾಮವೆಂದೂ ಶ್ರೀ ಅರವಿಂದರ ಮತ. ವಿಜ್ಞಾನದ ಸ್ಥಾನಕ್ಕೆ ಏರುತ್ತ ಹೋದವರು ಅಲ್ಲಿ ನಿಲ್ಲಿರಿಕ್ಕಾಗದೆ ಅದರಾಚೆಯ ಸಚ್ಚಿದಾನಂದವನ್ನು ಅಲಕ್ಕನೆ ಪ್ರವೇಶಿಸುತ್ತಿದ್ದುದರಿಂದ ಅವರು ಪುನಃ ಜೀವ ರಾಜ್ಯದಲ್ಲಿ ಅದನ್ನು ಕರೆತರಲು ಸಮರ್ಥರಾಗರೊಂದೂ, ಪೂರ್ಣಯೋಗಿಯು ವಿಜ್ಞಾನಸ್ಥಾನದಲ್ಲಿ ಗಟ್ಟಿಗೊಂಡು ನಿಲ್ಲಬಲ್ಲನಲ್ಲದೆ, ಅವನು ಪುನಃ ಜೀವರಾಜ್ಯದಲ್ಲಿ ಈಶ್ವರೀಯ ಐಶ್ವರ್ಯವನ್ನು ತರಬಲ್ಲನೆಂದೂ ಹೇಳುತ್ತಾರೆ. ಮೇಲಾಗಿ ಈ ಹೊಸಯೋಗಕ್ಕೆ ವಿಜ್ಞಾನವು ಈಶ್ವರನಿಂದ ಮಂಜೂರಾಗಿದ್ದು, ಅದಕ್ಕೆ ಪೂರ್ಣಯೋಗವೇ ಮಾರ್ಗವೆಂದು ಕಂಡುಹಿಡಿಯಲಾಗಿದೆ. ವಿಜ್ಞಾನವು ಮನಸ್ಸಿಗೂ ಮೇಲಿನ ರಾಜವಾದದ್ದರಿಂದ ಅದಕ್ಕೆ ಅತಿಮಾನಸವೆಂದೂ ಹೆಸರು. ಮನಶ್ಶುದ್ಧಿಯಿಂದ ಜೀವನಯೋಗಕ್ಕೆ ತೊಡಗಿದವನಿಗೆ ಅಡಿಗಡಿಗೆ ಪತನದ ಭಯವಿರುವೆಂದೂ, ಆ ವರ್ಗದಲ್ಲಿ ಎಷ್ಟು ಮುಂದುವರಿದರೂ ತುಸು ಅಲಕ್ಷ್ಯವಾದರು ಸಹ ಸರ್ವನಾಶವು ಕಟ್ಟಿಟ್ಟ ಹಾಗೆಂದೂ, ಆದರೆ ವಿಜ್ಞಾನಮಾರ್ಗದಲ್ಲಿ ಆ ಭಯವು ಎಳ್ಳಷ್ಟೂ ಇಲ್ಲವೆಂದೂ, ಮುಂದುವರಿದಷ್ಟು ಗಟ್ಟಿಮುಟ್ಟಾದ ನೆಲೆಗಟ್ಟಾಗುವದೆಂದೂ ಹೇಳುತ್ತಾರೆ. ಹೊಸಯುಗದ ವಿಜ್ಞಾನವು ಉದಯವಾಗುವ ಮೊದಲು ಬರಿಯ ಮನಶ್ಶುದ್ಧಿಯಿಂದಲೇ ಉನ್ನತಿಗೇರಿದ ಉದಾಹರಣೆಯನ್ನು ಜಗತ್ತಿಗೆ ತೋರಿಸಲೆಂದು ಮ. ಗಾಂಧಿ ಅವರ ಜೀವನವು ನಮ್ಮ ಮುಂದೆ ಸಾಗಿತು. ಮಾನಸರಾಜ್ಯದ ಮಹಾಜೀವನವೇ ಈ ಪ್ರಕಾರ ಅಲೌಕಿಕವಾಗಿ ಕಂಗೊಳಿಸುತ್ತಿರಲು, ಆ ಅತಿಮಾನಸ ಅಥವಾ ವಿಜ್ಞಾನ ಮಯ ಜೀವನದ ಮಹಿಮೆಯನ್ನು ಅದೊಂದು ತರ್ಕಸಲಿಕ್ಕಾದೀತು? ಅಂತಹ ಆಗಾಧ ಪೂರ್ಣವಾದ ವಿಜ್ಞಾನಜೀವನವು ಲೌಕಿಕ ಜೀವನದಲ್ಲಿ ಕಾಣಿಸಿಕೊಳ್ಳಲೆಂದು ನಾವೆಲ್ಲರೂ ಹಾರಯಿಸಿದರೆ ತಪ್ಪೇನು ?

## ದಿವ್ಯರಾಜ್ಯ

ಎರಡನೆಯ ಮಹಾಯುದ್ಧದ ಕಾಲಕ್ಕೆ ಬಿಟಿಶ್ ಸರಕಾರಕ್ಕೆ ವ್ಯವಹಾರಾನುಕೂಲತೆಯ ಕಾರಣದಿಂದಾಗಲಿ ಹೃದಯ ಪರಿವರ್ತನದಿಂದಾಗಲಿ ಭಾರತದ ಸ್ನೇಹವು ಬೇಕೆಂದೆನಿಸಿತು. ತನ್ನಲ್ಲಿ ಸ್ನೇಹವುಂಟಾದರೆ ಪರಸ್ನೇಹವನ್ನು ಹಾರಯಿಸುವುದು ಔಪಚಾರಿಕವೆನಿಸುತ್ತದೆ. ಸ್ನೇಹವರ್ಧನೆಗೆ ತ್ಯಾಗವು ಪೂಜಾಸಾಮಗ್ರಿ. ತ್ಯಾಗವಿಲ್ಲದ ಸ್ನೇಹವು ಬರಡು. “ಒಣಮಾಯೆ ನೋಲೆಗೆ ಹಾಲಿಲ್ಲ” ವೆನ್ನುವಂತೆ ಭಾರತದ ಸ್ನೇಹ ಬೇಡುವ ಬ್ರಿಟನ್ನು ಏನು ತ್ಯಾಗ ಮಾಡಿತು? ಕ್ರಿಶ್ಚಿಯೋಜನೆಯಂತೆ ಭಾರತಕ್ಕೆ ಸ್ವಾತಂತ್ರ್ಯದಾನ ಕೊಡುವ ನಿಶ್ಚಯ ಮಾಡಿತು. ಆ ಯೋಜನೆಯನ್ನು ಭಾರತದ ಮುತ್ಸದ್ಧಿಗಳು ಬುದ್ಧಿವಂತಿಕೆಯಿಂದ ಪರೀಕ್ಷಿಸಿದರು. ಸಂಪೂರ್ಣವನ್ನು ಬೇಡುವವರು ಅರ್ಧಮರ್ಧದಿಂದ ಸಂತೋಷಪಡೋಣವೇ ಎಂದು ಬಿಗಿದು ಹಿಡಿದರು. ಕ್ರಿಶ್ಚಿಯೋಜನೆಯು ಕಾಣಲಿಕ್ಕೆ ಸರ್ವಾನುಕೂಲವಿದ್ದರೂ ಒಳಗಿನ ಹೊರಣೆ ನೇನಿದೆಯೋ ಎಂದು ಸಂಶಯಾಕುಲರಾಗಿ ಅದನ್ನು ಕಣ್ತೆರೆದು ನಿಟ್ಟಿಸಿದರು. ಕಿವಿತೆರೆದು ಆಲಿಸಿದರು; ತಲೆತೆರೆದು ಎಳೆಗೆ ಎಳೆ ಎಣಿಸಿ ನೋಡಿದರು. ದಿಟ್ಟಿಸಿನೋಡಿದರೆ ಮನೆಯ ಹೆಂಡತಿ ಮೆಳ್ಳಿ. ಪಾಂಡಿಚೇರಿಯ ಪರಮಹಂಸರು ತಮ್ಮ ಮೌನ ಮುರಿದು “ಕ್ರಿಶ್ಚಿಯೋಜನೆ ಬಿಡಬೇಡಿರಿ” ಎಂದು ಸಲಹೆ ಇತ್ತರು. ಅದರಿಂದ ನರೇಂದ್ರರ ಪ್ರಶ್ನೆಯಾಗಲಿ, ಮುಸಲ್ಮಾನರ ಸಮಸ್ಯೆಯಾಗಲಿ ಎಳುವಂತಿರಲಿಲ್ಲವೆಂದು ಬಲ್ಲವರು ಹೇಳುತ್ತಾರೆ. ಪರಮಾತ್ಮನ ಸಂಕಲ್ಪಾನುಸಾರವಾಗಿ ಸಿದ್ಧವಾಗಿ ಬಂದ ಆ ಯೋಜನೆಯನ್ನು ಭಾರತೀಯರು ಸ್ವೀಕರಿಸಿದ್ದರೆ ಪರಸ್ಪರರಲ್ಲಿ ಆದಾನ-ಪ್ರದಾನಗಳು ಬಳೆದು ಬಂದು ತೀರತುಸು ಅವಧಿಯಲ್ಲಿ ಭಾರತೀಯರ ಈಸ್ಮಿತ ಸ್ವಾತಂತ್ರ್ಯವು ಪ್ರಾಪ್ತವಾಗುವದೆಂದು ದಿವ್ಯದೃಷ್ಟಿಯಿಂದ ಕಂಡ ಶ್ರೀ ಅರವಿಂದರು ಹೇಳಿ ನೋಡಿದರು. ಭಾರತ ಯುದ್ಧದ ಕಾಲಕ್ಕೆ “ಕೌರವರನ್ನೆಲ್ಲ ನಾನಿಗಲೇ ವಧಿಸಿದ್ದೇನೆ. ನೀನು ನಿಮಿತ್ತಮಾತ್ರಕ್ಕೆ ಅವರನ್ನು ಸಂಹರಿಸು” ಎಂದು ಶ್ರೀ ಕೃಷ್ಣ ಪರಮಾತ್ಮನು ಅರ್ಜುನನಿಗೆ ಹೇಳಿದಂತೆ “ಭಾರತಕ್ಕೆ ಸ್ವಾತಂತ್ರ್ಯಸಿಕ್ಕು

ಬಹಳ ದಿನವಾಗಿದೆ. ಅದನ್ನು ಪ್ರಶ್ನೆಯಾಗಿ ಉಳಿದೇ ಇಲ್ಲ. ನಿಮಿತ್ತ ಮಾತ್ರಕ್ಕೆ ಅದನ್ನು ಪಡೆಯುವಂತೆ ನಟಿಸಬೇಕಾಗಿದೆ” ಎನ್ನುವವರ ಮಾತನ್ನು ಬುದ್ಧಿಶಾಲಿಗಳು ಕೇಳಲಾರರು. ಆಯಿತು. ಕ್ರಿ.ಪೂ. ೩೨೫ ಜೊತೆಗಾರರೊಡನೆ ಮರುಳೆದರು. ಕೊಡುವವರು ಕೊಟ್ಟಷ್ಟು ತೆಗೆದು ಕೊಳ್ಳುವುದು ನ್ಯಾಯವೇ, ಬೇಡಿದಷ್ಟು ಕೊಡಬೇಕೆನ್ನುವುದು ನ್ಯಾಯವೇ ಎಂಬ ಪ್ರಶ್ನೆಯು ಪ್ರಶ್ನೆಯಾಗಿ ನಿಂತಿತು. ಕ್ರಿ.ಪೂ. ೩೨೫ ಮರಳಿದ್ದಕ್ಕೆ ಹೆಚ್ಚು ಕೊಡುವದಿಲ್ಲವೆಂದೂ, ಭಾರತೀಯರು ಆ ಯೋಜನೆಯನ್ನು ತಿರಸ್ಕರಿಸಿದ್ದಕ್ಕೆ ಸಂಪೂರ್ಣಪಡೆದೇ ತೀರುವೆವೆಂದೂ ಅರ್ಥವಾಯಿತು. ಲಖನೌದಲ್ಲಿ ಅವಸರ ಅವಸರವಾಗಿ ಸೇರಿದ ರಾಷ್ಟ್ರಸಭೆಯಿಂದ ‘ಚಲೇಜಾವ್’ ಚಳವಳಿಯು ಜನ್ಮಿಸಿತು. ದೇಶ ದೇಶಾಂತರವೆಲ್ಲವೂ ಚಲೇಜಾವ್ ಚಳವಳಿಯ ಓಡಾಟಕ್ಕೆ ಈಡಾಯಿತು. ಭಾರತ ಜನಾಂಗವು ಸಿಟ್ಟಿಗೆದ್ದು ತನ್ನ ಅಂಗೋಪಾಂಗಗಳನ್ನು ತಾನೇ ಕಚ್ಚಿಕೊಂಡಂತೆ, ತನ್ನ ತಲೆಗೂದಲನ್ನು ತಾನೇ ಕಿತ್ತು ಕೊಂಡಂತೆ ಅಗಿಬಿಟ್ಟಿತೆಂದು ಕೆಲವರು ಅಂದು ಕುಳಿತರು. ಆ ಕಾಲಕ್ಕೆ ಭಾರತೀಯರ ಅನೇಕ ಪರಾಕ್ರಮದ ಶಕ್ತಿಗಳು ಪ್ರಕಟವಾದವು. ಬ್ರಿಟಿಶ್ ಸರಕಾರವು ಹೊರದೇಶದ ಹೋರಾಟದೊಡನೆ, ಒಳದೇಶದ ಕೋಲಾಹಲವನ್ನೂ ಸಹಿಸಿತು; ಸಾಗಿಸಿತು. ಮೇಲಿನಿಂದ ಸುರಿಯುವ ಗುಡುಗು ಸಿಡಿಲುಗಳ ಪ್ರಳಯಾಗ್ನಿಯಲ್ಲಿಯೂ, ಒಳಗಿನಿಂದೇಳುವ ಭೂಕಂಪ ಜ್ವಾಲಾಮುಖಿಗಳ ದಾವಾಗ್ನಿಯಲ್ಲಿಯೂ ಧೈರ್ಯವಾಗಿ ನಿಂತು, ತನ್ನ ಕರ್ತವ್ಯವನ್ನು ಮಾಡತೊಡಗಿತು. ನಿಜವಾಗಿ ಈ ಯುದ್ಧವು ಮಿತ್ರ ರಾಷ್ಟ್ರದವರಿಗೂ ಅಚ್ಚಿನರಾಷ್ಟ್ರದವರಿಗೂ ನಡೆಯಲಾರದೆ, ದೇವಾಸುರರಲ್ಲಿ ನಡೆದ ಯುದ್ಧವೆಂದೂ ಅಸುರರಿಗೆ ಅಪಜಯವಾಗುವಂತೆ ತ್ರಿಕರಣ ಪೂರ್ವಕವಾಗಿ ಆಶಿಸುವುದೇ ಮಾನವನ ಕರ್ತವ್ಯವೆಂದೂ ಈ ಪ್ರಸಂಗದಲ್ಲಿ ಕರ್ತವ್ಯಚ್ಯುತರಾಗಿ ಮೈಮರೆತು ಕುಳಿತರೆ, ಅನೇಕ ಶತಮಾನಗಳವರೆಗೆ ಮಾನವನು ಪ್ರಗತಿಯನ್ನು ಆಶಿಸಲೇ ಬಾರದೆಂದೂ ತ್ರಿಕಾಲಜ್ಞಾನಿಗಳಾದ ಶ್ರೀ ಅರವಿಂದರು ಉದ್ಘೋಷಿಸಿದರು. ಋಷಿವಂಶಜರಾದ ಭಾರತೀಯರಿಗೆ ಆಗ ಆ ಅಮರವಾಣಿಯು ಕೇಳಿಸಲಿಲ್ಲ. ಕೇಳಿಸಿದವರಿಗೆ ಅರ್ಥವಾಗಲಿಲ್ಲ ವೆನ್ನುವಂತೆ ಆ ಕಾಲದ ಪರಿಸ್ಥಿತಿಯಿತ್ತೆಂದು ಹೇಳಬಹುದು.

ಹಿಟ್ಟರ ಮುಸೋಲಿನಿಯರು ಫ್ರಾನ್ಸಿನಲ್ಲಿ ಗಳಿಸಿದ ಗೆಲುವು, ಪೋಲಂಡ ಮೊದಲಾದ ಭಾಗಗಳಲ್ಲಿ ದೊರಕಿಸಿದ ಯಶಸ್ಸು, ರಶಿಯದಲ್ಲಿ ಏರಿಹೋಗುವ ಚಲಕ ಇವನ್ನೆಲ್ಲ ಮನದಂದರೆ, ಮಹಾಯುದ್ಧವು ತೀವ್ರ ಮುಗಿಯುವ ದೆಂದೂ, ಜಗತ್ತು ಹಿಟ್ಟರನ ಪಾದಾಕ್ರಾಂತವಾಗಿ ಬಿಟ್ಟಿತೆಂದೂ, ಅತ್ತ ಹಿಟ್ಟರನು ಧುಮುಕಿಬಂದು, ಇತ್ತ ಜಪಾನರು ಏರಿಬಂದು ಭಾರತಸ್ವಾತಂತ್ರ್ಯವನ್ನು ಸುಗಮಗೊಳಿಸುವರೆಂದೂ ಚಲೇಜಾವ ಚಳವಳಿಯ ಯೋಧರಿಗೆ ಮನ ವರಿಕೆಯಾಯಿತು. ಆದರೆ ರಶಿಯದಲ್ಲಿ ಹಿಟ್ಟರನನ್ನು ಒಪ್ಪಿ ತಡೆಗಟ್ಟಲು ಒಂದು ಅಪೂರ್ವವಾದ ಶಕ್ತಿಯು ಸ್ಥಾಪಿಸಿದನನ್ನು ಆವರಿಸಿ ನಿಂತಂತಾಯಿತು. ಅಲ್ಲಿಯಿಂದ ಹಿಟ್ಟರನ ಹಿಂದೋಟಕ್ಕೆ ಆರಂಭವಾಯಿತೆನ್ನಬೇಕು. ಮಹಾಯುದ್ಧದ ಪ್ರಳಯಾಗ್ನಿಗೆ ಆಹುತಿಯಾಗದೆ ಜಗತ್ತಿನ ಯಾವಭಾಗವೂ ಉಳಿಯಲಿಲ್ಲ. ಧರ್ಮವಂಶಜರಾದ ಭಾರತೀಯರ ಕೂದಲನ್ನು ಸಹ ಕೊಂಕಿಸುವ ಸಾಮರ್ಥ್ಯವು ಆ ಪ್ರಳಯಾಗ್ನಿಗೆ ಇರಲಿಲ್ಲವೇನೋ ! ಆದರೆ ಚಲೇಜಾವ ದಿಂದ ಒಳದೇಶದಲ್ಲಿ ಎಷ್ಟು ಅನಾಹುತವಾಯಿತೋ ಅಷ್ಟೇ ಅನಾಹುತವು ಭಾರತಕ್ಕಾದದ್ದು ಲೋಕವ್ಯಾಪಿಯಾಗಿ ನಿಂತ ಹಿಟ್ಟರನ ದೈತ್ಯಶಕ್ತಿಯು ಸಂಕುಚಿತವಾಗುತ್ತ ಆಗುತ್ತ ಜರ್ಮನಿಯ ಮಟ್ಟಿಗೂ, ಆ ಮೇಲೆ ಹಿಟ್ಟರ ನೆಂಬ ವ್ಯಕ್ತಿಯ ಮಟ್ಟಿಗೂ ನಿಂತು ಅಲ್ಲಿಂದ ಅಲಕ್ಕನೇ ತನ್ನ ಮೂಲಸ್ಥಾನಕ್ಕೆ ಜಿಗಿಯಿತು. ಮುಸೋಲಿನಿಯಂತೂ ಅಷ್ಟರಲ್ಲಿಯೇ, ತಾನು ನಿರ್ಮಿಸಿದ ಅನುಯಾಯಿಗಳಿಂದಲೇ ಹೀಗೆಯೆಲ್ಲುಟ್ಟು ಜೀವಯಾತ್ರೆಯನ್ನು ಕೊನೆ ಗಾಡಿಸಿದ್ದನು. ಅಂತೂ ಮಹಾಯುದ್ಧವು ಮುಗಿದು, ಮಾನವನು ಮಹಾ ವೃತ್ಯವಿನ ದವಡೆಯೊಳಗಿಂದ ಅನೇಕ ಸಾವಿರವರಷಗಳ ಮಟ್ಟಿಗೆ ಅಮರ ನಾಗಿ ನಿಂತಂತಾಯಿತೆಂದು ಹೇಳಬಹುದು. ಅಂದೇ ಮುಗಿಲು ಮಿನುಗಿತು; ಅಂತರಿಕ್ಷವು ಕಳೆಗೊಂಡಿತು; ಭೂಮಿಯು ನಿಬ್ಬೆರಗುಗೊಂಡಿತು.

ಕ್ರಿಶ್ಚ ಯೋಜನೆಯನ್ನು ಭಾರತೀಯರು ಅಲ್ಲಗಳೆದರೂ, ನಿರ್ವಹಿಸಿರುವ ಮಾನುಸಾರವಾಗಿ ಬ್ರಿಟಿಶರಲ್ಲಿ ವರ್ಧಿಸುತ್ತಿರುವ ಸ್ನೇಹಬುದ್ಧಿಯು, ವಾವೆಲ್ ಯೋಜನೆಯನ್ನು ಭಾರತದ ಮುಂದೆ ಚಾಚಿತು. ಅದು ಸಹ ಕ್ರಿಶ್ಚ ಯೋಜನೆಯಂತೆಯೇ ಸ್ವೀಕರಿಸಲು ಯೋಗ್ಯವಿತ್ತೆಂದೂ, ಅದಕ್ಕಿಂತಲೂ ತುಸುಮಟ್ಟಿಗೆ ಪ್ರಗತಿಪರವೇ ಆಗಿತ್ತೆಂದೂ ಹೇಳುತ್ತಾರೆ. ಆದರೇನು?

ಆದೂ ಕ್ರಿಷ್ಣಯೋಜನೆಯ ಪುನರಾವೃತ್ತಿಯಂತೆ ತೋರಿದ್ದು ಸುಳ್ಳಲ್ಲ. ಕ್ರಿಷ್ಣಯೋಜನೆಯಲ್ಲಿ ಸೇನೆ-ಬೊಕ್ಕಸಗಳ ಕೇಲಿಗಳೆರಡೂ ಬ್ರಿಟಿಶರ ಕೈಯಲ್ಲಿ ಉಳಿಯುತ್ತಿದ್ದವೆಂದೂ ವಾವೆಲ್ ಯೋಜನೆಯಲ್ಲಿ ಬೊಕ್ಕಸದ ಕೇಲಿಯೊಂದು ಮಾತ್ರ ಬ್ರಿಟಿಶರ ಕೈಯಲ್ಲಿ ಉಳಿಯುತ್ತಿತೆಂದೂ ಹೇಳುತ್ತಾರೆ. ಆದರೆ ಸಂಪೂರ್ಣ ಸ್ವಾತಂತ್ರ್ಯವನ್ನು ಅಪೇಕ್ಷಿಸುವವರಿಗೆ ಎಷ್ಟು ಏನಿದ್ದರೂ ಕೊರತೆಯೆನಿಸಿದ್ದರಲ್ಲಿ ಅಶ್ಚರ್ಯವೇನು? ಎರಡೂ ಯೋಜನೆಗಳನ್ನು ಒದೆದುರಳಿಸಿ ಚಂಡಿತನ ಹಚ್ಚಿದ ಭಾರತವನ್ನು ಹಾದಿಗೆ ತರುವುದಕ್ಕೆ ಸೇನಾಪತಿಯಾಗಿದ್ದ ಮೌಂಟಬ್ಯಾಟನ್‌ರನ್ನು ಭಾರತದ ವೈಸರಾಯನೆಂದು ನಿಯಮಿಸಿ ಪಾರ್ಲಿಮೆಂಟು ತನ್ನ ಚಾಣಾಕ್ಷ ತನವನ್ನು ಉಪಯೋಗಿಸಿತು. ಕೊರಳಿನ ಉರಲು ಕೊರಳಸರವಾದಂತೆ ಮೌಂಟಬ್ಯಾಟನ್‌ರ ಯುಕ್ತಿ ಪ್ರಯುಕ್ತಿಗಳು ಭಾರತೀಯರ ಮನವೊಲಿಸಿದ ವಾದರೂ, ಮುಸಲ್ಮಾನ ಬಂಧುಗಳ ಮನವೊಡಿಸಿದವು. ಸ್ವಾತಂತ್ರ್ಯ ಪ್ರಾಪ್ತಿಗೆ ಕೈಚಾಚುವಷ್ಟರಲ್ಲಿ ಭಾರತವು ಒಡೆದು ಹೋಗಿತ್ತು. ಒಂದು ಹಿಂದುಸ್ತಾನ; ಇನ್ನೊಂದು ಪಾಕಿಸ್ತಾನ. ಅಶೋಕನಕಾಲದಿಂದಲೂ ಸ್ವಾತಂತ್ರ್ಯವನ್ನು ಕಾಣದ ಭಾರತವು, ಅಂದಿನಿಂದಲೂ ಸ್ವಾತಂತ್ರ್ಯದ ಪರಿಚಯವನ್ನರಿಯದ ಭಾರತೀಯರು ದೊರೆತ ಸ್ವಾತಂತ್ರ್ಯವನ್ನು ಹರ್ಷ ಚಿತ್ತದಿಂದ ಸ್ವೀಕರಿಸಿ, “ಭಾರತ ಮಾತಾಕೇ ಜಯ್” ಎಂದು ಉಗ್ರರಾದರು. ಅಂದು ೧೯೪೭ನೆಯ ಅಗಸ್ಟ ೧೫ನೆಯ ತೇದಿ. ಅಂದು ಶ್ರೀ ಅರವಿಂದರ ಜನ್ಮ ತಾರೀಖು ಅಷ್ಟೇ ಅಲ್ಲ; ಯೋಗೇಶ್ವರರ ೭೫ನೆಯ ಜನ್ಮ ತಾರೀಖು. ಇದೇನು ಅಕಸ್ಮಿಕ ಘಟನೆಯೇ? ಅಲ್ಲ. ಇದರಲ್ಲೇನೋ ಗೂಢರಹಸ್ಯವಿದೆಯೆಂದು ಅವರೇ ಹೇಳುತ್ತಾರೆ. ಅಂದು ಅಖಿಲಭಾರತದಲ್ಲಿ — ಹಾಗಲ್ಲ-ಹಿಂದುಸ್ತಾನ — ಪಾಕಿಸ್ತಾನಗಳೆರಡರಲ್ಲಿಯೂ ಅತ್ಯಪೂರ್ವವಾದ ಉತ್ಸವವು ಜರುಗಿತು. ಅದೆಂಥ ಮಹಾಸರ್ವ ! ಮ. ಗಾಂಧೀಜಿ ಅವರು ಅಂದು ಸ್ವಾತಂತ್ರ್ಯೋತ್ಸವದ ದಿವಸ ಸ್ವಾತಂತ್ರ್ಯದ ಬಿರುಕಿನಂತೆ ಭಯಾನಕ ವಾಗಿರುವ ಹಿಂದು-ಮುಸ್ಲಿಮರ ಹೃದಯದೊಡಕನ್ನು ಮಾಯಿಸುವ ಎತ್ತು ಗಡೆಯಲ್ಲಿ ತೊಡಗಿದ್ದಾರೆ. ಇತ್ತ ಪಾಂಡಿಚೇರಿಯಲ್ಲಿ ಹರಕು-ಮುರಕು ಸ್ವಾತಂತ್ರ್ಯವೆಂದೆಣಿಸಿದ್ದರೂ ಭಾರತವನ್ನು ಅಖಂಡಗೊಳಿಸುವ “ಮಾತೃ

ಧ್ವಜ" ವನ್ನೇರಿಸಿ ವಂದೇ ಮಾತರಂ ಗೀತೆಯನ್ನು ಹಾಡಿ, ಇದೀಗ ರಾಷ್ಟ್ರಗೀತದ ಸಾರ್ಥಕ್ಯವನ್ನು ಮನಗಾಣಿಸಿಕೊಡಲಾಯಿತು.

ಸ್ವಾತಂತ್ರ್ಯವು ಭಾರತೀಯರೆಲ್ಲರಿಗೂ ಸಿಕ್ಕಿತು. ಎಂದು ? ೧೯೪೭ನೇ ಅಗಸ್ಟ ೧೫ನೇ ಮಧ್ಯರಾತ್ರಿ. ಮರುದಿವಸದ ಜೀವನಕ್ಕೂ, ಮುನ್ನಾ ದಿವಸದ ಜೀವನಕ್ಕೂ ಏನು ಹೆಚ್ಚುಕಡಿಮೆಯೆಂಬುದು ಯಾರಿಗೂ ಗೋಚರವಾಗಲಿಲ್ಲದೇದು ಸಾಮಾನ್ಯರ ಎಣಿಕೆ. ದೊರೆತ ಸ್ವಾತಂತ್ರ್ಯವು ಹರಕು-ಮುರಕು, ಜಾತ್ಯತೀತವಾದ ರಾಷ್ಟ್ರಸಭೆಯು ಜಾತಿಭಾವನೆಯ ಪಾಕಿಸ್ತಾನಕ್ಕೆ ಅದೆಂತು ಒಪ್ಪಿತೆಂದು ಕಡೆಗೆ ನಿಂತವರು ಗೊಣಗುಟ್ಟಿದರು. ಸ್ವಾತಂತ್ರ್ಯವು ಅದೆಂಥದೇ ಇರಲಿಲ್ಲದೇಕೆ, ಕೊಡುವವರು ಕೊಟ್ಟು ಕಡೆಗಾಗಲಿ ಎಂದರು ಗಾಂಧೀಜಿ ಬ್ರಿಟಿಶರ ಕೊನೆಯ ವೈಸರಾಯರಾದ ಮೌಂಟ ಬ್ಯಾಟನ್ರು ಸ್ವತಂತ್ರಹಿಂದುಸ್ತಾನದ ಪ್ರಥಮ ವೈಸರಾಯರಾದರು. ಪಾಕಿಸ್ತಾನಕ್ಕೆ ಅದರ ಜನಕರಾದ ಬ್ಯಾ. ಜಿನ್ನಾರವರೇ ಗವರ್ನರ ಜನರಲ್ಲರಾದರು. ದೇಶೀಯ ಸಂಸ್ಥಾನಿಕರೆಲ್ಲರೂ ರಾಷ್ಟ್ರದ ಈ ಮಾರ್ಪಾಡಿನಿಂದ ಸ್ವತಂತ್ರರಾದಿವೆಂದು ಮೈಮರೆತರು. ಭಾರತವು ಎರಡು ಹೋಳಲ್ಲ; ಸಾವಿರ ಹೋಳಾದಂತಾಯಿತು. ಸಾವಿರ ಹೋಳಾದ ಮನೆ, ನಾಲ್ವತ್ತು ಕೋಟಿ ಬುದ್ಧಿಯುಳ್ಳ ಮನೆಬಳಗ, ಕವಡು ಗಂಟಕತನದ ದಾಯಾದಿ, ಹುಂಜಿನ ಕದಾಟ ನೋಡಲು ಕುಳಿತ ಸಾಹೇಬರು....ಇಂತಹ ಮನೆತನವನ್ನು ಸರಿಯಾದ ದಾರಿಗೆ ತರುವ, ನಡೆಸಿಕೊಂಡು ಹೋಗುವ ಜವಾಹರಲಾಲರು ಭಾರತದ ಮುಖ್ಯ ಮಂತ್ರಿಗಳಾದರು. ಸಿಗತಕ್ಕಷ್ಟು ಪಾಲು ಸಿಗಲಿಲ್ಲೆಂದು ಪಾಕಿಸ್ತಾನವು, ಸ್ವತಂತ್ರ ದೇಶಕ್ಕಿರತಕ್ಕ ಸೌಕರ್ಯಗಳೆಲ್ಲ ತಮಗೆ ಸಿಗಬೇಕೆಂದು ಸಂಸ್ಥಾನಗಳು, ಭಾರತವನ್ನು ಒಡೆಯುವದಕ್ಕೆ ಒಪ್ಪಿಕೊಂಡಿರೇಕೆಂದು ಹಿಂದುಗಳು ತಲೆಕೆಡಿಸಿಕೊಂಡು ಮನಸ್ಸಿಗೆ ಬಂದಹಾಗೆ ವರ್ತಿಸ ತೊಡಗಿದರು. ಹಿಂದುಗಳು ಮುಸಲ್ಮಾನರ ಕ್ರೌರ್ಯಕ್ಕೆ ತುತ್ತಾದುದನ್ನು ಒತ್ತಟ್ಟಿಗೆ ನೋಡಿದರೆ ಮುಸಲ್ಮಾನರು ಹಿಂದುಗಳ ಪ್ರತಿ ಸೇಡಿಗೆ ಈಡಾದುದನ್ನು ಇನ್ನೊತ್ತಟ್ಟಿಗೆ ನೋಡುತ್ತೇವೆ. ಮನೆತನವುಳ್ಳವರು ಅದನ್ನು ಕಳಕೊಂಡರು; ಹೆಣ್ಣು ಮಕ್ಕಳು ಹದುವಿಗೆಟ್ಟರು; ಕೂಸುಗಳು ಇರುವೆಗಳಂತೆ ಒರಿಸಲ್ಪಟ್ಟರು. ಅಸ್ತಿ ಕಳಕೊಂಡವರು ಒತ್ತಟ್ಟಿಗೆ ಇರಲಿ; ಅಂಥ ನಿರಾಶ್ರಿತರ ವ್ಯವಸ್ಥೆ ಮಾಡುವ ಬೇರೊಂದು ಹೊರೆಯು ಸರಕಾರದ.



ತಲೆಯ ಮೇಲೆ ಬಂದಿತು. ಮುಸ್ಲಿಮ ಬಂಧುಗಳ ಸ್ವೈರಾಚಾರಕ್ಕೆ ಅವರ ಮುಂದಾಳು ಪ್ರೋತ್ಸಾಹವಿತ್ತಂತೆ ನಮ್ಮ ಮುಂದಾಳು ಉತ್ತೇಜನ ಕೊಡದೆ ತಿರುಗಿ ತಡೆಯನ್ನೂಟುಮಾಡುವನಲ್ಲಾ ! ನಮ್ಮ ಮುಂದಾಳೇ ನಮ್ಮ ಕಾಲೊಡಕು; ಕಾಲೊಡಕು ಕಡೆಗಾದಾಗಲೇ ನಮ್ಮ ಮುಂಗಾಲಿಗೆ ಜೋರು ! ಎನ್ನುವ ವಿಚಾರವು ಹಗುರಾಗಿ ಗೊಬ್ಬರದ ಬೆಂಕಿಯಂತೆ ಹೊತ್ತು ಹೊತ್ತುತ್ತ ಒಮ್ಮೆ ಮ. ಗಾಂಧೀಜಿ ಅವರ ಪ್ರಾರ್ಥನಾ ಸಭೆಯಲ್ಲಿ ಬಾಂಬು ಹಾರಿ ಪ್ರಕಟಗೊಂಡಿತು. “ ಇದೇನು ಅಂಥದೊಡ್ಡ ಮಾತು ? ಗಾಂಧೀಜಿಯಂಥ ಅಜಾತ ಶತ್ರುವಿಗೂ ವೈರಿಗಳೇ ? ” ಎಂದ. ಕೊಂಡು ಮೈಮರೆಯುವಷ್ಟರಲ್ಲಿ ಮ. ಗಾಂಧೀಜಿಯವರ ಕೊಲೆಯ ಸುದ್ದಿಯು ಮಿಂಚಿನ ವೇಗದಿಂದ ದೇಶವನ್ನೆಲ್ಲ ವ್ಯಾಪಿಸಿತು. “ ಸ್ವಾತಂತ್ರ್ಯವನ್ನು ತಂದಿತ್ತ ನೈಸರ್ಗಿಕ ಜ್ಯೋತಿಯು ಅದೇ ಇತ್ತು; ಅದಿಂದು ನಮ್ಮಕ್ಕೆ ಬಿಟ್ಟು ಭಾರತೀಯರನ್ನು ನಿರ್ಗತಿಕರನ್ನಾಗಿ ಮಾಡಿತು. ” ಎಂದು ಭರತಖಂಡವು ಅಕ್ರೋಶಪಟ್ಟಿತು. ಜಗತ್ತಿಗೆ ಮಾರ್ಗದರ್ಶಕವಾದ ಜಗಜ್ಯೋತಿಯು ಕಣ್ಮರೆಯಾಯಿತೆಂದು ವಿಶ್ವವು ಕಂಗೆಟ್ಟಿತು. “ ಸ್ವಾತಂತ್ರ್ಯ ! ಸ್ವಾತಂತ್ರ್ಯ ! ” ವೆನ್ನುವ ಭಾರತಕ್ಕೆ ಅದು ಸಿಕ್ಕಿತಾದರೂ ಅದಕ್ಕಿಂತ ಬಿಕ್ಕಟ್ಟು ಭಾರತಕ್ಕೆ ಉಂಟಾಯಿತಲ್ಲಾ ! ಭಾರತಕ್ಕೆ ಸ್ವಾತಂತ್ರ್ಯವಷ್ಟೇ ಗುರಿಯೇ ? ಎನ್ನುವ ಪ್ರಶ್ನೆಯು ಮತಿವಂತರ ತಲೆಯಲ್ಲಿ ಎದ್ದು ನಿಂತಿತು. ಅದಕ್ಕೆ ಸ್ವಾತಂತ್ರ್ಯವು ಭಾರತಕ್ಕೊಂದು ಸಾಧನೆ ಮಾತ್ರ. ಅದರಿಂದ ಭಾರತದ ಸ್ಥಾನವು ಗದ್ದಗೆ ಗೊಳ್ಳಬೇಕಾಗಿದೆ, ಎಂಬ ಪ್ರವಾದವು ಲಭಿಸಿತು.

ಪರತಂತ್ರವೂ ದರಿದ್ರವೂ ಆದ ಹಿಂದುಸ್ತಾನದ ರಾಷ್ಟ್ರಧ್ವಜದಲ್ಲಿ ಬಡವರ ಕಾಮಧೇನುವೆನ್ನಿಸಿಕೊಳ್ಳುವ ರಾಟೆಯು ಚಿತ್ರಾಂಕಿತವಾಗಿದ್ದರೆ, ಸ್ವತಂತ್ರವೂ ಅಂತೆಯೇ ಸಂಪನ್ನವೂ ಆದ ಹಿಂದುಸ್ತಾನದ ರಾಷ್ಟ್ರಧ್ವಜದಲ್ಲಿ ಅಶೋಕಚಕ್ರವು ಕಂಗೊಳಿಸಿತು. ನೂಲುಪರಾಟೆಯು ಅಶೋಕ ಚಕ್ರವಾಗಿ ಮಾರ್ಪಟ್ಟಿತು. ತಿರುಕನ ಕೈಯೊಡವು ಪರಸುಬಟ್ಟಲವಾಯಿತೆನ್ನೋಣ. ಅಶೋಕ ಚಕ್ರವರಿಯ ಸಾಮ್ರಾಜ್ಯದ ನೀತಿ, ಪ್ರಜಾಸ್ನೇಹ, ಸುಭಿಕ್ಷುಗಳು ಗರ್ವನೆಯ ಅಗಸ್ತ್ಯ ಗುಲರಿಂದ ಮತ್ತೆ ಆರಂಭವಾದವೆಂದರ್ಥ. ಹಲವು ಜನ ವಿಶಾಲಮತಿಗಳಾದ ರಾಷ್ಟ್ರಧುರೀಣರಿಗೆ ಕಾಣಿಸಿಕೊಂಡ ಅಶೋಕ

ಚಕ್ರವುಳ್ಳ ರಾಷ್ಟ್ರಧ್ವಜವು ಜಗದ ಶಾಂತಿಗಾಗಿ ಹೋರಾಡುವೆನೆಂದು ಎದೆತಟ್ಟಿ ಸಾರತೊಡಗಿತು. ಆದರೆ ಈ ಸ್ವಾತಂತ್ರ್ಯವನ್ನು ಕುರಿತು ಶ್ರೀ ಅರವಿಂದರು ಪಡುವ ಅಭಿಪ್ರಾಯವನ್ನಿಷ್ಟು ಲಕ್ಷಿಸುವನಾ. “ ಹಿಂದು ಸ್ತಾನಕ್ಕೆ ದೊರೆತುದು ಹರಕು-ಮುರಕು ಸ್ವಾತಂತ್ರ್ಯ. ಹಿಂದುಸ್ತಾನವು ಅಖಂಡವಾಗಲೇ ಬೇಕು. ಹಾಗೆ ಆಗದಿದ್ದರೆ ಈಗ ದೊರೆತ ಸ್ವಾತಂತ್ರ್ಯಕ್ಕೆ ಏನೂ ಬೆಲೆಯಿಲ್ಲ. ರಾಷ್ಟ್ರನೀತಿಯೆಂದಾಗಲಿ, ನೆರೆ ನಾಡೆಂದಾಗಲಿ ಪಾಕಿಸ್ತಾನ-ಹಿಂದುಸ್ತಾನಗಳು ಅಭಿನ್ನವೆನಿಸುವಂತೆ ವರ್ತಿಸತಕ್ಕದ್ದು. ಇದನ್ನು ಸಾಧಿಸುವುದಕ್ಕೆ ಇನ್ನಾವುದಾದರೂ ಉಪಾಯವಿದ್ದರೆ ಅದನ್ನು ಪ್ರಯೋಗಿಸತಕ್ಕದ್ದು. ಒಟ್ಟಾಗಿ, ಭಾರತವು ಅಖಂಡವಾಗಲೇ ಬೇಕು. ಆಗಿಯೇ ತೀರುವದು. ” — “ ನೀಲವಾದ ಗಗನಮಂಡಲವ ಆಳದಿಂದ ಹೊರಟ ಐಕ್ಯತತ್ವವೊಂದು ಹೊರಟು ಪೃಥ್ವಿಯನ್ನು ಸವಾಸಿ ಸುತ್ತಿದೆ. ” ಎಂಬ ಪೂರ್ವಚಿಹ್ನವನ್ನು ಚಿತ್ರಿಸಿ, ಅದು ಭಾರತದಲ್ಲಿಯೇ ಇಳಿಯುವದೆಂದು ಶ್ರೀ ಮಾತಾಜಿ ಸೂಚಿಸಿದ್ದಾರೆ. ಲೌಕಿಕ ದೃಷ್ಟಿಗೆ ಕಾಣಿಸಿಕೊಂಡ ಅಶೋಕ ಚಕ್ರವು ಶ್ರೀ ತಾಯಿಯವರ ಅಲೌಕಿಕ ವಾದ ದಿವ್ಯದೃಷ್ಟಿಗೆ ಬೇರೊಂದು ವಿಧವಾಗಿ ಕಾಣಿಸಿಕೊಳ್ಳುವುದು ಸಹಜವೇ ಸರಿ. ಒಂದು ವಸ್ತು; ಇನ್ನೊಂದು ಅದರ ನೆರಳು. ನೀಲವಾದ ಬಣ್ಣದಲ್ಲಿ ಹೊಂಬಣ್ಣದ ಚಕ್ರವುಳ್ಳ ಧ್ವಜಕ್ಕೆ ಮಾತೃಧ್ವಜವೆಂಬ ಹೆಸರು. ಆ ಧ್ವಜದ ಕೆಳಗೆ ಜಗತ್ತು ಐಕ್ಯ-ಏಕಮತ್ಯಗಳನ್ನು ಸ್ಥಾಪಿಸಬಲ್ಲದೆಂದು ಶ್ರೀ ತಾಯಿಯವರು ಸಾರಿಸಾರಿ ಹೇಳುತ್ತಾರೆ. “ ಹಿಂದುಸ್ತಾನವು ಅಶೋಕ ಚಕ್ರದ ಧ್ವಜವನ್ನೂ, ಅಧ್ಯಾತ್ಮಿಕರಿಗೆ ‘ ಮಾತೃಧ್ವಜ ’ ವನ್ನೂ ನೀಡಿ ಲೌಕಿಕದಿಂದ ಮೃತ್ಯುವನ್ನು ಗೆದ್ದು, ಅಧ್ಯಾತ್ಮದಿಂದ ಅಮರತ್ವವನ್ನು ಪಡೆಯಿರಿ ” ಎಂದು ಸಾರಿದಂತಾಯಿತು. ಶ್ರೀ ತಾಯಿಯವರು ಭಾರತದ ಸಲು ವಾಗಿ ಪ್ರಾರ್ಥಿಸಿದ ಒಂದು ಪ್ರಾರ್ಥನೆಯಲ್ಲಿ-ಸ್ವಾತಂತ್ರ್ಯವನ್ನು ಪಡೆದ ಭಾರತವು ಅಂತರ್ರಾಷ್ಟ್ರೀಯ ಪರಿಷತ್ತಿನಲ್ಲಿ ಯೋಗ್ಯಮನ್ನಣೆಯನ್ನು ಪಡೆಯಲೆಂದು ಹಾರಯಿಸಿದ್ದಾರೆ. ಅದರ ಫಲವಾಗಿಯೇ ಎನ್ನುವಂತೆ ಶ್ರೀಮತಿ ವಿಜಯಲಕ್ಷ್ಮೀಪಂಡಿತರು ಪರರಾಷ್ಟ್ರ-ರಾಯಭಾರಿಯಾಗಿ ಗಳಿಸಿದ ಯಶಸ್ಸೂ, ಭಾರತಮಂತ್ರಿ ಜವಾಹರಲಾಲರು ಐರೋಪ ಅಮೇರಿಕಾ ಪ್ರವಾಸದಲ್ಲಿ ದೊರಕಿಸಿದ ಕೀರ್ತಿಯೂ ಅಂತರ್ರಾಷ್ಟ್ರೀಯ ಮನ್ನಣೆಗೆ ಸಾಕ್ಷಿ.

ಮಹಾಯುದ್ಧದ ಪರಿಣಾಮದಿಂದ ಹಿಂದುಸ್ತಾನವು ಸ್ವಾತಂತ್ರ್ಯವನ್ನು ಪಡೆಯಿತು. ಜಾಗತಿಕ ಪ್ರಶ್ನೆಯಾಗಿ ಉದ್ಭವಿಸಿದ ಮಹಾಯುದ್ಧದ ಹಾಲಾ ಹಲದಲ್ಲಿ ಭಾರತಸ್ವಾತಂತ್ರ್ಯದ ಅಮೃತವು ಹೊರಹೊರಟಿತು. ಈ ಯಜ್ಞಕ್ಕೆ ಹಿಟ್ಟರ ಮುಸೋಲಿನಿಗಳು ಯಜ್ಞ ಪಶುವಿನಂತೆ ಅಹುತಿಯಾದರು. ಜಾಗತಿಕ ಪ್ರಶ್ನೆ ಮುಗಿದ ಬಳಿಕ ದೇಶದ ಪ್ರಶ್ನೆಯನ್ನುವಂತೆ ಹಿಂದುಸ್ತಾನದಲ್ಲಿ ಕಾಶ್ಮೀರದ ತೊಡಕು, ಹೈದರಾಬಾದ್-ಜುನಾಗಡಗಳ ಸಮಸ್ಯೆ, ನರೇಂದ್ರರ ಪ್ರಶ್ನೆ ಇವು ತಲೆಯೆತ್ತಿದವು. — “ಜಾಗತಿಕ ಪ್ರಶ್ನೆ ಬಿಟ್ಟು ಹೋದಂತೆ ಈ ಪ್ರಶ್ನೆ-ಸಮಸ್ಯೆಗಳೂ ಬಿಟ್ಟು ಹೋಗುವವು” ಎಂದು ಪಾಂಡಿಚೇರಿಯ ಅಮರ ವಾಣಿಯು ಭವಿಷ್ಯ ನುಡಿಯಿತು. ಜುನಾಗಡದ ತೊಡಕನ್ನು ಹಾರಿಹೊಡೆದು, ಹೈದ್ರಾಬಾದ್‌ದ ಹಹನವಾದ ದುರಂತಕ್ಕೆ ಕೈಹಾಕುವುದೋದೇ ತಡ, ಮಂತ್ರ ಹಾಕಿದಂತೆ ಎಲ್ಲವೂ ಪರಿಹಾರವಾಯಿತು. ಪುಂಡಗಾರನಾದ ಕಾಶೀಮ ರಝುವಿಯೂ, ಆತನ ರಜಾಕಾರ ಸೈನಿಕರೂ ಬಾಯಲ್ಲಿ ಹುಲ್ಲುಕಡ್ಡಿ ಹಿಡಿದರು. ಅದೇ ಗಳಿಗೆಯಲ್ಲಿ ಪಾಕಿಸ್ತಾನ-ಗವರ್ನರ ಜನರಲ್‌ರಾದ ಜಿನ್ನಾರವರು ತಮ್ಮ ಅವತಾರವನ್ನು ಮುಗಿಸಿದರು. ಹಲವು ತಿಂಗಳು ಕಾಶ್ಮೀರದಲ್ಲಿ ಪರ್ಯಾಯದಿಂದ ಪಾಕಿಸ್ತಾನ-ಹಿಂದುಸ್ತಾನಗಳೇ ಬಡಿದಾಡಿದರೂ ಕೊನೆಗೆ ಸಮಾಧಾನದ ಒಪ್ಪಂದವಾಯಿತು. ಸ್ವತಂತ್ರರಾಜರೆಂದೂ ತಿಳಿದುಕೊಂಡು ಪ್ರಜಾಕ್ಷೋಭೆಗೀಡಾದ ಅಸಂಖ್ಯಸಂಸ್ಥಾನಿಕರು ಉಪಮುಖ್ಯ ಮಂತ್ರಿಗಳಾದ ಸರದಾರ ವಲ್ಲಭಭಾಯಿಯವರ ವಿಲಯನ ಪದ್ಧತಿಗೆ ಒಲಿದು, ತಂತಮ್ಮ ರಾಜ್ಯಗಳನ್ನು ಹಿಂದುಸ್ತಾನಕ್ಕೆ ಜೋಡಿಸಿ ಬಿಟ್ಟರು. “ಧರ್ಮ ಹಾಗೂ ರಾಷ್ಟ್ರೀಯತ್ವ” ದಲ್ಲಿ ಶ್ರೀ ಅರವಿಂದರು ಭಾರತ ಐಕ್ಯಕ್ಕೆ ಅದರ ವಿಸ್ತಾರವೂ, ಅಸಂಖ್ಯ ಭಾಷೆಗಳೂ, ಹಿಂದುಮುಸಲ್ಮಾನರ ತೊಡಕೂ ಭಂಗ ತರುವವೆಂದು ಹೇಳಿ ವಾಹನ ಸೌಕರ್ಯದಿಂದ ವಿಸ್ತಾರಭಯವು ಅಳಿಯುವ ದೊಂದೂ, ರಾಷ್ಟ್ರಭಾಷೆಯೊಂದು ನಿರ್ಮಾಣವಾಗುವವರಿಂದ ಅಸಂಖ್ಯ ಭಾಷೆಗಳ ತೊಂದರೆ ತಪ್ಪುವದೆಂದೂ, ಅಖಂಡ ಭಾರತದ ದರ್ಶನ ಪಡೆದವರಿಂದ ಹಿಂದು-ಮುಸಲ್ಮಾನರ ತೊಡಕು ಬಿಚ್ಚುವದೆಂದೂ ಹೇಳಿದ್ದಾರೆ. ಈ ತೊಡಕು ಬಿಡಿಸಿ ಸುಗಮಪಡಿಸಿಕೊಳ್ಳುವ ಹಂಬಲವು ಕೆಲವರಿಗಿದ್ದರೆ ಆ ತೊಡಕಿನ ಕಾರಣವನ್ನೇ ತೊಡೆದುಹಾಕುವುದು ಲೇಸೆಂದೆನ್ನುವ ವಿಚಾರವೂ

ಕೆಲವರದಿರುತ್ತದೆ. ಆದರೆ ಅಖಂಡಭಾರತದ ದರ್ಶನದ ಉಪಾಯದಿಂದ ಹಿಂದು-ಮುಸ್ಲಿಮ ಐಕ್ಯವು ಸುಗಮವಾಗುವದೆನ್ನುವ ಮಾತನ್ನೇ, 'ಮಾತೃಧ್ವಜ'ದ ಕೆಳಗೆ ನಾವೆಲ್ಲರೂ ಐಕಮತ್ಯವನ್ನು ಸ್ಥಾಪಿಸಬಲ್ಲೆವೆನ್ನುವ ಶ್ರೀ ಮಾತೃವಾಣಿಯಂತೆ 'ಮಾತೃಧ್ವಜ'ದ ಉಪಾಸನೆ ನಡೆದಿರುವಾಗ ಪರಸ್ಪರರಲ್ಲಿಯ ಭೇದಭಾವನೆಯು ಪರಿವರ್ತನ ಹೊಂದುವುದರಲ್ಲಿ ಸಂಶಯವಿಲ್ಲ.

ಜಾಗತಿಕ ಪ್ರಶ್ನೆಯು ಭಾರತಕ್ಕೆ ಸ್ವಾತಂತ್ರ್ಯವನ್ನಿತ್ತರೂ ಅದರೊಡನೆ ಭಾರತದಲ್ಲಿ ದೇಶಾತ್ಮಕ ಪ್ರಶ್ನೆಗಳನ್ನೆಬ್ಬಿಸಿತಷ್ಟೇ? ಆ ಕೋಲಾಹಲದಲ್ಲಿಯೂ ದೇಶದ ಹಿರಿಯರ ಆಹುತಿ ಯಾದುದರಿಂದಲೋ ಎನ್ನುವಂತೆ ದೇಶದ ಆಂತರಿಕ ಸಮಸ್ಯೆಗಳು ಸಡಿಲಾದವೆನ್ನುವಷ್ಟರಲ್ಲಿ ಪ್ರಾಂತಿಕ ಪ್ರಶ್ನೆಗಳೇಳತೊಡಗಿವೆ. ಪ್ರಾಂತೀಕರಣ ಭಾಷಾವಾರ ಪ್ರಾಂತರಚನೆ ಈ ತತ್ವಗಳನ್ನು ರಾಷ್ಟ್ರಸಭೆಯಲ್ಲಿ ಮಾನ್ಯಮುಖಂಡರು ಎಂದೋ ಒಪ್ಪಿಕೊಂಡಿದ್ದರೂ ಪ್ರಾಂತಾಭಿಮಾನದ ಗಡಿಬಿಡಿಯಲ್ಲಿ, ರಾಷ್ಟ್ರಾಭಿಮಾನವು ಎಲ್ಲಿ ಮಸಕಾಗುವದೋ ಎನ್ನುವ ಸಂಶಯ ಸಿಶಾಚಿಯು ಭಾರತಸರ್ಕಾರದ ತಲೆಕೆಡಿಸಿ ನಿಂತಹಾಗಿದೆ. ತತ್ವವನ್ನೇನೋ ಒಪ್ಪಿದರೂ ಅದು ಕಾರ್ಯಕಾರಿಯಾಗುವುದಕ್ಕೆ ಆಡ್ಡಿಯನ್ನೊಡ್ಡಲಾಗುತ್ತಿದೆ. ಈ ಸಂಶಯ ಸಿಶಾಚಿಯು ಬಿಟ್ಟೋಡುವಂತೆ ಶ್ರೀ ಅರವಿಂದರು—ಭಾಷಾವಾರ ಪ್ರಾಂತರಚನೆಗೆ ಇದೀಗ ತಕ್ಕ ಸಮಯ ಬಂದಿದೆಯೆಂದೂ, ದೇಶದ ತುಂಬ ರಾಷ್ಟ್ರಾಭಿಮಾನ ಪಸರಿಸಿದ್ದರಿಂದ ಪ್ರಾಂತಾಭಿಮಾನವು ರಾಷ್ಟ್ರಾಭಿಮಾನಕ್ಕೆ ಆತಂಕಪಡಿಸಲಾರದೆಂದೂ ಹೇಳಿಕೆ ಕೊಟ್ಟಿದ್ದಾರೆ. ಇನ್ನೇನು? ಇಂದಿಲ್ಲ ನಾಳೆ, ಪ್ರಾಂತೀಕರಣವೆನ್ನಿರಿ, ಭಾಷಾವಾರ ಪ್ರಾಂತರಚನೆಯನ್ನಿರಿ ಆಗಿಯೇ ಬಿಡುತ್ತದೆ. ಯಾರ ಪ್ರೇರಣೆಯಿಂದಲೋ ೪-೬ವರುಷ ಮೊದಲೇ, ಅಂದರೆ ಪಾಕಿಸ್ತಾನದ ಪ್ರಶ್ನೆಯೇಳುವದಕ್ಕಿಂತ ಮುಂಚಿತವಾಗಿಯೇ ಪಾಕಿಸ್ತಾನ ಕೊಟ್ಟುಬಿಡಿರೆಂದು ನುಡಿದು, ರಾಷ್ಟ್ರದ ಮುಖಂಡರೊಡನೆ ಭಿನ್ನ ಮತವನ್ನು ಪದರಲ್ಲಿ ಕಟ್ಟಿಕೊಂಡಿದ್ದ ಚಕ್ರವರ್ತಿ ರಾಜಗೋಪಾಲಾಚಾರ್ಯರು ಸ್ವತಂತ್ರಭಾರತ ಭಾರತೀಯ ಪ್ರಥಮ ಗ. ಜನರಲ್ ಆಗಿರುವದೂ, ಶ್ರೀ ಸರೋಜಿನೀದೇವಿಯವರು ಯುಕ್ತಪ್ರಾಂತಕ್ಕೆ ಗವರ್ನರ್ ಆಗಿ ಹೋದುದೂ

ಅದರಂತೆ ಅಖಿಲಭಾರತದ ಪ್ರಮುಖಸೇನಾಸತಿಯೆಂದು ಶ್ರೀ ಕರಿಯಪ್ಪ ನವರು ನೇಮಕಗೊಂಡಿರುವುದೂ ಭಾರತೀಯರೂ, ಕನ್ನಡಿಗರೂ ಆದ ನಮ್ಮೆಲ್ಲರಿಗೂ ಅಭಿನಾನದ ಮಾತೇ ಸರಿ. ಹೀಗೆ ಪ್ರಾಂತಿಕ ಪ್ರಶ್ನೆಗಳು ಅಳಿದರೂ, ವೈಯಕ್ತಿಕ ಜೀವನಾನುಕೂಲತೆಗಳೂ ತೊಡಕು ಬಿಡಿಸುವ ಗಳಿಗೆಯೂ ಬರದೆ ಹೋಗುವದಿಲ್ಲ. ಜಗತ್ತನ್ನಾವರಿಸಿದ ಯುದ್ಧ ನಿಂತಿತು; ಭಾರತದ ಬಹುದಿನದ ಆಕಾಂಕ್ಷೆಯಾದ ಸಾತಂತ್ರ್ಯ ಲಭಿಸಿತು; ಸರಕಾರವು ನಮ್ಮದಾಯಿತು. ಆಯಿತು ! ಕೈ ನಮ್ಮದು ಬಾಯಿನಮ್ಮದು ಆಗಿ ಬಿಟ್ಟಿರುವಾಗ ಆ ಕೈ ಬಾಯಿಗಳ ಸಹಕಾರದಿಂದ ಹೊಟ್ಟೆತುಂಬ ಉಣ್ಣ ಬಹುದು; ಅದು ತಪ್ಪಿದರೆ ಮುಗಿಲ ಮುಟ್ಟುವಂತೆ ಬೊಬ್ಬಿಡಬಹುದು. ಅನ್ನ—ಅರಿವೆಯೆಂದು ಸಾಮಾನ್ಯಜನವೂ, ಅದೇಕೆ, ವಿದ್ಯಮತರಗತಿಯ ಜನನೇ ವಿಶೇಷವಾಗಿ ಬೊಬ್ಬಿಡುತ್ತಿದೆ. ಕೆಡುಗಾಲ ಸರಿದರೂ ಅನ್ನ—ಅರಿವೆ ಸಿಗಲಿಲ್ಲ; ಸರಕಾರ ನಮ್ಮದಾದರೂ ಅನ್ನ ಅರಿವೆ ಸಿಗಲಿಲ್ಲ; ಪರಕೀಯರು ಕೊಡಲಿಲ್ಲವೆಂದರೆ ಒಪ್ಪಿತು. ತಮ್ಮವರಲ್ಲಿದ್ದರೂ ಕೊಡಲೊಲ್ಲರಲ್ಲಾ ಎಂದು ಯಾರಿಗೆ ಹೇಳಬೇಕು ? ಅಣ್ಣನ ಕಾಟವನ್ನು ತಮ್ಮನು ಹೇಳುವುದು ತಾಯಿ ತಂದೆಗಳಮುಂದೆ. ಅದಿಲ್ಲದಿದ್ದರೆ ಕಸಿದುಕೊಳ್ಳುವ ಕಡಿದಾಟ ಹೊಡುವದು. ಈ ಕಡಿದಾಟದಲ್ಲಿ ಕಸಿದುಕೊಳ್ಳುವವನು ಗೆದ್ದರೆ ಒಳ್ಳೆಯ ದಾದೀತು. ಆದರೆ ಸೋತರೆ ? ಅನ್ನ ಸಿಕ್ಕೀತೆ ? ಬಟ್ಟೆ ಸಿಕ್ಕೀತೆ ? ಹೃದಯ ಪರಿವರ್ತನವಾಗಬೇಕಷ್ಟೇ ? ಅದಕ್ಕೆ ಅದೇ ಉಪಾಯ, ಇದೇ ಉಪಾಯ, ಅದು ಯೋಗ್ಯದಾರಿ, ಇದು ಯೋಗ್ಯದಾರಿ ಎಂದು ಯುಕ್ತವಾದವನ್ನು ಯಾರು ಹೇಳಿದರೂ ಸಲ್ಲದು; ಸಾಕಾಗದು. ಹಸಿದವನು ಯಾವ ಪಾಪಕ್ಕೂ ಅಂಜುವದಿಲ್ಲ. ಹಸಿಯಗೊಟ್ಟ ಪಾಪ ಯಾರದು ? ಆ ಪಾಪದಿಂದ ಮುಕ್ತ ಗೊಳಿಸಿ, ಧರ್ಮವನ್ನು ನಿಲ್ಲಿಸುವ ಕೆಲಸಕ್ಕೆ 'ಕಲ್ಪಿ'ಯ ಅವತಾರವಾಗ ಬೇಕಾಗಿದೆ. ಅವತಾರವಾಗುವವರಿಗೆ ಇಲ್ಲವೆ, ಆದ ಅವತಾರವು ಪ್ರಕಟ ವಾಗುವ ವರೆಗೆ ಪರಿಸ್ಥಿತಿಯು ಇದಕ್ಕೂ ಹೆಚ್ಚಿಗೆ ಕೆಟ್ಟು, ದುರಂತವು ಇನ್ನೂ ಎಲ್ಲೆ ಮೀರುವ ಸಂಭವವಿದೆಯೆಂದೂ, ಉತ್ತಮವಾದ ನವಜಗದ ನಿರ್ಮಾಣಕ್ಕೆ ಇದೆಲ್ಲ ಅನಿವಾರ್ಯವೆಂದೂ ಶ್ರೀ ಆರವಿಂದರು ಹೇಳುತ್ತಾರೆ. ಇವೆಲ್ಲ ಅನಾಹುತಗಳು ಜಗತ್ತಿನ ಒಡಲಲ್ಲಿ ಸುಸ್ತವಾಗಿದ್ದ ದುಷ್ಟ ಶಕ್ತಿ

ಗಳನ್ನು ಪರಿಶುದ್ಧಗೊಳಿಸುತ್ತಿರುವ ಕಾರಖಾನೆಯ ಹೊಗೆಯೇ ಸರಿ. ಹೊಗೆಯಲ್ಲಿ ನಿಂತವನಿಗೆ ಕಣ್ಣುರಿದು, ಮುಂದಿನದು ಕಾಣದಾಗುವದು. ದುರ್ವಾಸನೇಯೇಳುವದು; ಕತ್ತಲೆ ಕವಿಯುವದು. ಹೊಸದಾಗಿ ನಿರ್ಮಾಣವಾಗುವ ನವಜಗತ್ತು ಜೀರ್ಣೋದ್ಧಾರಗೊಂಡ ಜಗತ್ತಲ್ಲ; ಹೊಸರಚನೆಯೊಡನೆ ಅಂತರಂಗದಿಂದ ಅವಿಭಾವ್ಯವಾಗೊಳ್ಳುವುದು. ಅದಕಾರಣ ಶ್ರೀಭಗವಾನರು ಇಂಥ ಅನಿವಾರ್ಯವಾದ ಈ ವಿಸರೀತ ಪ್ರಸಂಗದಲ್ಲಿ ಘಂಟಾಘೋಷವಾಗಿ ಹೇಳುವ ಮಾತನ್ನು ನಾವು ಯಾವಾಗಲೂ ಲಕ್ಷ್ಯದಲ್ಲಿಡತಕ್ಕುದಾಗಿದೆ.

“ ಹೊರಗೆ ಸುತ್ತಲು ನಡೆದಿರುವ ಶೋಚನೀಯ ಘಟನೆಗಳಿಗಾಗಿ ಹೆಚ್ಚುತಲೆ ಕೆಡಿಸಿಕೊಳ್ಳದೆ, ಅಂತರ್ಮುಖರಾಗಿ ವಿಕಸನ ಹೊಂದಿ, ಅದಾವರೂಪದಲ್ಲಿಯೇ ಬಂದ ನವಜಗಕ್ಕೆ ಸಿದ್ಧರಾಗಿರುವುದು ಒಳ್ಳಿತು.”

ಆದುದರಿಂದ ನಮ್ಮ ಇಚ್ಛೆಯಂತೆ ಇಲ್ಲವೆ ಎಣಿಕೆಯಂತೆ ನವಜಗತ್ತು ನಿರ್ಮಾಣಗೊಳ್ಳಲೆಂದು ಬಯಸದೆ, ಪರಮಾತ್ಮ ಸಂಕಲ್ಪಾನುಸಾರವಾಗಿ ಮಾತ್ರ ನವಜಗತ್ತು ನಿರ್ಮಾಣವಾಗಲೆಂದು ಹಾರಯಿಸಬೇಕಲ್ಲವೇ?



## ಕಲ್ಪನಾ ಗ್ರಂಥಮಾಲೆಯ ಪ್ರಕಟನೆಗಳೆ

|                       |  |      |
|-----------------------|--|------|
| ೧ ಹಾಲಾದಲ              | ಹಿರೇಮಲ್ಲೂರ ಈಶ್ವರನ್                         | ೧ ೧೨ |
| ೨ ರಾಮಣ್ಣ ಮೂಸ್ತರು      | ಮಿರ್ಜಿ ಅಣ್ಣಾರಾಯ                            | ೨ ೦  |
| ೩ ಫಲ ಸಂಚಯ             | ವರದರಾಜ ಹುಯಿಲಗೋಳ                            | ೧ ೮  |
| ೪ ರಾಜಾರಾಣಿ ದೇವೋ       | ಹಿರೇಮಲ್ಲೂರ ಈಶ್ವರನ್                         | ೧ ೮  |
| ೫ ಶಿವನ ಬುಟ್ಟಿ         | ಹಿರೇಮಲ್ಲೂರ ಈಶ್ವರನ್                         | ೧ ೮  |
| ೬ ಮುಗಿಲ ಜೇನು          | ಸಿಂಪಿ ಲಿಂಗಣ್ಣ                              | ೧ ೮  |
| ೭ ಕನ್ನಡ ಕಾಯ್ ನೋಟ      | ಹಿರೇಮಲ್ಲೂರ ಈಶ್ವರನ್                         | ೧ ೧೨ |
| ೮ ಕಾವ್ಯಾಕ್ಷಿ          | ಚೆನ್ನವೀರ ಕಣವಿ                              | ೧ ೦  |
| ೯ ಅರವಿಂದರ ಪತ್ರಗಳು     | ಸಿಂಪಿ ಲಿಂಗಣ್ಣ                              | ೦ ೮  |
| ೧೦ ಕರ್ನಾಟಕದ ಸಮರಭೇರಿ   | ಶ್ರೀಧರ ತೇಲ್ಕರ್ ಮತ್ತು<br>ಹಿರೇಮಲ್ಲೂರ ಈಶ್ವರನ್ | ೧ ೪  |
| ೧೧ ಭಾರತದ ಭವ್ಯ ಸಿದ್ಧತೆ | ಸಿಂಪಿ ಲಿಂಗಣ್ಣ                              | ೧ ೦  |

ಕಲ್ಪನಾ ಗ್ರಂಥ ಪ್ರಕಾಶನ ಸಮಿತಿ

ಹುಬ್ಬಳ್ಳಿ

